






అ  
మె  
న  
న  
కొ  
ల  
న  
న  
గో  
న  
గో  
మ  
న  
ని  
వి  
ల  
ను  
ని  
మ



# సప్తగిరి

తిరుమల తిరుపతి దేవస్థానముల మాసపత్రిక.

\* \* \*

సప్తగిరి మాసపత్రికలో వ్యాపార ప్రకటనలు ఈ దిగువ కన్పరచిన రేట్ల ప్రకారము ప్రచురించబడును.

## ఒక్కొక్క ప్రకటనకు

లోపల పేజీలో:	పూర్తి పేజీ	....	....	రు.	80/-
	అర్థ పేజీ	....	....	రు.	50/-
	పావు పేజీ	....	....	రు.	30/-
కవరు పేజీలు: వాల్చు పేజీ	1 రంగులో	....	....	రు.	200/-
	2 రంగుల్లో	....	....	రు.	250/-
	3 రంగుల్లో	....	....	రు.	300/-
లోపల 2 వ పేజీ 3 వ పేజీ	1 రంగులో	....	....	రు.	150/-
	2 రంగుల్లో	....	....	రు.	200/-
	3 రంగుల్లో	....	....	రు.	250/-
ప్రత్యేక స్థలము లోపల పేజీలో	1 మొట్టమొదటి పేజీ	..	..	రు.	150/-
	2 చివరి పేజీ	....	..	రు.	110/-
				1 పేజీ రు.	100/-
				½ పేజీ రు.	60/-
	3 వార్తల పేజీకి ఎదురు పేజీ				

## సాంకేతిక సమాచారము

స్క్రీన్ :	కవరు పేజీలు	....	80 నుండి 100
	లోపల పేజీలు	....	65 నుండి 80
పేజీ పరిమాణము (జాకులకు)	పూర్తి పేజీ	....	24 సెం. మీ × 19 సెం. మీ
	అర్థ పేజీ	....	12 సెం. మీ × 19 సెం. మీ
	పావు పేజీ	....	6 సెం. మీ × 19 సెం. మీ


ప్రకటనకు సంబంధించిన విషయములు, జాకులు, సంస్థల వారే సరఫరా చేయవలయును.

గమనిక : 1, 4 వ కవరు పేజీ తప్ప మిగిలిన పేజీలలో 6 నెలల సరి సంచికలకు ముందుగా డబ్బు చెల్లించి స్థల నిర్ణయము చేసుకొనువారికి ప్రకటన రేట్లపై 10% ను 12 సంచికలకు స్థల నిర్ణయము చేసుకొనువారికి 15% శాతమును ముదరా ఈయబడును.

2. ఈ వ్యాపార ప్రకటనల విషయము ముందు తెలుపక, కారణములు తెలుపకయే ఏ ప్రకటన నైనను నిరాకరించు హక్కు సంపాదకునకు కలదు.

కార్యనిర్వాహక అధికారి,

తిరుమల తిరుపతి దేవస్థానం.



దేవదేవుఁ డీతఁడే దివ్యమూరితి  
యేవలఁ జూచినఁ దానే యీహూవై వున్నాఁడు  
వెంకటాచలముమీఁది విశ్వరూప విశేషము  
అంకెల ననింజావతారాలైన విశేషము  
అంకె సింగారాది సర్వాలంకార విశేషము  
యింకని మహిమలతో నీరూపై వున్నాఁడు.  
అందరిలో నంతర్యామియైన విశేషము  
కందర్పుఁ బుట్టించిన ఘన విశేషము  
ముందు జగము సృష్టించి మూలమైన విశేషము  
యిందరితోఁ గూడుకొని యీహూవై వున్నాఁడు  
పరము (మ?) యోగీంద్రు లెల్ల భావించిన విశేషము  
అరుదైన వేదవేదాంతార్థ విశేషము  
పరగ నలమేల్పంగపతియై శ్రీ వేంకటేశుఁ  
డిరవై దాసులఁ గావ నీరూపై వున్నాఁడు.






జనవరి 79

సంపుటి 9

సంచిక 8

విడిప్రతి 0-50 పైసలు

సం॥ చందా రు. 6-00



## విషయసూచిక

గౌరవసంపాదకులు;  
శ్రీ పి. వి. ఆర్. కె. ప్రసాద్  
ఐ. ఏ. ఎస్,  
కార్యనిర్వహణాధికారి  
తిరుమల తిరుపతి దేవస్థానములు, తిరుపతి,  
తెలిఫోన్ నెం. 2322

ప్రచురణకర్త - సంపాదకుడు:

కాట్రపాటి సుబ్బారావు  
ఎమ్. ఏ.,

తిరుమల తిరుపతి దేవస్థానములు, తిరుపతి.

ముద్రాపకుడు,

ఎమ్. విజయకుమార్ రెడ్డి,

తిరుమల తిరుపతి దేవస్థానం (పెన్), తిరుపతి.

తెలిఫోన్ నెం. 2340

శ్రీ భాగవత పురాణము

ఫలశ్రుతి

ధర్మశాస్త్రము-అచారకాండ

అక్రూరుడు చూసిన విశ్వరూపము

ధనుర్మాసము యొక్క ప్రాముఖ్యత

శ్రీ వరాహపురాణం

శ్రీనివాస ప్రబంధము

శ్రీ వేదాంతదేశికులు

రాశిఫలాలు

శ్రీ డి. నాగసిద్ధారెడ్డి 5

శ్రీ దుద్రావరుల రామకృష్ణారావు 8

శ్రీ జ్యోతిష వండిత వంతుల విశ్వనాథం 9

శ్రీ గరిమెళ్ళ వీరరాఘవులు 11

శ్రీ పి. యల్. రాజేంద్రన్ 12

శ్రీ ఏలూరుపాటి ఆనంతరామయ్య 14

శ్రీమాన్ సరస్వతీపుత్ర పుట్టపర్తి నారాయణాచార్య 15

శ్రీ ఆయాచితుల హనుమచ్ఛాస్త్రి 16

డా॥ అర్కపాపయ్యాణి 37

## అన్నమప్రభ

అనుబంధం

అన్నమయ్యలోని కొన్ని సంది విశేషాలు

కుమారి కేసర్ల వాణి 18

శ్రీ అన్నమాచార్య సంకీర్తనామృతము

శ్రీ సముద్రాల లక్ష్మణయ్య 21

\* 37 పేజీ సింహంలో అన్నివిధాల వ్యయం జరుగుచు 'జయం' అని చదువుకోవాలి. ॥ సం॥

\* నవగిరిలో ప్రచురణలకు పాఠికతోషికములేదని  
గమనింప గోరదు. సం॥

ముఖచిత్రం: శ్రీ వేంకటేశ్వరస్వామి తిరుమల

# సంపాదకీయము

వేదాలు అంటే చాలు, మొదట ప్రారంభమయ్యేది అవి పౌరుషేయాలా అపౌరుషేయాలా అన్న వాతావ. ఇవి చాలా పరుషంగా పౌరుషవంతంగా ప్రారంభమై వక్తల తార్కిక ప్రతిభకు, తరతరాల వైషమ్యాలకు తార్కాణాలౌతున్నవే తప్ప సత్యా విష్కరణకు సాధనాలు కావటంలేదు. ఎవరన్నా మధ్యేమార్గంగా సమన్వయం చేస్తే వేదాలపై ఈ వాదాలు చల్లబడ్డాయేమో.

‘విద్’ ధాతువు తెలియు, జ్ఞానము అన్న అర్థాలున్నాయి. ఈ జ్ఞానం సత్యమని అనంతమని, బ్రహ్మమని అన్నారు. అఖిల చరాచర సృష్టిలో ప్రతిదీ ఒక నిర్ణీత పరిధిలోనే నడుస్తున్నదే తప్ప, కొన్ని వేల ఏళ్ళ (అంతకు తగ్గించినా ఎక్కించినా ఒరిగేదేమీలేదు.) గతిలో వ్యత్యస్తమైన దాఖలాలులేవు. ఈ సర్వనియామకశక్తిని తెలిపేది, తెలిపే శక్తిగలది నిజమైన జ్ఞానం. అదే వేదం. ఆ జ్ఞానానికి ఆవిర్భావకరూపం నాదం. అందువల్ల వేదాలు విశ్వనిరాల్ నిశ్వాసాలనిఅన్నారు. సృష్టి నిర్మాణ వైచిత్ర్యంలో తీవ్రజిజ్ఞాసగల కొందరు ఒక్కొక్కరికొకంపై న మనస్సును, తమఅనుభవాలను కేంద్రీకరించి తపించి మధించగా, వారికిఅతీంద్రియ జ్ఞానం, ప్రకృతి మూలరూపం—తదంశలు, వివిధపరిణామాలు—ఈ విధంగా చేతనాచేతనవస్తుజాలాన్నిగూర్చిగోచరించగా వాటిని తమ అంతేహసులకు, అనుయాయులకు వివరించారు. ఇలా అగమ్యంగా అగోచరంగా ఉన్న జ్ఞానాన్ని దర్శించి చెప్పగల్గినవారు కనుక వారిని ద్రష్టలన్నారు. సత్యావిష్కరణకు వాగ్రూపమే సాధనమైంది గనుక, ఆ స్వరం ఉదాత్తానుదాత్తాది భేదాలతో ఉండి లిపిముఖ ప్రకటనంతో అసాధ్యంగనుక, ఆ పరమపురుషుని నిశ్వాస స్వరూపమైన అనంత విజ్ఞానం చతుర్ముఖ బ్రహ్మకు గోచరమై స్పష్ట వాగ్రూపం పొంది, ద్రష్టలద్వారా వ్యాఖ్యాతమూ, వ్యాకృతమూనై పరంపరాగతంగా గురుశిష్యసంబంధం, పితృ పుత్ర రూపక బాంధవ్యంతో మననాటి వరకు మనగల్గింది.

ఐతే దేహం నశ్వరం. తామరాకుమీది నీటి బుడగలాగా పలువర్ణరంజితమై ఎప్పుడో ఒకనాడు “టప్”మనేదే. మన మీనా డనుకుంటున్న ఈ మాట వాళ్ళు ఏనాడో గ్రహించివేసిన విషయం గనుక తమ కవగతమైన విజ్ఞానాన్ని వీలైనంతవరకు లిపిబద్ధం చేసే ప్రయత్నం చేశారు. ఈ ప్రయత్నాలకు ప్రాతిపదిక రూపంగా, మాహేశ్వర సూత్రా విర్భావాన్ని తీసుకోవచ్చు. వ్యాకృతమైన భాషా స్వరూపం ఆధారంగా ఉపనిషత్తులు, వివిధశాస్త్రాలు ఏర్పడి ద్వాపరం నాటికి వాఙ్మయారణ్యం కాగా కాలగతిలో లుప్తమైనవాటిని, చేర్చులను శోధించి కృష్ణద్వైపాయనుడూ పరాశరాత్మజుడైన వ్యాసభగవానుడు, ఈవేదవాఙ్మయమంతా ఈ యీభాగాలలో ఈ విధంగా నమీకృతమై ఉన్నది—అని వేదాలను విభజించి తత్సంబద్ధ ఉపనిషదాది వాఙ్మయా విష్కరణకు మూలపురుషుడయ్యాడు. వేదోపనిషద్బృంహితమైన వాఙ్మయ సారాన్ని తత్కాలపు భాషలో, నిబద్ధంచేసి, కథారూపకమైన అష్టాదశ పురాణాలకు కూడా కారణభూతుడయ్యాడు. కాలక్రమాన లిపి పరిణతి పొంది, వైజ్ఞానిక విజయమూతోడై ఆ వేదవాఙ్మయాన్ని క్రమబద్ధంగా గ్రంథాలుగా రూపొందించడమే గాక నాదాన్ని పదికాలాల పాటు పదిలపరచి ముందు తరాలవారి కందించే అవకాశం కూడా ఏర్పడింది.

మరి ఇందరు మహనీయుల నిరంతర కృషివల్ల ఈనాడు మనకు లభించిన మహత్తర వాఙ్మయ మహోదధినికూడా నిస్సారమైన పౌరుషేయా పౌరుషేయ వాదవాగ్విరోధి ఇంకించివేస్తున్నాం. సమరస భావాన్ని నశింపజేసి సమర భావాన్ని రెచ్చగొట్టే కన్న ఒకరకంగా వేదాలుపౌరుషేయాలు, అపౌరుషేయాలు అని తృప్తిపడవచ్చుకూడా. ఈ ప్రకృతిలో శ్రీకృష్ణుడుతప్ప మిగిలినదంతా శ్రీ స్వరూపమే అని మీరా చెప్పినట్లు పురుష శబ్ద వాఙ్మయతల ఏకైక పురుషుని గురించినవి గనుక పౌరుషేయాలు. ఆ పరమాత్మచేత గూడా చెప్పబడక, పాంచభౌతిక పురుషరూపులకుకూడా—గోచరించినవి మాత్రమే అయినందువల్ల అపౌరుషేయాలు అన్నా తప్పలేదు.

ఇంతకీ ‘ధర్మోరక్షతి రక్షితః’ అన్నట్లు సార్వకాలిక ధర్మస్వరూపమైన వేదాన్ని రక్షించి పోషించు కోవటమే మనకర్తవ్యం. ఇలా అనూచానంగా అనుశ్రుతంగావచ్చే వేద వాఙ్మయాన్ని, స్వరసహితంగా రక్షించు కోవటానికి గురుకుల సంప్రదాయాలు, ఏ కారణం చేతనైనా స్వాధ్యాయాదికాలు మరుగునపడే దుస్థితి ప్రాప్తిస్తే కనీసం బాహ్యరూపం, వాఙ్మయంతోనూ సమాజానికి లభించేందు లిపి, ముద్రణాలు తోడ్పడున్నవి.


కనుకనే దేవస్థానం, తనకు సంబంధించినంత వరకు ఏ వాదాల జోలికిపోకుండా, వేదవాఙ్మయ పరిరక్షణకు యథాశక్తి తోడ్పడుతున్నది. సస్వర వేదవాఙ్మయ రక్షణకు, ఈ నాటికే కనుమరుగైన వేదశాఖలకురూపాలుగాఉన్న వారినుండి ఆయాభాగాలను టేవ్రికార్డుచేసే కార్యక్రమాన్ని చేపట్టింది. అనుశ్రుతంగా వచ్చే వేదాధ్యయన రక్షణకు, కుమారాధ్యయన పథకాన్ని స్వీకరించి వేదవిధుల సంతతి పాశ్చాత్య విద్యావిమోహితులు కాకుండా వేదరక్షణలోనే తమ ప్రశాంత జీవితాలను గడుపుతూ ఆధ్యాత్మిక జ్ఞానజ్యోతిని దేశం నలుమూలలా వెదజల్లేందుకు తోడ్పడుతున్నది.

# వేదధర్మోద్ధరణ - మనకర్తవ్యం.

హిందూధర్మప్రతిష్ఠానం ఆధ్వర్యాన వేద విదులసమక్షంలో జరిగే ఈ స్వాధ్యాయ ప్రవచనయుత ఘనస్వస్తి సదస్సును ప్రారంభించేందుకు, పాల్గొనే సదవకాళం నాకు కల్గినందుకు మహానందంగా ఉంది. ఆంధ్రప్రదేశ్ లో వేదవిద్యాకేంద్రం అనదగ్గ కోనసీమప్రాంతంలోని వేదవిదులలో నిష్ణాతులు ఈసభలో పాల్గొంటున్నారనికూడా తెలుసుకున్నాను. ప్రతిహిందువూ, చివరకు పాశ్చాత్యులైన భారతచరిత్ర శోధకులుకూడా వేదాలు హైందవధర్మానికి వెన్నెముక అని జీవకర అని ఒప్పుకుంటున్నారు.

ఎంతటి గొప్ప భౌతికవిజ్ఞానవేత్తకైనా లోతెరుగసాధ్యంగాని, విగూఢజీవనసత్యాల ఆవిష్కరణకు మానవుని ప్రజోదించే అపూర్వవిజ్ఞాన భాండాగారం వేదవాఙ్మయమని నా నమ్మకం. వేదాలలో తరచు పేర్కొనబడే వశిష్ఠ, జమదగ్ని, భరద్వాజ, విశ్వమిత్రాది బ్రహ్మర్షిసత్తములను ప్రభు వింపగల అదృష్టం, ఘనత, ఓక్క భారత జాతికే దక్కింది. అంటే, భారతదేశం, ప్రాపంచిక విషయావృతమైన మన సామాన్యమేధకు అందని, అంచిత్యజ్యోతిని సందర్శించి, ఆ అధ్యాత్మిక సత్యాలను భావితరాలవారికి అక్షరరూపంలో సంతరించిన మంత్రద్రష్టల క్రీడాస్థలమన్నమాట. ఐన్ స్టీన్ లాంటి ఆధునికవిజ్ఞానవేత్త కూడా - అతిగహనమైన విశ్వాంతరాళంలో ఏ మూలనుండి మానవుడు ఆవిర్భవిస్తున్నాడు, మరల, మరణించిన తరువాత ఏ మూలకు చేరుతున్నాడన్న మహత్తర సత్యం మనకగోచరమే అని తపనపడ్డాడు. ఇక ఉపనిషత్తులను గూర్చి పాశ్చాత్య

తత్వవేత్త మాక్సుముల్లర్ అవి తన కిహంలో సహానుభూతి, పరంలో ప్రశాంతిని ప్రసాదిస్తాయని మోషించి, వైజ్ఞానికుల భావనకు అందని సత్యావిష్కరణంచేశాడు. అంటే ప్రాచీనభారతంలోని ఋషులలాగా అంతర్ముఖులైనవారు మాత్రమే అనుభూతి పూర్వకంగా ప్రకటించదగిన సత్యాలన్నమాట. వేదవాఙ్మయప్రశస్తి ఇదన్నమాట నిజంగా మనం గర్వించదగ్గ విషయం.



2-12-78 న తిరుపతిలో ఘన స్వస్తి సభలో రాష్ట్ర దేవాదాయమంత్రి శ్రీ వి. వెంకట నారాయణగారి ప్రసంగ పాఠము.

ఎంత ప్రతికూల వాతావరణం ఉన్నా, దాన్ని అధిగమించి, వేదవేత్తలను పలువురిని ఈనాడు మనకళ్ళతో చూడటం నిజంగా ఆనందదాయకమైన విషయం. కాని, విశ్వవిద్యాలయాలలోని అధ్యాపనానికి, సాంప్రదాయకమైన పాండిత్యానికి, అగాధం ఏర్పడటం నిజంగా విచారకరం. దురదృష్టవశాత్తు ఒకరినొకరు అర్థంచేసుకోలేకపోవటంవల్ల, బాగా చదివినవారికి కూడా ఎవరు మంచిపండితులో అర్థం కాకుండా ఉంది.

ఆంగ్ల విద్యావిధానం ఆధునికంగా విశాలదృష్టిని పెంచినా, మన ప్రాచీనసంస్కృతిలోని విలువలు మరచిపోయామనే చెప్పక తప్పదు. అనిబినెంట్ లాంటి పాశ్చాత్యవనిత ఇక్కడదాకావచ్చి 'భారతదేశం ఆత్మకోల్పోయింది, భారతీయులు వేదవాఙ్మయం పునరుజ్జీవింపచేయాల'ని బోధించవలసినవచ్చింది.

గత కొన్నిశతాబ్దాలుగా వేదవాఙ్మయ ధ్యయనం తన ఉనికిపట్టులోనే క్రమంగా మాయమౌతూవచ్చిందన్న విషయం అందరికీ తెలిసింది. సుమారు ఆరేడు శతాబ్దాల కాలం దేశం పరపాలనలో అంటే మొదట మహమ్మదీయులు, ఆ తరువాత ఆంగ్లేయుల పాలనలో ఉండటమే ఇందుకు కారణము. మన సాంప్రదాయక శిక్షణా విధానానికి ఉరి అనదగ్గ ఆంగ్లవిద్యాబోధన విధానాన్ని ఒకటిన్నర శతాబ్దాలక్రిందట మెకాలే ప్రారంభించినప్పటినుండీ ఇంగ్లీషు విద్యావిధానమే క్రమంగా ప్రజలమనుగడకు మార్గమైంది. వేదసంస్కృత భాషా వేత్తల కాలిక్రింద నేలకరిగిపోయింది. ఈ రోజుల్లో వేదం చదివినవారికి వివాహం కాలేనిస్థితి రావటం శోచనీయం.

ఈ పరిస్థితులలో, సాంప్రదాయకవిద్యా విధానం, ఆధునిక విద్యావిధానపు మరుగున పడిపోకుండా రక్షించుకోవటం మన బాధ్యత. నిజానికి మనం కొట్లరూపాయలు హెచ్చించి నడుపుతున్న షిశ్వవిద్యాలయాలలో, పాఠశాలలో ప్రతిరోజూ సమ్మెలు జరుగుతు వేదనకల్గిస్తున్నాయి. ఇదిగాక విద్యాధిక నిరుద్యోగుల సమస్య మనకెదురౌతున్నది. కనుక, షిశ్వవిద్యాలయాలకు ప్రతిబింబం కాని, ఉన్నతప్రమాణాలనే ప్రతిబింబించే సంస్కృతిని రక్షింపవలసినట్టి వైదికధర్మాన్ని, జాతికి ఉద్ధరించి పోషించాల్సిన ఆవసరం ఎంతైనా వుంది.

(39వ పేజీలో చూడండి)

# శ్రీభాగవత పురాణము

శ్రీభాగవతపురాణమునుగూర్చి పివరిం చుటకుముందు పురాణవాఙ్మయము. దాని స్వరూపస్వభావములు. అందు భాగవత ప్రాశస్త్యము మున్నగు విషయములను దిజ్ఞాత్రిముగ తిలకింపవలసియున్నది. భారతీయుల ఆధ్యాత్మిక సంపదకు వేదములు, వేదాంగములు, ఉపనిషత్తులు, ధర్మశాస్త్రములు, ఇతిహాసములు, పురాణములు మున్నగునవి మూలకందములు. ధర్మార్థకామమోక్షములనెడి చతుర్విధపురుషార్థములను సాధించి తరింపవలెనన్నచో మన ప్రాచీనసంస్కృతి యందలి సారమును, తదొన్నత్యమును గ్రహించక తప్పదు. అందుకు వేదాదులే శిరస్యము. కాని అవి సర్వజన సులభసాధ్యములుకావు. అందలి పరమార్థమును సుజ్ఞాతము చేయగలిగిన మహానీయ సాధనములు పురాణములు. ఉపనిషద్వేదవేదాంగ రహస్యమును, సృష్టిస్థితి విలయాత్మకుడగు పరిమాత్ముని పరితత్త్వ స్వరూపమును కథోపాఖ్యానముల ద్వారా సామాన్య జనులకు నైతము విదితముచేయు సామర్థ్యముగల సారస్వత మూర్తులీ పురాణములే. సంఘటివియగు మానవుడు నైతికముగ పతనమునంది ధర్మవ్యతిరేకుడై సమాజమునకు భయావహుడై నష్పడతనిని ధర్మబాహ్యునిగానీక నైతికపు విలువలను మిత్రునివలె ప్రబోధించుచు సంఘశ్రేయోగామిగ మరల్చుటకివి యెంతేని సమర్థములు. అందుచేత పీనిని మిత్రసమ్మితులని పెద్దలు పేర్కొన్నారు. ఆర్షసంస్కృతీ సన్యములను భారతీయ హృదయక్షేత్రములయందు పండింపగల సుధారసప్రవాహములగు నీ పురాణముల ప్రాశస్త్యము ఛాందోగ్యోపనిషదాది గ్రంథముల యందిట్లు ప్రస్తుతంపబడినది.

## పురాణప్రాశస్త్యము

- 1) “ఋగ్వేదం భగవాన్ద్యేమి యజుర్వేదం సామవేదమధర్వణమ్, చతుర్థమితిహాస పురాణం పంచమం వేదానాం వేదమితి”  
— (ఛాందోపనిషత్తు)

(భగవంతుడా! ఋగ్వజుస్సామము

లను, నాల్గవదియగు అధర్వణ వేదమును, వేదములలో ఐదవదియగు ఇతిహాస పురాణములను చదువుచున్నాను.)

- 2) “వేదాఃప్రతిష్ఠితాస్సర్వే పురాణేష్యేవ సర్వదా” — (నారదీయము)  
(నమస్తవేదములును సదా పురాణములయందే ప్రతిష్ఠితములై యున్నవి)

- 3) “వేదవన్నిశ్చలం మన్యే పురాణార్థం ద్విజోత్తమాః।  
వేదాః ప్రతిష్ఠితా స్సర్వే పురాణే నాత్ర సంశయః॥” — (స్కాందము)

(ద్విజోత్తములారా! వేదమువలె పురాణప్రతిపాద్యమగు నర్థముకూడ శాశ్వతమైనది. సమస్తవేదములు పురాణమునందే ప్రతిష్ఠితములై యున్నవి. సందేహములేదు)



- 4) “యో విద్యాచ్చతురో వేదాన్ సాంగోపనిషదో ద్విజః।  
న చేత్పురాణం సంపిద్యాన్వై న సన్యాశ్చ ద్విపక్షణః॥” — (వాయుపురాణము)  
(ఏ ద్విజుడు సాంగోపనిషత్తులైన నాలుగు వేదముల నెరింగియు, పురాణము నెరుంగడో అట్టివాడు పండితుడనిపించుకొనడు.)

- 5) “శ్రుతిస్మృతీ ఉభే నేత్రే, పురాణం హృదయం స్మృతమ్।  
ఏకత్రయ్యుక్త ఏవ స్యాద్ధర్మో నాన్యత్ర కుత్రచిత్॥” — (దేవీభాగవతమ్)

(విరాట్పురుషునికి శ్రుతిస్మృతులు రెండను నేత్రములు, పురాణము హృదయము)

శ్రీ డి. నాగసిద్ధారెడ్డి

తిరుపతి

మని చెప్పబడినది. దీనిచేత చెప్పబడినదే ధర్మము. వేరొకచోట ఎందును అది చెప్పబడలేదు.)

- 6) “ఇతిహాస పురాణాభ్యాం వేదం సముపబృంహయేత్।  
భిభేత్కల్పశ్రుతాద్వేదో మామయం ప్రతరిష్యతి॥” — (భారతము)  
(ఇతిహాసపురాణములచే వేదమును విస్తరింపచేయవలెను, అరకొరగా చదివినవానినుండి నీడు నన్ను మోసగించునని వేదము భయపడుచున్నది.)

- 7) “అన్యమహతో భూతస్య నిశ్చ్యసిత మే తద్యద్యగ్వేదో।  
యజుర్వేదస్సామవేదోఽధర్వాంగీరస ఇతిహాసపురాణమ్॥” — (వాజసనేయ బ్రాహ్మణోపనిషత్తు)  
(ఋగ్వజుస్సామాధర్వ వేదములు, ఇతిహాసపురాణములు, ఆ మహాభూతము యొక్క (ఐరబ్రహ్మముయొక్క) నిశ్చాసములు మాత్రమే.)

- 8) “పురాణం సర్వశాస్త్రాణాం ప్రథమం బ్రహ్మజాన్మృతమ్।  
అనంతరం చ వక్త్రేభ్యో వేదాస్తస్య వినిర్గతాః॥” — (వాయుపురాణము)  
(సర్వశాస్త్రములలో పురాణము మొదటిదని బ్రహ్మచే చెప్పబడినది. ఆ పిమ్మటనే అతని ముఖములనుండి వేదములు బయలు వెడలినవి.)

- 9) శ్రుణు మోహిని మద్వాక్యం వేదోఽయం బహుధా సితః।  
యజ్జకర్మక్రియావేదః స్మృతిర్వేదోగృహశ్రమేః।  
స్మృతిర్వేదః క్రియావేదః పురాణేషు ప్రతిష్ఠితః।  
పురాణపురుషాజ్ఞాతం యథేదం జగదదృతమ్।  
వేదార్థాదధికం మన్యే పురాణార్థం పరావనే॥  
— (నారదీయము)

**శ్రీ కల్యాణ వేంకటేశ్వరాలయం**

నారాయణవనం.

\*

**విత్యకార్యక్రమ వివరాలు**

సుప్రభాతం ఉ॥	6-30 నుండి	7-00
విశ్వరూపదర్శనం	7-00	8-30
తోమాలసేవ	8-30	9-00
కొలుపు, అర్చన	9-00	9-30
శాస్త్ర మొర & గంట	9-30	10-00
సర్వదర్శనం	10-00	11-30
2-గంట, అష్టోత్తరం	11-30	12-00
(ఏకాంకం)		
తీర్మానం	12-00	
సర్వదర్శనం సా॥	4-00	6-00
తోమాలసేవ, అర్చన	6-00	6-30
(ఏకాంకం)		
రాత్రి కైంకర్యం		
శాస్త్ర మొర	6-30	7-00
సర్వదర్శనం	7-00	8-45
ఏకాంతసేవ	9-00	

**ఆరితాదుల వివరాలు**

అర్చన, అష్టోత్తరం	.... రు.	3-00
హారతి	.... రు.	1-00
కొబ్బరికాయకు	.... రు.	0-50
సహస్రనామార్చన	.... రు.	5-00
పూలంగి (గురువారం మాత్రం)	.... రు.	1-00
అభిషేకానంతర దర్శనం	రు.	1-00
(శుక్రవారం)		
తిరుచ్చి వాహనోత్సవం	రు.	15-00
(వాహకుల రుసుముకాక)		
సింగమొరై ఖర్చులు	.... రు.	2-50

(ఓ మోహినీ! నా మాట వినుము. వేదములు వివిధరూపములు గలవి. యజ్ఞ కర్మములందు క్రియావేదమనియు, గృహ స్థాశ్రమమున స్మృతివేదమనియు వ్యక్తమైనవి. పురాణములయందీ క్రియావేద స్మృతి ర్వేదములు ప్రతిష్ఠింపబడినవి. అద్భుతమైన యీ ప్రపంచము పురాణపురుషునినుండి పుట్టినట్లే యీ వాఙ్మయమంతయు పురాణములనుండియే యుద్భవించినది. కావున నోపరాసినా! వేదార్థము కంటే పురాణార్థమే అధికమని భావించుచున్నాను.)

**నిర్వచనము**

ఇట్లు వివిధ విధముల వినుతింపబడిన యీ పురాణములు నీతిధర్మములకు నిలయములు, కర్తవ్యకర్తవ్య ప్రబోధకములు. వేదములవలె మిక్కిలి ప్రాచీనములునై యున్నవి.

పురాణశబ్దమును -

- 1) పురానవం భవతి పురాణమ్ (యాస్కనిరుక్తము), (పాతదయ్యను క్రొత్తదగుటవలన పురాణము)
- 2) పురాభవమితి పురాణమ్ (శబ్దకల్పద్రుమము) (పూర్వము కలిగినది కావున పురాణము)

- 3) పురాపూర్వస్మిన్ భూతమితి పురాణమ్ (అమరకోశము), (పూర్వము జరిగినది కావున పురాణము)

- 4) పురానీయతే ఇతి పురాణమ్ (వాచస్పత్యము) (ప్రాచీనమయ్యు ఇప్పుడు మనచేత గ్రహించుచున్నది కావున పురాణము)

- 5) యస్మాత్పూర్వానక్తిదం పురాణం తేన వా స్మృతమ్. విరుక్తమస్య యో వేదస్సర్వపాదైః ప్రముచ్యతే (వాయుపురాణము).

(పూర్వవిషయమును వ్యక్తము చేయుచున్నది కావున ఇది పురాణము. దీని నిర్వచనమును తెలిసికొన్నవాడు సమస్త పాపములనుండి విడువబడును.)

- 6) పురా పరంపరాం వష్టి-పురాణం తేన వా స్మృతమ్ (వశ్యపురాణము), (ప్రాచీనకాల పరంపరను చెప్పునది కాన పురాణము)

- 7) యస్మాత్పూర్వాభూచ్చైత్ పురాణం, తేన తత్స్మృతమ్ (బ్రహ్మాండపురాణము), (పూర్వమెప్పుడో జరిగినది కావున పురాణము)

- 8) పురాతనస్య కల్పస్య పురాణాని విదుర్బుధాః (మత్స్యపురాణము) (పూర్వయుగమునకు సంబంధించిన వానిని పురాణములని పండితులెరుంగుదురు.)

- 9) ప్రాగ్జ్యోత్తరకథనం పురాణమ్ (శుక్రసీతి) (ప్రాచీనవృత్తకథనమే పురాణము.) అని నిఘంటువులు పురాణములు నిర్వచించినవి. ఈ నిర్వచనములన్నియు నిట్లుండగా “పురాఽపి నవమ్ పురాణమ్” - అను నొకసూక్తి బహుళవచారము నంది యున్నది. పురాణములు ప్రాచీనములే యైనను వానియందు నవీనగాఢా విశేషము లెన్నియో చేరుచువచ్చుటవల్లను, పరతత్త్వస్వరూపము భిన్నభిన్న మార్గములలో వివరింపబడియుండుటవల్లను ఇవి నిత్యనూతనములని చెప్పవచ్చును. బ్రహ్మపదార్థవిజ్ఞానము నిత్యనూతనమనుటలో సందేహమేమున్నది?

**లక్షణము**

పురాణముల యందలి వస్తుతత్త్వము ననుసరించి వీనికి ప్రాచీనులు పెక్కురు లక్షణనిర్ణయమొనరించిరి. వానిలో అమరసింహుడు కావించిన క్రింది లక్షణము ప్రాచుర్యము నందియున్నది.

“సర్గశ్చ ప్రతిసర్గశ్చ వంశో మన్వంతరాణిచ | వంశానుచరితంచేతి, పురాణం పంచ

లక్షణమ్ ||

సర్గము, ప్రతిసర్గము, వంశము, మన్వంతరము, వంశానుచరితము అనెడు నీ యైదు లక్షణములు గలది పురాణమని భావము. మార్కండేయ, విష్ణు, కూర్మ, అగ్ని, మత్స్య, వాయుపురాణాదులుగూడ నీపంచ లక్షణములను చక్కగ నిర్వచించినవి.

(33వ పేజీలో చూడుడు)

దేవస్థానం ధర్మకర్తలమండలి అధ్యక్షులపై సభ్యులకు విశ్వాసం లేనిపక్షంలో విశ్వాసరాహిత్య తీర్మానం చేసేందుకు ప్రస్తుతచట్టంలో అవకాశం లేనందున మండలిలో కీ వంతు సభ్యులు ఒట్టి ప్రతిపాదనకు అనుకూలంగా ఓటుచేసినపక్షంలో అధ్యక్షుని అభిశంసనం లేదా పదవీచ్యుతికి చేసే అవకాశాన్ని కల్పిస్తూ మండలి అధ్యక్షులు సమావేశానికి హాజరుకాని పక్షంలో ఆ పదవిని తాత్కాలిక ఖాళీగా భావించి, మండలి సమావేశాలు నిర్వహించేందుకు కార్యనిర్వహణాధికారికి అధికారం ఇస్తూ, అదీ వీలుకాని పక్షంలో ఒక ఉపాధ్యక్షుని పదవిని కల్పిస్తూ శాసనం చేయవలసిందిగా ప్రభుత్వాన్ని కోరటమైనది.

17-11-78

ధర్మకర్తలమండలి అధ్యక్షులను తొలగిస్తూ ప్రభుత్వంచేసిన ఉత్తరువును పరిశీలించినమీదట సదరు చర్యను హర్షించి, ఆంధ్రప్రదేశ్ ప్రభుత్వ కార్యదర్శి డా॥ ఎన్. రమేశన్ అధ్యక్షతన కార్యకలాపాలు కొనసాగించేందుకు ధర్మకర్తలమండలి నిర్ణయించటమైనది.

తిరుమలలోని ట్రా వెలర్స్ బంగళా ప్రాంతములోని ప్రతి 5 కాపేజీలకు, తిరుపతి తిరుమల అతిథిభవనాలకు ఒక్కొక్క అటెండరు, తిరుమలలో మిగత కాపేజీలకు పదింటికి ఒక అటెండరును, ప్రతి ప్రాంతానికి ఒక్కొక్క లోయర్ డివిజన్ క్లర్కు నియమించాలన్న ధర్మకర్తలమండలి 17-8-78 తేదీ తీర్మానం దృష్ట్యా 110 అటెండర్ల ఉద్యోగాలు, 8 గుమాస్తా ఉద్యోగాలు కల్పించ నిర్ణయించటమైనది.

దేవస్థానంలోని వేదపారాయణం దార్లను

430-20-650-25-800 జీతంలోని వేదపండితులతో సమానంగా చేస్తూ, వారికి వేదపండితుల జీతములు పెరిగిననాటినుండి పాతబకాయిలుకూడా ఇవ్వవలసిందిగాను, జీతభత్యాలన్నిటిలోను ఇకముందుకూడా సమానంగానే పరిగణించేందుకు నిర్ణయించటమైనది. దీనికి సంబంధించిన నిబంధనలు సవరింప చేసేందుకు కార్య నిర్వహణాధికారిని కోరటమైనది.

దేవస్థాన అభివృద్ధి కార్యక్రమాలకు గాను అవలాలగ్రామంలో బుగ్గమరానికి చెందిన ఎ. 44 71 నెంబ్ల భూమిని తీసుకోవాలని 15-2-78న చేసిన తీర్మానాన్ని విరమిస్తూ, అప్పలాన్ని దేవస్థాన ఉద్యోగుల సహకార గృహనిర్మాణ సంస్థకు ఈయవలసిందిగా కమీషనర్ ను అభ్యర్థించటమైనది.

## ధర్మకర్తల మండలి నిర్ణయాలు

1, 17-11-78 తేదీ జరిగిన సమావేశం.

దేవస్థానం ఉద్యోగుల గృహనిర్మాణ కార్యక్రమానికి గాను దేవస్థానం లోగడ కొలుకిచ్చిన 100 ఎకరాలస్థలాన్ని తిరిగి స్వాధీన పర్చవలసిందిగా శ్రీ వేంకటేశ్వర విశ్వ విద్యాలయాన్ని కోర నిర్ణయించటమైనది.

శ్రీ వేంకటేశ్వర శిల్పశిక్షణ కేంద్రం సూపరించెందెంటుగా శ్రీ వి.ఇ.ఎన్. దైవ షణ్ముఖనాథస్థపతిని తిరిగి నియమించటమైనది.

అన్నమాచార్య కీర్తనల ప్రచారానికి గాను శ్రీ వేంకటేశ్వర విశ్వవిద్యాలయానికి చెందిన, అన్నమయ్య కీర్తనలలో ఆలంకారాలు అన్న విషయంపై పరిశోధకురాలు కుమారి కె. వాణికి నెలకు రు. 250/- వంతున రెండేళ్లపాటు విద్యార్థివేతనాన్ని మంజూరు చేయటమైనది.

దేవస్థాన ప్రాథమిక పాఠశాలలో 3వ తరగతినుండి సంస్కృతం బోధించాలన్న ప్రభుత్వసూచనకు వీలుగా దేవస్థానపు శ్రీ వేంకటేశ్వర అప్పర్ ప్రైమరీ పాఠశాలలో సంస్కృతపండితుని ఉద్యోగమును 290-11-400-15-520 వేతనంమీద కల్పించటమైనది.

ఇంతవరకు ప్రభుత్వ దేవదాయశాఖ నిర్వహిస్తున్న వేదరక్షణ కుమారాధ్యాపక పథకాన్ని ఇకనుండి దేవస్థానమే నడపాలని నిర్ణయించి అందుకుగాను రు. 1,53,360/- లు మంజూరుచేయటమైనది.

తిరుపతిలో మరొక్క జూనియర్ కళాశాల అవసరమని, దేవస్థాన కళాశాలల పాలకమండలి నిర్ణయాన్ని సూత్రప్రాయముగా ఆమోదిస్తూ, నికరంగా ఇచ్చే కొంత

ధనవిరాళంతో ప్రభుత్వం ఈ కళాశాలను నడిపే అవకాశాలను పరిశీలించవలసిందిగా కార్యనిర్వహణాధికారిని కోరటమైనది.

శ్రీ పద్మావతీ మహిళాసాంకేతిక విద్యాలయం ప్రత్యేకాధికారి శ్రీ కె. యల్. నరసింహంను ఆ పదవిలో మరి 3 సంవత్సరాలపాటు కొనసాగించేందుకు ప్రభుత్వాన్ని కోరటమైనది.

శ్రీ వేంకటేశ్వర బాలమందిరంలోని పిల్లలకు పాలపరిమాణాన్ని ఒక్కొక్కరికి రోజుకు 100 మిల్లీలీటర్ల నుండి 200 మిల్లీలీటర్లకు పెంచటమైనది.

1977 లో శ్రీవారిమహారథానికి హైద్రాబాద్ లోని ఆమర్చిన కార్యక్రమంలో భారత్ హెవీ ఎలక్ట్రిల్ సంస్థవారి పరికరాల విలువకు రు. 1.5 లక్షలు మంజూరుచేయటం (34 పేజీలో చూడడు)

భగవత్ స్తోత్రములయందు సాధారణముగా ఫలశ్రుతులు గలిగియుండుట మనము గమనించి యున్నాము. “ఇట్టి ఫలశ్రుతులు కల్పించుటకు కారణమేమని.” యొకవరి యోచించిన కడుంగడు విచిత్రములలో విషయంబులు తేట తెల్లంబగు చుండును సాధారణముగా మానవులు ఫలాపేక్ష లేనిదే యే కార్యములను చేపట్టరుకదా! ఈ విషయము మన నిత్యానుభవములో చూచుచున్నాము.

ప్రార్థనల యందును, వ్రతముల యందును, పూజ, పునస్కారములయందు స్త్రీ, పురుషులకు వేర్వేరు ఫలశ్రుతులు మన పూర్వీకలు నియమించి యుంచి నారు.

వ్రతముల మహిమ చాటు ఫలశ్రుతుల ప్రభావము వలన మన సనాతన ధర్మము నాటినుండి. నేటి వరకు జీవించియుండుట కును; పామరజనమును, నాస్తికులను, ఆస్తికత్వమునకు మార్పు చేయగలగతి నిచ్చుటకును తోడ్పడినవి.

లక్ష్మీస్తోత్రము చదివిన మనుజులు సంపన్ను లగుదురను భావము మనలో నున్నది. నమ్మకముతో, నిర్మలహృదయముతో, శుచి (శాస్త్రాంతర)తో నొనరించి నట్టి ప్రార్థననైనను భగవంతుడాలకించి, ఉచితరీతిని మనలను కష్ట సమయముల నుండి రక్షించుట మన నిత్యానుభవములో నొకభాగము. అటులగాక, వేరొక్కసమయమున మనము ఫలాపేక్షతో జరుపు ప్రార్థనల యొక్క ఫలితము దక్కకుండు నటుల భగవంతుడు మనల నావేదన పరుప వచ్చును. అట్టి సమయంబు లనేకంబులు మన స్వానుభవములో నున్నవి, ‘అట్టి పరిస్థితులకు కారణములిట్ల’ని నాకు దోచుచున్నవి.

1. మానవుల యల్పత్వము జూపుటకు దైవమాడిన ‘నాటకము’ లేక ‘మాయ’ ప్రభావము కావచ్చును.

2. మన అహంకార, దర్పము అణగించుటకు;

3. ఐహిక విషయములనుండి మనలను విముక్తులను చేయుటకు, లేదా,

4. కార్య - కారణంబులకు కర్తను “నేనను” భావమును మనసుండి పేరు చేయుటకు;

5. మోక్ష సాధనములగు భక్తి, జ్ఞాన వైరాగ్య మార్గములవైపు మనలను తరలించుటకు;

6. వాక్యార్థముల నుండి మన మేధస్సును సూక్ష్మార్థముల వైపునకు మార్పుటకు కావచ్చును.

అల్పములు, అనిర్మలములు, అశ్శీతములు, ఊణికములు అయిన ప్రాపంచిక విషయముల కొరకు ప్రార్థనలు సలిపి, సమయము వ్యర్థము చేయుటకంటె, నిష్కామముగా, ఫలాపేక్షారహితముగా ప్రార్థనలుజేసి, ఫలశ్రుతికై ఆశించక

## ఫలశ్రుతి

శ్రీ రుద్రావర్ణుల రామకృష్ణారావు

“సర్వం కృష్ణార్పణమస్తు” అను భావమును పెంపొందించు కొనిన నిర్మలము, నిత్యము, సత్యము, అనశ్వరము అయిన బ్రహ్మమును, శరాశీర్వాదమును సాధించుట కిష్టమయినది కాదు.

‘నిత్యమూ అంతఃకరణ శుద్ధిగాజేసిన పూజలు; వ్రతములఫలితముగా మనుజులు ‘మోక్షవాప్తి’ నొందెద రనుట అతిశయోక్తికాదు.

బీజాక్షరములను, మంత్రాక్షరములను శ్లోక, స్తోత్ర, మంత్రములగుంచి, గునకు ఫలశ్రుతు లెఱిజూపి, పరోక్షముగా మనచే భగవత్ప్రార్థనలు చేయునట్లు; మనకు మోక్షపథము నందించుటకు, మనపూర్వీకులు సూచించిన అత్యున్నత సాధనములి ఫలశ్రుతులు కావచ్చును. ఎంతటి విద్వాంసునకైననూ, అవసానదశ యందొక భగవన్నామ స్మరణమే భవసాగర తరుణోపాయమనియు తన విద్వద్బేట్టిదైననూ, ఎందులకూ కొరగాదని, అది శంకరుల

‘భజగోపింద’ శ్లోకములు శాస్త్రాముల గనూ, సూక్ష్మముగనూ, సూచించుచున్నవి.

విద్యార్థి లభతే విద్యాం  
ధనార్థి లభతే ధనం  
పుత్రార్థి లభతే పుత్రా  
న్మోక్షార్థి లభతే గతిమ్.

(సంకట నాశన గణేశ స్తోత్రము - 6)

ఇందు గణేశస్తుతి వలన ఎవ్వని కేది కావలయునో అయ్యది చేకూరునని యున్నది. అట్టి పలితియు లభింపనియెడల వైన సూచించిన కారణంబులేవైననూ కావచ్చును.

సువర్ణధారా స్తోత్రం య  
చ్ఛంకరాచార్య నిర్మితమ్.  
త్రిసంధ్యంయః పఠేన్నీత్యం,  
సకుటేర సమో భవేత్.

కనకధారాస్తవము—25

కనకధారా స్తోత్రములో వాక్యార్థమును గ్రహించిన ఆ స్తోత్ర పఠనమంత్రమున మనుజుడు కుజేరుడుగా మారవలె. కాని, అందలి భావము స్తోత్రపఠనమాత్రమున భౌతికముగా మానవుడు కుజేరుడగునని కాక పోవచ్చును. ఆధ్యాత్మికముగా కుజేశ్వరము సాధించుట కిదియొక మార్గమని గ్రహించవలెను. కావున ఆ మహాశక్తిని ఆ జగన్నాథుని “నీ దివ్య పదములను మహా భాగ్యమును మాకు ప్రసాదింపుము తల్లీ” అను ప్రార్థనలోని సూక్ష్మార్థమును గ్రహించి, నిర్మల మనస్సుతో పూజించిన, ఆ జగజ్జనని, కరుణించదా? మనము విలువనిచ్చు ఈ ప్రాపంచిక ద్రవ్యములు ప్రసాదించుటలో ఆ తల్లిమనలను కుజేరులుగా జేయగలిగిన, మనకు అట్టి పథమునకు మారుగా మోక్షమును కోరుకొనుటలో తప్పేమున్నది?

నశ్వరములు, ఊణికములగు సంపత్తులను కోరుకొనక, పూజా ద్రవ్యములను చేకొని, “ఏదీనిజమో; అఖండసౌఖ్యమో సౌభాగ్యమో, నాశరహితమో అట్టి మహా భాగ్యమును మాత్రము ప్రసాదింపుము” అని ఆయమ్మను వేడుకొందము. (33వ పేజీలో చూడుడు)

# ధర్మశాస్త్రము - ఆచారకాండ

## పాపమాన విశేషాలు

పుష్కమాసము పాపమాసమనబడును. పుష్కమీనక్షత్రము క్త పౌర్ణమి గల మాసము. సాధారణముగా ధనుర్మాస మగును.

పుష్కమాసము శూన్యమాసము. ఈ మాసములో ధన్వి (మృగశిర) సూర్యునితోగూడి యుండును. సూర్యుని తోనే ఉదయాస్తమయములు గలుగును. ఆకాశమున నే వెళును శృంగార రసాధి దేవత కనబడదు. ప్రేమాంకురములైన తలయెత్తి పొడచూపరాని శూన్యదినము లివి. కాబట్టి పుష్కము శూన్యమాసమన బడినది. ఈ మాసమందు మకరసంక్రాంతి (జనవరి 13, 14 తేదీల) వచ్చును

పుష్కమీ నక్షత్రమునకు “తిష్ఠమి” “సిద్ధి” యనియును పేర్లుగలవు. బాణ మువంటి దూపముగల మూడు చుక్కలు వరుస తిష్ఠమియందురు. “నరటాత్రీణి” ఊసర వెల్లి వంటి మూడు చుక్కలు పుష్కమియని వరుచి వాక్యము. అధు నాతనులు వెలిమబ్బు (White Nebula) గాను, వెండి కంచముగాను తెల్లని మచ్చ గాను గుర్తించు చున్నారు.

పుష్కమికి అధిదేవత బృహస్పతి ఈ మాసమున జన్మించిన పురుషునకు అనంత డని, స్త్రీకి లక్ష్మీయని మాన నామము లగును.

పుష్కమాసమున (జనవరి 13, 14) మకరసంక్రాంతి వగలు అయిన పరమందు నలుబది ఘడియలు పుణ్యకాలము. గడియ మొదలుకొని అల్పమైన దినశేషముండగా సూర్యుడు మకరమందు ప్రవేశించిన

సంక్రాంతికి సమీపమైన పూర్వపు ఘడి యలలోనే స్నాన దాన శ్రాద్ధ భోజనా దులు చేయవలెను. స్వల్పదిన శేషములో మకర సంక్రాంతికి పూర్వమే పుణ్యకాల ముగా నెఱుంగునది. రాత్రి పూర్వ భాగ మున పరభాగమున నిశీధమందు గాని సంక్రాంతియైన యెడల ఉత్తరదినము దిన పూర్వార్ధము పుణ్యతరము. అందుసూర్యో దయాది 5 ఘడియలు పుణ్యతమము. అనగా సంక్రాంతి సమీపమైన కొలది పుణ్యాతిశయము ఘడియలకని అర్థము. పుష్కకుద్ధ సప్తమినాడు మకరసంక్రాంతి యైన గ్రహణముకంటె పుణ్యతమము. సంక్రాంతి ప్రవేశమగు నహోరాత్రమున నుపవాసము విహితము. ఈ యుత్తరా యణ పుణ్యకాలమందు తిలధేనుదానము, శివాలయమందు తిలదీపదానము తైలా భ్యంగనము, తిలదానము, హోమము, తెల్లనువ్వులచే దేవతర్పణము, తిలలు తండులములు గలిపి శివుని పూజించుట, పితృతర్పణము, ఘృతముచే శివునకభి షేకము మహాఫలదములు.

పుష్కకుక్లాప్తమీ బుధవారముతో గూడిన స్నాన జప హోమతర్పణాదులు

చేయవలెను. పాపశుక్తైకాదశి మన్వాది. రైవతమన్వాది. పూర్వదశ వ్యాపిని గ్రాహ్యం. ఈ యేకాదశియందు గాని పౌర్ణమియందుగాని అమావాస్యయందు గాని మాఘస్నానారంభము చేయవలెను. పుష్కకుక్లాప్తమీ సుబ్రహ్మణ్యార్చనము. తుళువషష్ఠి - ఏకాదశి వైకుంఠ ఏకాదశి. శ్రీరంగమున ద్వారదర్శన మహోత్స వము. శుక్లద్వాదశి కూర్మ ద్వాదశి రఘూత్తరతీర్థరపుణ్యదినం. పుష్కబహుళ చతుర్థి సంకష్టహర చతుర్థీవ్రతం పుష్క బహుళపంచమి శ్రీశ్యాగరాజస్వామి నామారాధనం, అవరాహ్ణ వ్యాపిని

శ్రీ జ్యోతిష పండిత పంతుల విశ్వనాథం, అనకాపల్లి

గ్రాహ్యం షష్ఠి. సత్యకామ తీర్థరపుణ్య దినం. సప్తమి నరహరి తీర్థర పుణ్యదినం. సప్తమి అష్టమి, నవమి తిస్రోష్టకాః. అప రాహ్ణ వ్యాపిని గ్రాహ్యం.

చతుర్దశి విద్యాధీశతీర్థర పుణ్యదినం అమావాస్య పురందర దాసర పుణ్యదినం మకర సంక్రాంతియైన తరువాత వచ్చు మృగశిర్ష కొనలూన్ ఎంబెరు మాసార్ తిరునక్షత్రం. పునర్వసు ఎంబార్ తిరునక్ష త్రం. మఘ తిరుమళి శైయాళ్వారు తిరు నక్షత్రం విశాఖ గురుకావలప్పన్ తిరు నక్షత్రం.

త్వరలో!

వరాహపురాణం

ప్రారంభం.

అనువాదం:

శ్రీ ఏలూరుపాటి అనంతరామయ్య.



# తిరుమల తిరుపతి దేవస్థానములు తిరుపతి.

## అమ్మకంలోనున్న తెలుగు ప్రచురణలు

గ్రంథములు

రచయిత - వ్యాఖ్యాత - సంపాదకుడు

అన్నమాచార్య జీవిత చరిత్ర	తాళ్ళపాక చిన తిరువేంగళనాథుడు	7-25
అష్టోత్తర సహస్ర నామం	టి. టి. దేవస్థానం	0-75
ఆర్షసంస్కృతి	శ్రీ కల్లూరి చంద్రమౌళి (ర)	4-00
అష్టావళి రహస్యములు భా 1	శ్రీ టి. కె. వి. యన్. సుదర్శనాచార్య	సం. 3-94
.. భా 2	..	సం. 2-00
శృంగారసంకీర్తనలు (2-వ ముద్రణ) సం. 12	శ్రీ గౌరిపెద్ది రామసుబ్బకర్మ	సం. 10-50
శృంగార సంకీర్తనలు సం. 14	శ్రీ రాళ్లపల్లి అనంతకృష్ణకర్మ.	} సం. 3-00
శృంగార సంకీర్తనలు సం. 15	శ్రీ ఎ. వి. శ్రీనివాసాచార్యులు	
శృంగార సంకీర్తనలు సం. 16	శ్రీ ఎ. వి. శ్రీనివాసాచార్యులు	సం. 3-00
శృంగార సంకీర్తనలు సం. 17	శ్రీ ఎ. వి. శ్రీనివాసాచార్యులు	సం. 3-00
శృంగార సంకీర్తనలు సం. 18	శ్రీ ఎ. వి. శ్రీనివాసాచార్యులు	సం. 3-00
శృంగార సంకీర్తనలు సం. 19	డా॥ పి. టి. జగన్నాథరావు	సం. 6-00
శృంగార సంకీర్తనలు సం. 20	శ్రీ ఆర్. అనంతకృష్ణకర్మ.	} సం. 8-00
శృంగార సంకీర్తనలు సం. 21	శ్రీ గౌరిపెద్ది రామసుబ్బకర్మ	
శృంగార సంకీర్తనలు సం. 22	శ్రీ ఆర్. అనంతకృష్ణకర్మ.	} సం. 8-50
శృంగార సంకీర్తనలు సం. 23	శ్రీ గౌరిపెద్ది రామసుబ్బకర్మ	
శృంగార సంకీర్తనలు సం. 24	డా॥ పి. టి. జగన్నాథరావు	సం. 10-00
శృంగార సంకీర్తనలు సం. 25	శ్రీ ఆర్. అనంతకృష్ణకర్మ.	సం. 10-00
అన్నమాచార్య సంకీర్తనలు సం. 2	శ్రీ గౌరిపెద్ది రామసుబ్బకర్మ	} సం. 15-00
ఆండాళ్ వైభవం	డా॥ పి. టి. జగన్నాథరావు	
భగవద్గీత	శ్రీ గౌరిపెద్ది రామసుబ్బకర్మ	సం. 10-00
హనుమల్లీలా తరంగిణి	..	10-00
శ్రీచంద్రాంధ్రకందరామాయణం	శ్రీ కామిశెట్టి శ్రీనివాసులుశెట్టి	1-00
రామాయణం	శ్రీ కల్లూరి చంద్రమౌళి (ర)	0-75
రామకథా సుధ	స్వామి ప్రణవానంద	25-00
అన్నమయ్య పాటలు స్వరముతో	శ్రీ కుంటముక్కల రామారావు	15-00
భావవివరణతో	ఉషశ్రీ	15-00
అందియకత	స్వామి శివానంద	5-00
	శ్రీ ఆర్. అనంతకృష్ణకర్మ	} సం. 7-25
	శ్రీ నేదునూరి కృష్ణమూర్తి	
	శ్రీ కామిశెట్టి శ్రీనివాసులుశెట్టి	
	శ్రీ పూతలపట్టు శ్రీరాములురెడ్డి	వా 2-50

(32 వ పుటలో)

# అక్రూరుడు చూసిన విశ్వరూపము

శ్లో॥ కదాబ్బందారణ్యే విపుల యమునాతిర  
పులినే  
చరంతం గోవిందం హలధరసుదా  
మాదినహితం ।  
అహోకృష్ణస్వామిన్ మధురమురళీ  
మోహన విభో  
ప్రసీదేతిక్రోశన్నిమిషమివనేష్యామి  
దినసాన్॥

కంసుడు చాలవఱకు తనవద్ద సున్న  
రాకసభృత్యులను ఒక్కొక్కనిగా రామ  
కృష్ణుల సంతముజేయబంపెను. కాని వా  
రాపని చేసులేకపోవుటయేగాదు అందరును  
రామకృష్ణులచేతిలోనే మడిసిరి. మిగిలిన  
కొలదిమందిని ప్రేవల్లెకు పంపినచో మధు  
రలో తనకు రక్షణే లేకుండపోవును. అం  
దుచే రామకృష్ణులనే మధురకు రప్పించి,  
అక్కడ వారింజంపుటకు అనేకచోట్ల నగ  
రములో ప్రవీణులను నిల్పెను. వారిని  
మధురకు తీసికొనివచ్చుటకు ధనుర్యాగ  
మనెడి వ్యాజము నేర్పాటుచేసి, యాగము  
చూడ వారిని తీసికొనిరమ్మని వారికిష్ట  
డగు అక్రూరుని బంపెను.

అక్రూరుడు తనకిష్టము లేకున్నను,  
కంసునకు వెఱచి, వెళ్లి రామకృష్ణులను  
రథముపై నెక్కించి తీసికొనివచ్చుచుండెను.  
వారిని మధురకెందుకొఱకు కంసుడు పిలి  
పించెనో అతడెఱుగును. అచ్చట వారిం  
జంపుటకు చేసిన యేర్పాటులును అతనికి  
తెలియును, రామకృష్ణులతని యారాధ్య  
దేవతారూపులు. కాని వారు బాబురనెడి  
ప్రాకృతికభావమాతని మనస్సునువీడలేదు

శ్రీ గరిమెళ్ళ వీరరాఘవులు

విశాఖపట్టణము

“అయ్యో! నాచేతులమీదుగా ఇట్టి చిన్న  
పిల్లలను తీసికొనిపోయి మృత్యుదేవతా  
గహ్వరమున కందించుచున్నానే” యను  
చింతతో అతడు మనుస్సులోనే దుఃఖించు  
చుండెను. ఆ భీతినిపోగొట్టి, ఈ మధురా  
ప్రవేశము తన కాపదలేజాలదనియు, తాను  
విష్టుని అవతారమనియు, కంసాదిదుష్టు  
లను సంహరించుటకే అవతరించితి ననియు,  
అక్రూరునికి చింత అనవసరమనియు,  
అతని మనంబునకు దైర్యము కలిగించ  
వలసియున్నది. భగవంతుడు భక్తులవిచా  
రమును సహింపలేడు గదా! అందుకొరకు  
అక్రూరునికొక విశ్వరూపమును ప్రద  
ర్శించు నవసరము కలిగెను.



వారు మధురకువచ్చుచారితో యమునా  
నదియొడ్డు చేరునప్పటికి సంధ్యాసమయ  
మగుటచే అక్రూరుడు వారిని రథమున  
నుండ వేడి తానుపోయి యమునలోస్నాన  
మాచరించి అర్ఘ్యమీయబోగా ఆ నీటిలో  
రామకృష్ణులు మునిగికనబడిరి. అయ్యో!  
కొట్టుకొనిపోవుచున్నారేమోనని రెండడు

గులు ఘుండుకువేసి పట్టుకొనబోయెను.  
వారందరేదు. భగవంతుడంత తేలికగాపట్టు  
వడునా? అక్రూరుడది భ్రాంతియనుకొని,  
“రథమున గూర్చుండబెట్టి వచ్చితిగదా,  
నాకు తెలియకుండ నీటిలో నెట్లుమునుగు  
దురు. ఇదిభ్రాంతియే!” యనుకొనెను. కాని  
మనస్సు ఉద్వేగించుచుండెను. వెంటనే  
యొడ్డుపైకెక్కి రథమువంక జూచెను.  
రామకృష్ణులు రథమునందేయుండిరి. ఇది  
భ్రాంతియే! అనుకొని మరల అర్ఘ్యమీయ  
నీటిలో దిగెను. మఱల వారు నీటిలో కన  
బడిరి. ఇది భ్రాంతికాజాలదు! అతడాశ్చ  
ర్యముతో జూచుచుండెను. బమ్మెరపోతన  
ఇక్కడనొక చక్కని సార్థకమైనపదమును  
ప్రయోగించెను. ‘భక్తమనోరథస్థలన్’  
నీటజూచెనట. అనగా భక్తుల మనస్సనెడి

రథముపై నధివసించిన వారిని అనిఅర్థము.  
లేక భక్తుల అభీష్టమునందు సాక్షాత్క  
రించినవారు అనిభావము. సతతధ్యానపరు  
లకు ఎల్లెడలను ద్యేయమూర్తి కనబడును.  
అదియే ధ్యానపరమావధి. ఇతడు అర్ఘ్య  
మిచ్చుట కుద్దేశించు సూర్యదేవుని స్థాన  
(29 వ పుటలో చూడుడు)

# ధనుర్మాసము

## యొక్క ప్రాముఖ్యత

సంవత్సరమునగల పన్నెండు మాసములయందు ధనుర్మాసము ఉత్కృష్టమయినది. ఈ మాసమును మార్గశిరమాసమని, మార్గశిరమాసమని జనులు వ్యవహరింతురు.

ఈ సంవత్సరమున ధనుర్మాసము డిశంబరు 16 నుండి ప్రారంభమగును. సూర్యుడు ధనూరాశిలో ప్రవేశించినది మొదలు మకరరాశిలో ప్రవేశించువరకు ఈమధ్యగల కాలం ధనుర్మాసము, అనగా ఈ 30 రోజులు భక్తిశ్రద్ధలతో భక్తులు ధనుర్మాసవ్రతమును చేయుదురు.

ఈ మాసముయొక్క విశేషమును గీతాచార్యుడయిన శ్రీకృష్ణభగవానుడు భగవద్గీతయందు తెలియజేసియున్నాడు. (మాసానాం మార్గశీర్షః, ఋతునాం కుసుమాకరః) అనగా మాసములయందు ఉత్తమమయినది అని అర్థము. అందువలననే ఈ మాసమునకు విశేషప్రాముఖ్యము ఇవ్వబడినది.

సాధారణముగా ప్రతినంవత్సరం ధనుర్మాసపూజలు అన్ని విష్ణ్వాలయములలో జరుగును. మరియు ఇతర ఆలయములయందు నైతము ఆయా శాస్త్రప్రకారము జరుగును.

ఈ ధనుర్మాసము నందు గోదాదేవి, తిరుప్పావై ప్రబంధమును ఆశ్రయించి, శ్రీరంగదామని ఈ శరీరముతోనే ఐక్యము పొందెను. తిరుప్పావై ప్రబంధమునందు ముప్పై పాకురములు యుండును. ప్రతి పాకురమునందును అమూల్యమయిన

అర్థము యిమిడియున్నది. రోజునకు ఒక పాకురమువంతున భక్తులు 30 రోజులకు 30 పాకురములతో భగవంతుని ధ్యానించుదురు.

తిరుప్పావై ప్రబంధమునందు భగవద్గీతార్థము యిమిడియున్నది. ప్రతి ఆలయమునందును క్రమం తప్పక ఈ ధనుర్మాసవ్రతము ఆచరింపబడును. ఈ ఆచారము ఇప్పటికీ అన్ని దేవాలయములందు పాటింపబడుచున్నది.

ఈ ధనుర్మాసముయొక్క ప్రాశస్త్యము జ్యోతిషశాస్త్రమున నామకరణాదుల విషయమున మార్గశీర్ష చంద్రగణిత అని మార్గశిరమాసముయొక్క ఔన్నత్యము చక్కగా నివరింపబడియున్నది.

శ్రీ పి. యల్. రాజేంద్రన్

శ్రీ పద్మావతీపురం

శ్రీవిష్ణుభక్తులచేత దేశము నలుమూలలయందు, అత్యంత ప్రధానముగా భగవద్భాగవతైకర్యరూపమున అనుష్ఠింపబడునది - ఈ ధనుర్మాసము.

ఇది కేవలము 30 రోజులు మాత్రమే చేయదగు వ్రతము.

పూర్వము గోపికలు శ్రీకృష్ణునియొక్క కైంకర్యమునకై ఈ ధనుర్మాసవ్రతమును ఆచరించి తమకోరికలు సఫలము చేసికొనిరి.

ఈ కలియుగమున శ్రీవిష్ణుచిత్తునకు కుమారైఅయిన శ్రీగోదాదేవి 30 రోజులు ఈ వ్రతమును ఆచరించి భగవంతుని పొందగలిగెను.

ఈ వ్రతము సులభతరమయినది. ఈ వ్రతమును నాలుగు వర్ణములవారును ఆచరించి తరించగలరు. దీనియందు సందేహములేదు.

## వ్రతవిధానము

ధనుర్మాసము మొదటిరోజు మొదలు అనగా డిశంబరు 16 నుండి వరుసగా 30 రోజులు అతి భక్తిశ్రద్ధలతో ఈ వ్రతమును ఆచరించవలెను.

ప్రాతఃకాలమున 4 గంటలకు నిద్రలేచి కాలకృత్యములు తీర్చుకొని, స్నానమాచరించి, మడిబట్టలుధరించి, నుదుట ఊర్ధ్వపుండ్రముతో ఆరాధన ప్రారంభించవలెను.

అర్హ్యపాద్యాదాలు సమర్పించి, చందన అలంకారములను సమర్పించవలెను. పిమ్మట శ్రీ కృష్ణ- శ్రీరామ- శ్రీలక్ష్మీ అష్టోత్తర శతనామముల, తులసి పుష్పములతో ఆర్చన చేయవలెను. తగిన కాలము, అవకాశము కలవారు శ్రీ విష్ణు సహస్రనామముతోను, శ్రీగోదాఅష్టోత్తర శతనామములతో అర్పించుటయు కొందరిండ్ల యందు వాడుకలోయున్నది.

తరువాత ధూపదీపములు సమర్పించి, పొట్టుపెసరపప్పు, బియ్యముకలిపి వండిన పొంగలిని ఆరగింపు చేయవలెను. గోదాదేవిచే ఆర్పించబడిన తిరుప్పావై ప్రబంధమున దినమునకు ఒకపాకురము వంతున ధ్యానించవలెను.

మధ్యాహ్నమందు వీలున్న యెడల పాకురములకు అర్థములతోను, వ్యాఖ్యానములతోను కాలక్షేపము చేయవలెను. ఇదియే ధనుర్మాసవ్రతము. ఈ విధముగా క్రమము తప్పకుండా ఈ 30 రోజులు

(31 వ పేజి చూడుడు)

సప్తగిరి

# శ్రీ నివాసప్రబంధము

శ్రీమాన్ నరస్వతీపుత్ర పుట్టపర్తి నారాయణాచార్యులు, కడప

(కవనంబిక తరువాయి)

శా॥ అక్షై లంబున యజ్ఞప్రోత్తి వరదుండై దివ్యసాయావ్యల -  
క్షీతోభాకరవత్సదేశమణిరుక్మిమ్మిరితిశాంతుడై  
పాశ స్త్ర్యంబున నుండు; నిత్యకరుణాపారంగతా  
తుండు లి -  
పాసేవాగతదేవతావిభుండు కల్పాంతంబు  
సీమంబుగన్. ౨౬౪

కం॥ అపుడపుడు దోచు భక్తుల -  
కపలాపము లేక; తోచినప్పడు వరముల్  
గృవసేయు నవిగలానము  
లపురూపములై సకవిత లాద్యర్షులకున్. ౨౬౫

గీ॥ కల్పకల్పంబునందు నీకరణి భరణి -  
నుద్ధరించును సౌకర్యలబ్ధతనుడు -  
నతడు సితప్రోతియగుటఁ గల్పాహ్వాయమ్ము  
గలిగెఁబో శ్వేతవారాహకల్ప మనుచు. ౨౬౬

ఉ॥ సాధుగణంబు సేగిఁబడి నైరణ సేయఁగలేక  
కాపు మో -  
శ్రీధర! యంచు వావిడిచి చీజిన యప్పుడు,  
రాక్షసాంశజుల్  
మీఁదికి దూకి యుర్వి నవలీలగఁ జేతులఁ దిప్పు  
నప్పు, డు-  
త్సాదితధర్మయై పుడమితల్లి వగన్ దురపిల్లి  
నప్పుడున్. ౨౬౭

కం॥ నరదేవాదిశరీరము-  
లరుదార ధరించి వచ్చు నభవుండు ధర్మై -  
తరులను బరిమారిచి శా -  
సురముగ ధర్మంబు నిలిపి సుజనులఁ బ్రోచున్. ౨౬౮

కం॥ శరణార్థుల రక్షింపను  
దురితమతులఁ జంపఁ బుడమి తొదలు దొలంపన్  
హరియైత్తినయవతరములు  
నరులకు లెక్కింపనగునె నై కవిధమ్ముల్. ౨౬౯

కం॥ వనజజనకు దతుండను -  
తనయుండు మహాతపఃప్రతాపావళిత-  
ప్రణుత ప్రజాపతిత్వ-  
ప్రణవృద్ధిషణావివేకపథుఁ డొకఁ డుండెన్. ౨౭౦

సీ॥ అతనికిఁ బదునార్చు రాత్మజాతలు నవ్య  
తారుణ్యలావణ్యధననిసర్గ-  
రమణీయ లాభిజాత్యమువారు, చారిలోఁ  
బదుమువ్వరను జెట్టఁ బట్టె దర్శ  
పురుషుండు; నిరర్జముఖుడై నవహ్ని స్వా  
హాసతీహృదయప్రియంకరుండు;  
పితృదైవతము లొక్కవెలఁది గైకొనిరి పి  
యమ్మగుఱుజువర్తనమ్ముదాని;

గీ॥ తనయలందరిలోనఁ తద్దయునుఁ జేర్చి -  
గలసతీదేవి యభవునంఘులను జేర్చె  
దతుఁ డొక తెల్విమెఱపునితాన దోచి  
ధన్యమైనట్టిహారగర్వధమ్మువోలె. ౨౭౧

చ॥ అతిశయితామరోత్తమ మహాత్వముకల్మి సమస్తలోకన-  
న్నుతి గనినట్టి ధర్మనకు నుత్తమశీలకు మూర్తిదేవికిన్  
సుతుఁడయి యుద్భవించె మధుసూదనుఁ డొక్కడ  
రెండురూపులై  
ప్రతతపస్సమాత్తవిభవమ్ము జగమ్ముల బోధ  
సేయగన్. ౨౭౨

క॥ నరనారాయణులన ని  
ర్వరు; జగముల కాదీముషులు పురుషూతముళ -  
స్ఫురణారాయకచాప-  
స్ఫురద్విశిఖరాతిచరనిషూదనసారుల్. ౨౭౩

సీ॥ వారిపుట్టినవేళ పవనుండు హవ్యగం  
ధవహుండు మందమందమ్ము వీచె;  
సలిలధౌతములై నచక్కటి నష్టది  
క్కులు తొల్లి లేనట్టితెలివి సెందె;  
పలుకుదుండుభులసంవాదిగా దివినుండి  
సురపొన్నవిరులదొంతరలు రాలె;  
నిరర్జసగదోహన్యత్తోత్సవములతో  
గాంధర్వగమకభంగములు విరిసె;

గీ॥ కడలిసీరంబులను ప్రాతకచ్చ వదలె;  
నదులు నడకల క్రొత్తయందములు వోసె;  
నరులమదులు సమాధిమగ్నమ్ములట్లు  
లొకమహానందవార్ధిలో నోలలాడె. ౨౭౪  
(నకేషమ)

# శ్రీ వరాహపురాణం



ఇది శ్వేతవరాహకల్పంలోని వైవస్వత మన్వంతరం. మనమున్నది జంబూద్వీపంలోని భరతఖండంలో. మనస్వామి వెలిసింది అది వరాహ పుణ్యక్షేత్రంలో. ఈ క్షేత్రానికి ఎన్ని పేర్లున్నా సంకల్పంలో ముందు చెప్పుకోవాల్సింది అదివరాహ క్షేత్రమనే. శ్రీవారి ఆలయాన్ని దర్శించాలన్నా అదిగా వరాహమూర్తి దర్శనమే ముఖ్యం. సమస్త వైదిక వాఙ్మయాన్ని సామాన్యం కందించాలనే తపన గల దేవస్థాన ప్రయత్నాలలో - ఇది ఉడుత భక్తిగా సప్తగిరి సమర్పణం. సం॥

శ్రీవేంకటేశ్వర వరాహస్వాములు

కలియుగంలో కూడా పిలిస్తే పలికే దైవం వేంకటనాథుడు. ఆయనకు తిరుమలపై ఆశ్రయమిచ్చినవాడు వరాహస్వామి. ఆయన యెవరు? యీయన యెవరు? ఇద్దరూ ఒకేస్వామియొక్క భిన్న రూపాలు. వేరు వేరు పనులమీద వేరు రూపాలతో భూమి కవతరించి వేరువ్యక్తులున్నట్లు భక్తసంతరణంకోసం లీలావినోదము జరిపారు. వరాహవేంకటేశ్వర స్వామిల సరిబరిధం భక్తాహ్లాదకరం.

తిరుమలకు వరాహగిరి అన్న పేరు

ప్రళయకాలంలో సర్వం జలమయమై పోగా భూమిని తాను వరాహవతారమై ఉద్ధరించి బ్రహ్మసృష్టికి అవకాశం కల్పించాడు విష్ణుమూర్తి. అద్దగించిన హిరణ్యాక్షుని సంహరించాడు. ఆ శ్వేతవరాహరూపంతో కొంతకాలం భూలోకంలో ఉండలుచుకొన్నాడు. అప్పుడు వైకుంఠంనుంచి గరుడుడు విష్ణుమూర్తి క్రిడాచలాన్ని మోసితెచ్చి వరాహస్వామి ఆజ్ఞప్రకారం ప్రస్తుతం ఉన్నచోట ఉంచాడు. దీనినే నారాయణగిరి అనేవారు. అందుపై ఉన్న స్వామిపుష్కరిణికి వచ్చుమార్గాంలో ఉన్న విమానంలో ఆయన ఉండేవారు. అనంతరం బ్రహ్మదిదేవతలూ, ఋషులూ, గంధర్వులూ, మరుత్తులూ వచ్చి - భీకర సూకరరూపంతో భూమినుద్ధరించారు. భక్తరక్షణకు మరో సౌమ్యరూపంతో ఇక్కడే ఉండడని ప్రార్థిస్తే - సరే అలాగే అవతరిస్తానని కాలాంతరంలో శ్రీనివాసులుగా అవతరించారు. వరాహక్షేత్రం ఇలా నెల కొన్నందున తిరుమలకు వరాహగిరి అన్న పేరు వచ్చింది.

తొండమాను చక్రవర్తి - భూవరాహం

తొండమానుచక్రవర్తి రాజ్యం చేస్తు

న్నపుడు వసువనే నిషాణుడుండేవాడు. దేవదేవుడు వరాహరూపంతో అతని శ్యామాకవనంలో ప్రవేశించి తినివేసేవాడు. ఒకరాత్రి అతడు ఆ వరాహాన్ని చూచి తరుముకొని వెళ్ళాడు. అది రాత్రంతా పరుగెత్తి తెల్లవారేముందొక వల్మీకంలో ప్రవేశించింది. వసువు దానిని త్రవ్వబోతే భూవరాహం పైకి వచ్చింది. వసువు మూర్ఛిల్లాడు. వసువు కొడుకు స్తోత్రం చేశాడు. స్వామి తండ్రి నావేళించి-పోయి రాజులో నేనిక్కడ నివసిస్తున్నానని చెప్పి ఆశునద్వారా నాకు ఆలయాదులు నిర్మింప జేయమని చెప్పాడు. అతడలా చెప్పగా రాజుది నిర్మించాడు.

శ్రీ ఏలూరుపాటి అనంతరామయ్య

అధ్యక్షులు కె.వి.కె. సంస్కృత కళాశాల,  
గుంటూరు

అంజనాదేవి వరాహస్వామి దర్శనం

త్రేతాయుగంలో అంజనాదేవి పుత్రసంతతి కోరి తపస్సు చేయటానికి ముందు శ్రీవరాహస్వామి దర్శనంచేసింది. ఆమె తపస్సుచేసిన అద్రి కనుకనే దీనికి అంజనాద్రి అన్న పేరు కలిగింది.

ఆకాశరాజు వరాహస్వామి దర్శనం

ఆకాశరాజు పూర్వజన్మలో మాధవుడనే బ్రాహ్మణుడు. ఆయన అప్పుడు పాపకార్యాలుచేశాడు. ఇతరులతోకలిసి ఆయన వేంకటాద్రి ఎక్కేసరికి ఆయనపాపాలు భగ్గన మండిపోయాయి. అందరూ శ్రీవేంకటాచలమాహాత్మ్యాన్ని ప్రశంసిస్తే బ్రహ్మ ప్రత్యక్షమై నీ పాపం పోయింది. నీవు స్వామి పుష్కరిణిలో స్నానంచేసి, వరాహస్వామిని దర్శించి శరీరం విడిచి ఆకాశరాజువై పుట్టి పద్మావతీదేవికి తండ్రి వవుతావని చెబుతాడు.

వరాహస్వామికి ప్రథమదర్శనమూ  
ప్రథమనైవేద్యమూ

వరాహస్వామి వృషభాసురుని సంహరించి తిరిగి వస్తుండగా అరుణోదయసమయంలో వేంకటాచలంపై పర్యటిస్తున్న శ్రీనివాసులు కనిపించాడు. వరాహస్వామి ఎవరు నీవని గర్జించి అతనివైపు వెడితే ఆయన పుట్టిలో ప్రవేశించాడు. ఆయన వైకుంఠుడని తెలుసుకొని ఈయన పలకరిస్తే, ఈయనా ఆయనే అని తెలుసుకొని, ఆయనా మాట్లాడాడు. తాను వచ్చినసంగతి చెప్పి, కలియుగాంతంవరకూ ఇక్కడే ఉందామనుకొంటున్నాను. కనుక నాకు ఉండటానికి స్థలం ఇమ్మన్నాడు.

వరాహస్వామి స్థలం ఖరీదిచ్చి కొనుక్కొమ్మన్నాడు.

శ్రీనివాసుడు తనలేమి చెప్పి, స్థలమిస్తే అందుకు బదులుగా నీకు ప్రథమ దర్శనమూ, ప్రథమనైవేద్యమూ జరిపిస్తానన్నాడు.

వకుళమాలిక వరాహస్వామి వంటకత్తె

వరాహస్వామి ఆంగీకరించి, వంద అడుగుల స్థలమే కాక తన వంటఆమె వకుళమాలికను కూడా ఆయన వంటకు ఇచ్చి, ఆమెద్వారా శ్రీనివాసుని భోజనం కోసం శ్యామాకాన్నం, తేనె పంపేవాడు. ఇలా శ్రీవరాహస్వామి శ్రీవేంకటేశ్వర స్వామికి ఇంటికి స్థలమూ, వంటకు మనిషినీ, వంటసామగ్రినీకూడా ఇచ్చాడన్నమాట.

శ్రీనివాసుని కులదైవం - శ్రీవరాహస్వామిచెంత ప్రతిష్ఠ

శ్రీనివాసుడు ఓయింటివాడయే ఘడియ  
(25వ పేజీలో చూడండి)

# శ్రీ వేదాంతదేశికులు

(గతపంచిక తరువాయి)

అప్రాకృత దివ్య దేశమైన వైకుంఠమందు, సకల విధ పరిజన పరిచ్ఛేద సహితమై లక్ష్మీదేవితో నిత్యానందామళమందుండువారు.

పరమాత్మ స్వరూపమునకు, సకల వస్తువులను లక్ష్మీ సహితమైన శరీరము. తీసికొని, దివ్యమంగళ విగ్రహమునకును ఉన్న వ్యత్యాస మేమనగా దివ్యమంగళ విగ్రహము శుద్ధ సత్త్వద్రవ్యమయమై దివ్యభూషణాయుధాలంకృతమై నిత్యమై ప్రీత్యంతికయముతో, ఆశ్రితానుగ్రహమునకై స్వీకరింపబడిన పరవాసుదేవరూపము. ఈ రూపమునకు సర్వవిధ శక్తులున్నవి. దీని అంశములనుండియే వాసుదేవుడు, సంకర్షణుడు, ప్రద్యుమ్నుడు, అనిరుద్ధుడు రాముడు, కృష్ణుడు, మొదలైన రూపములను స్వీకరించి పరమాత్ముడు ఆశ్రిత వాత్సల్యముతో అవతరించెను. అట్లే లక్ష్మీదేవియు, పరవాసుదేవ రూపములో చేరియున్న తన రూపముయొక్క అంశలతో సీత, రుక్మిణి మొదలైన అవతార రూపములను స్వీకరించి, పరమాత్ముడు సహాయముగా జగదుద్ధారమునకై అవతరించును.

జగత్తులోని సకల వస్తువులు పరమాత్ముడు శరీరమై యుండుటచే అవియును రూపములే. అందుచేతనే ప్రతివస్తువు వేరువేరుగా పరమాత్ముని శరీరమని శ్రుతి స్మృతిపురాణములెల్ల ఉపదేశించుచున్నవి. దీనిచే పరమాత్మునకు జగత్తునకు శరీరాత్మభావము సిద్ధించును.

సకల జగత్తు పరమాత్ముని శరీరమైనచో ఏక దేహీవయవ న్యాయముచే సకల ప్రాణములును, పరస్పరము, అనుకూల్యము

నందుండవలెను. నిరతిశయము, నిరుపాధి కమునైన ఐకమత్యముతో పరమాత్ముని ముఖోల్లాసమునందే ఉండనొప్పును. ఇదే రహస్యార్థమని ఆచార్యులవారు తెలిపియున్నారు.

పరమాత్మునికి ప్రపంచమే రూపమని తెలిసమీదట. ఆ రూపము మూలముగనే అతనిసేవ చేయవలసియున్నది. అనగా ప్రత్యక్ష రూపమైన లోకము మూలకముగా సేవచేయవలెనని చెప్పినట్టై నది. ఇదే శరీరాత్మ భావోపదేశము

చరాచరాణి భూతాని సర్వాణి భగవత్స్వపుః ।  
అత స్తదామకూల్యం మే కార్యమిత్థేవనిశ్చయః ॥

‘సృష్టిచే అభివ్యక్తమై కూడియున్న ఎల్ల చరాచర వస్తువులును భగవంతుని దేహము. అందుచే ఎల్ల వస్తువులతోడను అనుకూలముగా వర్తింపవలెననునది నా నిశ్చయము.’ ఈ విధముగా భగవచ్ఛాస్త్రమైన అహిర్బుధ్ని సంహిత యందు తెలుపబడియున్నది.

జగత్తులో దేహముకంటె ప్రియమైన వస్తువు వేరొకటిలేదు. జగత్తే భగవంతునికి దేహమని చెప్పు శాస్త్రము భగవంతునికి ప్రపంచ విషయమై నిరతిశయ ప్రీతి కలదు అని చాటుచున్నది. అట్లే భగవద్భక్తులైన భాగవతులు, ఈ విషయములో ఉండదగు విధానమును సూచించుచున్నది. ఈ శరీరాత్మభావము అపృథక్సిద్ధ సంబంధముకలది లోని ప్రసిద్ధికలదు. ఇది సకలవస్తువుల సూక్ష్మమును స్థూలమునైన అవస్థలయందు సర్వదా ఉండదగిన సంబంధము. ఇది సర్వవ్యాపకత్వం, సర్వా

ధారత్వ సర్వాంతర్యామిత్వ రూపములతో నొప్పుచున్నది.

పరమాత్ముని వ్యాపారము :

పరమాత్ముడు తనతో సమానముగా ఆనందము అనుభవించు యోగ్యత యున్న అనంతకోటి జీవాత్మలు జగత్తులో కష్టసంకటములను అనుభవించుచుండుట చూచుచున్నాడు. సర్వదా సర్వ ప్రకారములచే సకల జీవాత్మల యొక్క ఉద్ధారమునకై కృషి చేయుచున్నాడు. ఇతని వ్యాపారమంతయు ఐదువిధములుగా నడచుచున్నవి. 1. సృష్టి 2. స్థితి 3. సంహారము 4. అంతఃప్రవేశము 5 నియమనము జడ వస్తువులకు సంకోచ

శ్రీ ఆయాచితుల హనుమచ్ఛాస్త్రి,

ఆలిఫుర్

వికాసములు గావు. జీవాత్మ తత్త్వమునకు స్వరూపములో పరిణామము లేదు. పరిణామ ముండుటచే సృష్టి కూడును. అయినను, స్వభావధర్మభూత జ్ఞానమునను పరిణామముండుటచే దాని మూలకముగా శరీరేంద్రియ సంబంధమను సృష్టిగలదు. ఇట్లే స్థితి సంహారములును ప్రసిద్ధములు. సృష్టియైన వస్తువులయందు అను ప్రవేశమనబడు సాన్నిధ్యమే అంతఃప్రవేశము. దీనిని సర్వసత్తు పరిపూర్ణమైన సర్వశక్తి ప్రకాశనసామర్థ్యమని చెప్పవచ్చును. నియమనమనగా సర్వ వస్తువులను ఆయా స్వభావమందుంచు నధికారము. వీని నన్నింటిని ఒక్కటిగా చేర్చినచో మోక్ష ప్రధానమగును. అదియే పరమాత్ముని కృషియగును. ఒక్కచో

(25 పేజీలో చూడుడు)



## అన్నమప్రభ

★

విషయాలు

★

తాళ్ళపాక వంశం వారి సాహిత్యాన్ని వెలికిదీసి, ఆ స్థిక ప్రపంచాని కందిం చేందుకు తిరుమల తిరుపతి దేవస్థానం చేస్తున్న ప్రయత్నాలు అందరికీ తెలిసినవే. సప్తగిరి పత్రికలో కూడా పలుశీర్షికలలో తాళ్ళపాక సాహిత్యాన్ని గూర్చి వ్యాసాలు ప్రచురిత మౌతున్నై. ఈ వ్యాసాలన్నీ ఒకేచోట చోటుచేసుకుంటే సముచితంగా ఉంటుందన్న అభిప్రాయంతో అన్నమ ప్రభ అనే అనుబంధం క్రింద ఈ వ్యాసాలు ప్రచురిస్తున్నాము.

॥ సం ॥

1. అన్నమయ్యలోని కొన్ని సంధివిశేషాలు

— కుమారి కేశర్ల వాణి

2. అన్నమాచార్య సంకీర్తనామృతం,

— శ్రీ సముద్రాల లక్ష్మణయ్య

★

\* అనివార్య కారణములవలన అన్నమాచార్య సారస్వత కళారాధనము, అన్నమ స్వరలహరి ప్రకటింపబడలేదు.



# అన్నమయ్యలోని కొన్ని సందివిశేషాలు

‘సంప్రదాయజ్ఞానసహితః డై న

మనుజున త్తవితయు వేదమంత్రము’<sup>1</sup>  
అని నమ్మినవాడు తాళ్ళపాక అన్నమా  
చార్యుడు. అందుకే చివరిమూలాచా  
ర్యుడు

‘జగతిగలచెల్లుబిడ్డై

నగినగిభాషించునట్టినానుడిపలుకుల్  
తగదనరహించెడుఁబువ్వులు  
సొగసుదుగం బిసికికంపుచూచిన

భంగిన్’<sup>2</sup>

అని పేర్కొనెను.

తాళ్ళపాక అన్నమాచార్యుడు భక్తి  
తత్వాన్ని ప్రబోధించగోరి అనాటి ప్రజల  
భాషకు సన్నిహితమైనరీతిలో పదకవితను  
సాగించినాడు. అన్నమయ్య పదసాహి  
త్యాన్ని పరిశీలిస్తే వీరు వ్యావహారికాం  
ద్రాణే పాటించి భిన్నమైన రూపాలను  
గ్రంథస్థము చేసినట్లు కన్పడుతున్నది.  
అన్నమాచార్యులు క్రీ. శ. 15 వ శతాబ్ది  
వాడై పూర్వవ్యాకరణ గ్రంథాల పరిశీలనా  
శీలియైనను ఇతడు చేసిన సందివిధానం  
పెక్కురీతుల సాగింది.

కేతన - ఆంధ్రభాషాభూషణమున

మొదలిపదముతుదివర్ణము

వదలకపై పదము మొదలివర్ణము

తోడం

గదియగ సంధులునాడగు

అని సందిలక్షణాన్ని నిర్వచించెను. చిన్న

యసూరి బాలవ్యాకరణంలో ‘పూర్వపర  
స్వరంబులకుం బరస్వరంబేకాదేశంబగుట  
సంది యనంబడు’ - అని చెప్పెను. పూర్వ  
కాలంనుండియు వ్యాకర్తలు సంది నిర్వచ  
నాన్ని వివిధరీతులుగా పేర్కొన్నారు. ప్రాజ్ఞ  
న్నయయుగాన్నుండి పరిశీలిస్తే సంది  
స్వరూపానికి ఒకవ్యవస్థస్థితి కన్పించదు.  
దీనికి కారణము అనాటి ప్రజలభాషలోని  
మాండలిక ప్రభావంకావచ్చు. ఉదాహర  
ణానికి రాముడు - అతడు - ఉత్వసందిచే  
రాముడతడు కావాలి కాని శాసనభాష  
యందు రాముడు అతడు అని అచ్చు  
శేషించియు, లేక రాముడు యతడు అని  
యడాగమ రూపాలను చేయటంకాని కన్పి  
స్తుంది. అంతేగాక సంస్కృతసందికి  
తెలుగుసంది విధానంచేయటంకూడ శాసన  
భాషయందు కన్పిస్తుంది. దీనికి కారణము  
అనాటి ప్రజలభాష శాసనస్థము గావింప  
బడుటయే! ఆ విధంగానే అన్నమాచా  
ర్యుడు సందిచేయవలసిన సందర్భాలందు  
యడాగమ, వడాగమాలనుచేయుట. సం  
స్కృతసందికి తెనుగు వ్యాకరణాంశాలను  
ఆనుసరించుట, క్షార్ద్ధకేకారాలకు సంది  
చేయుట ఆగమ సందివిధానాన్ని అనుస  
రించకపోవుట మొదలగు అంశాలన్నో  
మనకు కన్పిస్తాయి.

‘ఉత్తనకచ్చు పరంబగునప్పుడు సంది  
యగు’ అని చిన్నయసూరి. కాని అన్న  
మాచార్యుడు కూడా ఉత్వ సందిచేసెను.

ఒప్పలర (సం. 12-కీ. 59) - ఒప్పు-అలర  
పంతమాడి (సం. 12-కీ. 67) - పంతము-అడి  
చెమటలార (సం. 12-కీ. 116) - చెమటలు-  
అర - మొదలగునవి ఉదాహరణాలు.

‘కర్మధారయంబులందుత్తనకచ్చుపరం  
బగునప్పుడుటాగుగమంబగు’ అని టాగు  
గమ సూత్రము. కాని కర్మధారయరూపా  
లకు ఉత్వసంది చేయటం గమనింప  
వచ్చును.

అలరమ్ములు (సం. 12-కీ. 79) - అలరు-  
అమ్ములు

తలిరాకు (సం. 12-కీ. 319) - తలిరు-అకు  
చిగురాకు (సం. 12-కీ. 79) - చిగురు-అకు

అలరుటమ్ములు, తలిరుటాకు, చిగురు  
టాకు మొదలగు కర్మధారయ రూపాలకు  
బదులు ఉత్వసంది చేయటం అనాటి ప్రజల  
భాషనుగ్రంథస్థం చేయటమే కారణము  
కావచ్చును.

రుగాగమము కర్మధారయము పేర్వాది  
రుగాగమము కర్మధారయము నందలి  
పేర్వాది శబ్దాలకు, తత్సమశబ్దాలకు  
వస్తుంది. ‘ఎప్పుడుగానిరాఁడో యెంతదడ  
వాయకాని చప్పుడాలకించి జల్లురనెనమ్మా’  
(సం. 12-కీ. 46) అనుకీర్తనలో ‘జల్లురనె’  
రూపాన్ని గమనిస్తే రుగాగమము కన్పి  
స్తుంది. ఇటు ‘జల్లు’ అన్నది కర్మధార  
యముకాదు. అయినను ఉత్వసందిచోట్ల  
రుగాగమాన్నిచేయటం ఇందలి విశేషము.

‘సందిలేనిచోట స్వరంబుకంబెంబరం  
బయిన స్వరంబునకుం యడాగమంబగు’  
అను యడాగమ సూత్రానికి భిన్నంగా  
సంది చేయదగిన స్థలాలందే యడాగ  
మాన్ని చేశాడు.

అదరిపాటుయేకాంతాన (సం. 12-కీ. 46) -  
అదరిపాటు-ఏకాంతాన

నోముయెటువంటిదో (సం. 12-కీ. 67) -  
నోము-ఎటువంటిదో

ఈరూపాలకు ఉత్వసంధివ ర్తించగ-అదరి  
పాటేకాంతాన, నోమెటువంటిదో అని  
నిత్యరూపాలు రావల్సియుంది. కాని అన్న  
మాచార్యుడు సంధిసందర్భాల్లో యడా  
గమంచేయటం అతనిస్వాతింత్యాన్ని నిరూ  
పిస్తోంది.

యడాగమానికి బదులుగ ఈతడు  
పదకవిత్వంలో 'వ'కారాగమాన్ని చేస్తాడు  
'వ'కారగమాన్ని ఏ వ్యాకర్తలు నిర్దేశించ  
నప్పటికీ వ్యవహారంలో ప్రచారమునున్న  
రూపాలను అట్లే గ్ర ధస్థము చేశాడు,  
పలుమరుపుట్లపండుగను (సం. 12-కీ 57)  
- పలుమరు-ఉట్లపండుగను  
దగ్గరమ్మపూడిగాలు (సం.12-కీ.14)-దగ్గ  
రమ్మ-ఉడిగాలు

నివ్వరము (సం. 12-కీ. 45) - నీ-ఉరము  
పై ఉదాహరణాల్లో 'ఉత్తనకచ్చుపరం  
బగునప్పుడు సంధియగు' అనుసూత్రముచే  
'పలుమరుపుట్లపండుగను', కానిచో యడా  
గమంచేస్తే 'పలుమరుపుట్లపండుగను'  
అవుతుంది. కాని ఇట 'పలుమరుపుట్ల  
పండుగను' అని వకారాగమం కన్పి  
స్తున్నది.

'అత్తనకు సంధిబహుళముగానగు' -  
అను సూత్రానికి ఉదాహరణముగ ఈతని  
పదకవిత్వంలో ఉదాహరణలు కన్పిస్తు  
న్నాయి.

వలచినంగనలు (సం.12-కీ.45) - వలచిన  
అంగనలు -

ఇట యడాగమము రావలసియుంది. కాని  
సంధిచేయటం ప్రత్యేకత.

అన్నమయ్య ఉన్నరూపాలను ఉన్న  
టుగాకూడ వ్రాశాడు. అనగా ఎటువంటి

జనవరి 1979

వ్యాకరణప్రక్రియ జరగని రూపాలని  
అర్థము. ఉదాహరణానికి

యుగాలై నవి - ఉద్ధవుడా (సం. 12-  
కీ. 56) - ఇట సంధి లేదు కాబట్టి యడా  
గమము రావలసియుండగా ఏ వ్యాకరణ  
కార్యాన్నిచేయక అచ్చుతోయుంచెను. ఈ  
విధంగానే

ఉత్తరమిత్తముగాని - ఊరకుండలేము  
(సం. 12-కీ. 17)

చందురుడై నది-అందున (సం.12-కీ 134)  
చల్ల-ఇది (సం. 12-కీ. 228) రూపాలను  
చెప్పవచ్చు.

'క్వార్థంబై న యిత్తనకు సంధిలేదు  
భూతకాలాన్ని తెలుపు అసమాపకక్రియ

కుమారి కేసర్ల వాణి

తిరువతి.

క్వార్థము. అట్టి అసమాపక క్రియలకు  
సంధిరాదని సూత్రార్థము. సంధిలేనియెడల  
'సంధిలేనిచోటస్వరంబుకంఠెంబరంబయిన  
స్వరింబునకు యడాగమంబగు' అనికలదు  
దీన్నిబట్టి క్వార్థకేకారాలకు సంధిచేయటం  
వ్యాకరణ విరుద్ధమని విదితిమే. కాని  
అన్నమాచార్యుడు క్వార్థకాలకు సంధి  
చేసెను.

ఒరగుండి (సం.12-కీ 68) - ఒరగి-ఉండి  
వుండో (సం.12-కీ.69) - వుండి-ఓ  
మడచిత్తునా (సం. 12-కీ. 64) - మడచి-

ఇత్తునా  
తేలాడువాడు (సం. 12-కీ. 294) - తేలి-  
ఆడువాడు

సామాన్యంగా ఆగమాల్లో రుగాగ  
మము, యడాగమము, టుగాగమము,  
పుగాగమము గలవు. కాని అన్నమయ్య  
క్రొత్తఆగమాలను ప్రవేశపెట్టెను. 'ఇంద

మంటా' అనురూపానికి 'అత్తనకు సంధి  
బహుళముగానగు' అను సూత్రంచే 'ఇం  
దంటా' అని కావలసియుండగా 'మ'  
అనుదాన్ని ఆగమంగాచేసి 'ఇందమంటా'  
చేసెను.

గనడదవాదేశ విషయంలో పూర్వకాల  
మునుండి భిన్నాభిప్రాయములు గలవు  
'ప్రథమమీది' పరుషములకు గనడద  
వలు బహుళముగానగు'

సోలగిలినదివో (సం.12-కీ.37)- సోలగిలి  
నది-పో  
వెరగందినదివో (సం. 12-కీ. 37) - వెర  
గందినది-పో

సోలగిలినది, వెరగందినది యన్న  
వాటిని ప్రథమాంతాలుగా గ్రహించి గన  
డదవాదేశాన్ని చేసాడు. ఇంతియేగాక గన  
డదవాదేశరూపాలుగా కొన్ని కన్పిస్తు  
న్నాయి.

యింతులుపుట్టుదురా (సం.12-కీ.303)  
అంగవపుట్టెను (సం.12-కీ.308)  
జన్మెవట్టినది (సం.12-కీ.315)

కళాద్రుతప్రకృతిక విభాగంలో కూడా  
అన్నమయ్య తన పంథాను సాగించెను.  
'ఏలుండు' (సం.12-కీ.101) - 'ఏల' అను  
దాన్ని కళగాగ్రహిస్తే 'ఏలయుండు' అను  
యడాగమరూపము, ద్రుతప్రకృతికంగా  
గ్రహిస్తే 'ఏలనే + ఉండు' - 'ఏలనుండు'  
అనియు అవుతుంది. కాని ఈతడు  
ఏల + ఉండు అనుదానికి 'అత్తనకు సంధి  
బహుళముగానగు' అనుసూత్రాన్ని వర్తిం  
పజేసి 'ఏలుండు' అనిగావించెను. దీన్ని  
బట్టి 'ఏల' రూపాన్ని కళగాను, ద్రుతము  
గాను భావించక మిక్కిలి నూత్నత్వాన్ని  
సాధించినట్లు చెప్పవచ్చును.

కర్మధారయ మువర్ణకానికి పుంప్యా  
దేశము చేయాల్సిన సందర్భాల్లో వైవి

ధ్యము కిన్నట్టుంది. 'కర్మధారయములందు మువర్ణకంబునకుం బుంపులగు' - వెక్క-  
నము-మఱపు. కర్మధారయపుంప్వాదేశము  
జరిగి వెక్కనపుమఱపు (సం.12-కీ.137),  
వల్లదపువలిగాలి (సం.12-కీ.42) రూపా  
లేర్పడ్డాయి.

'కప్పురము' అన్నరూపానికి 'కప్పు  
రము' వికృతి. దీనికి పుంప్వాదేశమువస్తే  
'కప్పిరపు' అగును.

కప్పురపుఁబలుకు (సం.12-కీ.23)

కప్పురశయ్య (సం.12-కీ.4) - ఇట  
'కప్పురము' అను రూపానికి ఒకచోట  
పుంప్వాదేశము కల్పించి, మరొకచోట  
కల్పించకయు గ్రంథస్థముచేసెను. ఇటు  
లొకచోట వ్యాకరణాంశానుసారియై,  
మరొకచోట స్వతంత్రప్రవృత్తినిసాగించుట  
కేవలవ్యావహారిక ప్రయోగాలను గ్రంథ  
స్థము చేయటమేయని చెప్పవచ్చును.

వ్యవహారప్రాబల్యాన్నిబట్టి కొన్నిసం  
దర్భాల్లో వర్ణాలుచ్యుతిము చేయబడినవి.  
అలిగితివి + అట - అలిగితట - అనుటలో  
'ప'వర్ణము జరిగింది.

ప్రాతాదుల విషయంలో అన్నమీచా  
ర్యుడు బహుళవిధానాన్ని పాటించాడు.  
'సమాసంబునంబ్రాతాదుల తాలియచ్చు  
మీఁది వర్ణంబుల కెల్లలోపంబుబహుళంబు  
గానగు' అను బహుళవిధానాన్ని పాటించి-  
పూపు+పాసుపు (సం.12-కీ.25) అను  
రూపానికి పూలబాసుపు అన్నరూపము  
చేసెను. అట్లే లేనగపు (సం.12-కీ.31)

కొమ్మడి (సం.12-కీ.44) అనురూపాలు.

ప్రాతాదులతాలియచ్చులోపము బహు  
ళముగాన

లేతమాయలు (సం.12-కీ.85)

లేతచిగురు (సం. 12-కీ. 35) అని అట్లే  
యుంచెను.

ద్రుతప్రకృతికాల్లో నైతం పకారాగ  
మాన్నిప్రవేశపెట్టెను. అతనితో వాయ్య  
రము(సం 12-కీ. 89)-అతనితోన్-ఒయ్య  
రము. అతనితోన్ - ఒయ్యారము - అను  
రూపానికి 'అతనితోనొయ్యారము' అని  
ఏర్పడవలసియుండగా వడాగమము చేసి  
'అతనితో వాయ్యారము' అని చేసాడు.

ద్రుతప్రకృతికముమీది పరుషాలకు  
సరళాలగుట సామాన్యము. కాని సామాన్య  
ప్రజానీకమునకల రూపాలను ప్రవేశపెట్టి  
దలచిన వాడగుటచే తద్విన్నస్థులందు  
కూడ పరుషాలకు మారుగా సరళాలను  
వాడెను. ఉదాహరణం: గండుగోయిల  
(సం-12-కీ-305) కోయిలలోని కకారానికి  
గకారమును వ్యావహారిక ప్రసిద్ధిని బట్టి  
గ్రంథస్థము చేసెను.

కర్మధారయ పుంప్వాదేశము 'కొంత'  
అనురూపమందు, ప్రయోగించాడు. కొం  
తంపుకనుఁగొనల (సం.12-కీ.31). ఇట  
'కొంతము' అనియున్న 'కర్మధారయంబు  
లందు మువర్ణకమునకు బుంపులగు' అను  
సూత్రంచే 'కొంతంపు' అగును. కాని  
'కొంత' అనునదే రూపముకాని 'కొం  
తము' కాదు కావున ఇది విలక్షణరూప  
మని చెప్పవచ్చును.

సంస్కృతసంధి వర్తించాల్సిన రూపా  
లకు తెలుగుసంధి విధానాన్నిచేయటం గమ  
నించవచ్చును.

'ఇకోయణది' సూత్రప్రకారం రావల  
సిన యణాదేశానికిమారుగ యడాగమాన్ని  
చేసాడు.

విధీయవదానం - (సం. 12-కీ. 19) - విధీ-  
అవదానం  
ధీయవదానం(సం.12-కీ.18)ధీ-అవదానం  
సు ధీయవదానం(సం. 12-కీ. 18) - సుధీ-  
అవదానం

ఈ రూపాలకు యణాదేశమువచ్చి విధ్య  
వదానం, ధ్యవదానం, సుధ్యవదానం అని  
కావలసియుండగ 'సంధిలేనిచోట స్వరం  
బుకంటెంబరంబయిన స్వరంబునకు యడా  
గమంబగు' అను సూత్రమునందు వలె  
యడాగమంచేయుట, అందులోను సం  
స్కృతసంధికి తెలుగుసంధి విధానమనుస  
రించుట అన్నమయ్య స్వతంత్రతను చాటు  
చున్నది.

వ్యాకృతము అవ్యాకృతమునైన భాషను  
'ఇదంబ్రాహ్మమిదంక్షేత్రం' అన్నట్లు నిర్ణ  
క్ష్యముగా లొంగదీసికొని ప్రయోగించు  
సిద్ధహస్తుడు అన్నమాచార్యులు అన్న  
శ్రీరాక్షపల్లి అనింతకృష్ణశర్మ గారి  
వాక్యాలు ఇట అనుసంధింపదగియున్నవి.\*

1. సంకీర్తనలక్షణం - ప23 - చిన్నతిరుమలా  
చార్యుడు

2. సంకీర్తనలక్షణం - ప 53 - చిన్నతిరుమలా  
చార్యుడు

అవ:- సంకీర్తనము మున్నగు ఉపాసనలతో భగవంతుని భజించుటే వేదసమృతమైనసంసారతరణోపాయ మునుచున్నాడు —

51

సామంతం

ఏవం శ్రుతిమత - మిదమేవ త  
ద్భావయితు <sup>1</sup> మతః - పరం నాస్తి || పల్లవి ||

1. అతుల జన్మభో - గానక్తానాం  
హిత వైభవసుఖ - మిదమేవ,  
సతతం శ్రీహరి - సంకీర్తనం త -  
ద్వ్యతిక్రమసుఖం - వక్తుం నాస్తి || ఏవం ||
2. బహుళమరణ పరి - భవ చిత్తానా-  
మహాపర సాధన - మిదమేవ,  
అహిశయనమనో - హరసేవా త -  
ద్విహరణం వినా - విధిరపి నాస్తి || ఏవం ||
3. సంసార దురిత - జాడ్య పరాణాం  
హింసా విరహిత - మిదమేవ,  
కంసాంతక వేం - కటగిరి పతేః ప్ర-  
శంసైవా <sup>2</sup> ప - శృదిహ నాస్తి || ఏవం ||

(5-4)

అర్థము:- (ప్ర) ఏవం = ఈ చెప్పబోవు రీతిగా, తత్ = ప్రసిద్ధమైన, శ్రుతిమతం = వేదమతము, ఇదం ఏవ = ఇదియే; భావయితుం = భావించుటకు, అతఃపరం = దీని కంటె వేరైనది (శ్రేష్ఠమైనది), నాస్తి = లేదు.

1. అతులజన్మభోగా సక్తానాం = సాటి లేని జన్మభోగములయందు ఆసక్తులైన వారికి, హితవైభవసుఖం = మేలుగూర్పు ఐశ్వర్యసుఖము, ఇదం ఏవ = ఇదియే; (అది) సతతం = ఎల్లప్పుడు, శ్రీహరి

1. 'భావైతు' అను రేఖ (1) లోని పాఠము గానానుకూలమైన వికృతరూపము.

2. 'ప్రశంసైవా' అనునదిగూడ అట్టిదే 'ప్రశంసైవ' అనునది శుద్ధపాఠము.

సంకీర్తనం = శ్రీమన్నారాయణుని సంకీర్తనమే, తద్వ్యతిక్రమసుఖం = దానికంటె వేరైనసుఖము, వక్తుం = చెప్పుటకు. నాస్తి = లేదు.

2 బహుళమరణ పరిభవచిత్తానాం = అనేకములైన మరణములనెదు అవమానములతో గూడిన మనస్సు గలవారికి, ఇహపరసాధనం = ఈ లోకమందును. పరలోకమందును (ఉత్తమగతికి) సాధనమైనది. ఇదం ఏవ = ఇదియే; (అది) అహిశయన మనోహరసేవా = శేషశయనమైన శ్రీహరియొక్క మనోహరమైన సేవయే, తద్విహరణంవినా = ఆ సేవావిహారము దప్ప. విధిః అపి = (మరొక) విధానము గూడ, నాస్తి = లేదు

మేలైన ఐశ్వర్యసుఖ మిది యొక్కటే. అనవరతము శ్రీమన్నారాయణునిగుణ కర్మనామముల సంకీర్తనమే ఆ సుఖము. దానిని మించిన సుఖము చూపి చెప్పట కేమియు లేదు.

చీటికి మాటికి చావునకు గుఱియగుట అను ఐరాభవముతో నిండిన హృదయము గలవారికి ఐహికామప్యైకములలో ఉత్తమగతికి సాధనమైనది ఇది యొక్కటే. అది శేషశాయయైన శ్రీమన్నారాయణుని రిమ్యమైన సేవయే. ఆ సేవావిహారమునకన్న మరొక వేదసమృతమైనవిధానము లేదు.

సంసారకాలువ్యమనెడు రోగమునకు జిక్కి చీకాకైనవారికి హింసా విహీన

## శ్రీ అన్నమాచార్య సంకీర్తనామృతము

శ్రీ సముద్రాల లక్ష్మణయ్య, తిరుపతి

3 సంసారదురిత జాడ్యపరాణాం = సంసారపాపమనెడు రోగమునకు వశులైన వారికి, హింసావిరహితం = హింస లేనిది, ఇదం ఏవ = ఇదియే; (అది) కంసాంతక వేంకటగిరిపతేః = కంసనాశకుడైన శ్రీ వేంకటాచలపతి యొక్క, ప్రశంసా ఏవ = గుణకీర్తనమే; పశ్చాత్ = దీనికి వెనుక (దీనికంటె), నాస్తి = మరొక మేలైన (త్రోవ) లేదు.

భావము:- జనులారా! ఇదిగో నే నిప్పుడు ప్రకటించునదే వేదమతము. ఆలోచించి నిర్ణయించుట కింతకంటె శ్రేష్ఠమైన మతము మరొకటి లేదు.

మాటి మాటికి సాటిలేని పుట్టుకల యందును, వాటికి సంబంధించిన సుఖానుభవములయందును, ఆసక్తులైన వారికి

మైన మార్గ మిదియొక్కటే. అది కంసాంతకుడైన శ్రీ వేంకటేశ్వరుని మహిమలను ప్రశంసించుటయే. దాని కంటె మరొక మేలైన త్రోవ లేనే లేదు.

వి:- చావు పుట్టుకలనెదు క్లేశములతో నిండినది సంసారము. దానినుండి విడివడుటే వివేకవంతుల ముఖ్య కర్తవ్యము.

తం హ దేవ మాత్మబుద్ధి ప్రకాశం

ముముక్షుర్వై శరణమహం ప్రపద్యే ||

(శ్లోకాశ్వాసరం 8-18)

అని శ్రుతి చెప్పినట్లు మోక్షాపేక్ష గలవారెల్లరు భక్తియుక్తులై మనోబుద్ధిలను ప్రకాశింపజేయు ఆ పరమాత్మనే శరణు పొందవలెను.

భగవన్నామ సంకీర్తనము, భగవత్సేవ, భగవద్గుణ ప్రశంస అనునవియే సంసార

## చందాదారులకు విజ్ఞప్తి

సప్తగిరి మాసపత్రిక చందాదారులలో దిగువ పేర్కొన్న సంఖ్య వారి చందా 28-2-79 తేదీకి అంతమగును. చందాదారులు ఈ విషయమును గమనించి M. O. ద్వారా దిగువ పేర్కొనిన ప్రకారము మనియార్డరు కూపనునందు తమ చందా సంఖ్య పూర్తి విలాసమును పంపించి, త్వరలో చందా పంపనియెడల ఆ తేదీ దరిమిలా పత్రిక పంపబడదు

21 22 24 29 42 85 115 120 124 200 203 258 259 293 309 317 364 374  
414 440 445 472 486 488 493 508 710 712 713 1012 1092 1259 1365 1370  
1401 1402 1408 1422 1472 1474 1481 1522 1539 1999 2028 2044 2062 2093  
2097 2123 2140 2145 2158 2163 2351 2444 2659 3084 3092 3104 3105 3110  
3111 3124 3126 3127 3128 3140 3144 3149 3150 3153 3154 3156 3157 3159  
3160 3161 3170 3189 3193 3194 3198 3200 3203 3207 3208 3212 3227 3434  
3569 3788 3972 4282 4283 4287 4288 4296 4327 4338 4339 4348 to 4354  
4357 to 4379 4383 4385 4386 to 4396 4398 to 4405 4407 4411 to 4418 4423  
to 4429 4431 to 4436 4485.

గమనిక :- (1) సప్తగిరి చందాలు 15 తేదీలోగా చేరునట్లు పంపవలెను. ఆ తరువాత చేరిన చందాలకు మరునెలనుండి మాత్రమే పత్రిక పంపబడును.

(2) కొత్త చందాదారులు కూపనులో 'కొత్తచందా' అని పేర్కొనవలెను పాత వారు కూపనులో తమ చందా సంఖ్య నమోదు చేయవలెను.

(3) సప్తగిరి చందాలు ఈ క్రింది అడ్రసుకే తమ పిన్ కోడ్ తెలియజేస్తూ పంపవలయును.

సప్తగిరి మాసపత్రిక సం॥ చందా రు. 6/-

మార్కెటింగ్ ఆఫీసరు

పబ్లికేషన్స్ సెక్షన్

ప్రెస్ కాంపౌండ్, తిరుపతి 517501.

కేశము నుండి ముక్తులై భగవంతుని జేరుటకు ముఖ్యోపాయము అని అన్నమయ్య ఈ సంకీర్తనమందు ప్రబోధించుచున్నాడు. తాను ఏ మార్గము ననుసరించి బ్రహ్మ నందము నొందెనో, ఆ మార్గమునే అనుసరింపుడని ఆ మహాభాగవతుడు తోడి మానవుల నుద్బోధించుట సమంజసమే కదా!

ద్వాపర యుగాంతమున నారదుడు బ్రహ్మ చెంత కంగి కలిసి తరించు ఉపాయమును బోధింపుమని అడిగెను అది పురుషుడైన నారాయణుని నామోచ్చారణ మాత్రముననే కలి తొలగు ననియు, అది సర్వవేద రహస్యమనియు బ్రహ్మ చెప్పెను. ఆ భగవన్నా మమేదో నెల విమ్మని మరల నారదు డడిగెను. బ్రహ్మ 'హరేరామ' అను పోడశనామమంత్రము నుపదేశించి కలి కల్మషమును పోగొట్టుకొనుటకు దానిని మించిన ఉపాయము మరొకటి సర్వవేదములందుండును లేనే లేదని బోధించెను. ఈ వృత్తాంతము అష్టోత్తరశతీపనిషత్తులలో ఒకటియగు కలిసంతరణోపనిషత్తున గలదు.

“ద్వాపరాస్తే నారదో బ్రహ్మణం జగామ — 'కథం భగవత్ గాం పర్యటన్ కలిం సంత రేయ' మితి.

సహోవాచ బ్రహ్మ-సాధుస్మృష్టోఽస్మి. సర్వశుభి రహస్యం గోష్ఠం త చ్ఛ్రణు. యేన కలిసంసారం తరిష్యసి. భగవత ఆది పురుషస్య నారాయణస్య నామోచ్చారణ మాత్రేణ సిర్ధూతి కలిర్భుతతి'

నారదః పురః ప్రవచ్చ-తన్నామ కిమితి? సహోవాచ హిరణ్యగర్భః—

'హరే రామ హరే రామ  
రామ రామ హరే హరే.'

హరే కృష్ణ హరే కృష్ణ  
కృష్ణ కృష్ణ హరే హరే ॥  
ఇతిషోడశకం నామ్నాం  
కలికల్పవనాశనమ్ ।  
నాతః పరతరోపాయః  
సర్వవేదేషు దృశ్యతే ॥ ”

(ఈశాద్యష్టి త్తరశతోపనిషదః - P. 546)

అనన్యమనస్కుడై యెవడు తన్ను  
నిరంతరము స్మరించునో అట్టి నిత్యసమా  
హితచిత్తుడైన యోగికి తాను సులభు  
డనని గీతలో శ్రీకృష్ణుడు నుడివెను -

అనన్యచేతా స్సతతం  
యోమాం స్మరతి నిత్యకః ।  
తస్యాహం సులభః పారః ।  
నిత్యాయ కన్య యోగినః ॥ (గీ ౧-14)

శ్రుతిస్మృతులే కాక పురాణములుగూడ  
భగవత్కీర్తన ప్రభావమును వేసోళ్ళ  
ప్రశంసించుచున్నవి. భగవంతుని గుణకర్మ  
నామములను కీర్తించుటయే పాపములను  
తొలగించుకొనుటకు ఉపాయమని భాగ  
వతము బోధించుచున్నది -

ఏతావతాఽల మఘనిర్వరణాయ పుంసాం  
సంకీర్తనం భగవతో గుణకర్మనామ్నమ్ ॥  
(భాగ-౧౧-౨౪)

నామ సంకీర్తనం యన్య  
సర్వపాపప్రణాశనమ్ ॥ (భాగ-12-13-23)

నారదాదులు భగవత్సంకీర్తనము  
చేతనే ముక్తులైరి. ఇతరచింతలు మాని  
సదా భగవంతునే సేవింపవలెననియు,  
భక్తులచే కీర్తింపబడువాడై ఆ దేవుడు  
వెంటనే ప్రత్యక్షమైవారిని స్వస్వరూపాను  
భవము కలవారినిగా జేయుననియు  
నారదభక్తి సూత్రములు చెప్పుచున్నః -

సర్వదా సర్వ భావేన నిశ్చింతితైః  
భగవానేవ భజనీయః ॥  
సంకీర్త్యమానః శీఘ్రమేవ ఆవిర్భవతి  
అనుభావయతి భక్తాః ॥

(నా. భ. సూ-79,80)

\* \* \*

అవ:- దీనుల గాపాడుటే దేవుని  
కర్తవ్యము గాని ధీరుల కాపాడుట  
కాదనుచున్నాడు -

52

గుండక్రియ

తెలియఁజేయఁకటికి - దీపమెత్తక పెద్ద  
వెలుగు లోపలికి - వెలుంగేలా? ॥ పల్లవి ॥

1. అరయ నా పన్నుని - కభయమీవలెగాక  
ఇరవైన సుఖిం గావ - నేలా?  
వఱతఁబోయెడి వని - వడిఁ దీయవలెగాక  
దరివానిఁ దివియంగఁ - దానేలా? ॥ తెలి ॥
2. ఘనకర్మారంభుని - కట్లు విడవలెగాక  
యెనసి ముక్తునిఁ గావ - నేలా?  
అనయము దర్పియని - కన్నమిడవలెగాక  
తనిసినవానికి - దానేలా? ॥ తెలి ॥
3. మితిలేని పాపక - ర్మికిఁ దా వలెగాక  
హిత వెలుగు పుణ్యుని - కేలా?  
ధృతిహీనుఁ గృపఁజూచి - తిరువేంకటేశ్వ  
రుఁడు  
తతిఁ గావకుండినఁ - దానేలా? ॥ తెలి ॥  
(6-18)

చీకటి నలుదెల క్రమ్ముకొన్నప్పుడు  
వస్తువులను తెలిసికొనుటకై దీపము  
చేబూనవలెను. అంతేకాని గొప్ప ప్రకా  
శము లోనికి దీపము జూపవలసిన పనిలేదు  
గదా!

ఆపదవాలై దుఃఖించువానికి అభయ  
మిచ్చి కాపాడవలెను గాని, ఎట్టి చీకు  
చింతలు లేక హాయిగా సుఖించు వానిని

1. ఇరవైన = స్థిరమైన; వఱతః = వెల్లువయందు;  
తివియంగః = తియ్యబడు.
2. ఘనకర్మారంభునికట్లు = దొడ్డ కర్మములలో  
పూనికగంపాని బంధనములు; అనయము =  
అత్యంతము, ఎల్లప్పుడు; తనిసినవానికి = తృప్తి  
పడినవానికి.
3. ధృతిహీనుః = ధైర్యము లేనివానిని; తతిః =  
అదనులో.

కాపాడవలసిన పనిలేదు వెల్లువలో కొట్టు  
కొని పోవువానిని వడిగా గట్టుకు దీయ  
వలెనుగాని గట్టుననే ఉన్న వానిని తీయ  
వలసిన పని తనకులేదు గదా!

పెద్ద పెద్ద కర్మలలో పూనిక వహించి  
అందు తగులుకొన్న వాని బంధనములు  
ఊడదీయవలెను గాని, ఏ బంధనము లేక  
ముక్తుడై యున్న వానిని గఱింప నవస  
రము లేదు. కూటికిలేని నిరుపేద కెల్ల  
వేళల అన్నముబెట్టి పోషింపవలెను గాని,  
తృప్తిగా దిని తేపిన సంపన్నునకు తాను  
పెట్టవలసిన దేమియు లేదుగదా!

అంతులేని పాపము లాచరించి హిను  
డైన వాని నుద్ధరించుటకు తాను కావలె  
నుగాని, హితమెరిగి పుణ్యము లొనర్చు  
సుకృతాత్మునికి తనతో (భగవంతునితో)  
పనిలేదు. ధైర్యము గోల్పోయిన దీను  
నిపై కృపజూచి సమయమునకు రక్షింప  
కుండినచో శ్రీ వేంకటేశ్వరు డుండి  
ప్రయోజన మేమి?

విశేః దీనులను, అనాథులను, అర్ధు  
లను రక్షించుటే భగవానుని ముఖ్య కర్త  
వ్యము. అందువలననే ఆపద్బాంధవుడుగా  
అనాథరక్షకుడుగా ఆయన ప్రసిద్ధిపొంది  
నాడు. మార్జాల కిశోర న్యాయము  
ననుసరించి అనన్యగతికులై ప్రపన్నులైన  
దీనులనెల్ల దేవుడు దీక్షతో అభయమిచ్చి  
రక్షించవలసియున్నాడు. పిల్ల పిల్ల తన  
భారము నంతయు తల్లిపైబడవేసి దానిచే  
కాపాడబడునట్లు, ప్రపన్నులు భగవంతు  
నిపై తమభారముంచి ఆయనకృపతో  
కడతేరుదురు.

కర్మబంధనముల కఠీతులైన పుణ్యా  
త్ములు మర్కట కిశోర న్యాయము ననుస

## తిరుమలలో వివిధములైన కాటేజీల దినసరి అద్దెలు

1-12-78 నుండి మార్చటమైనది.

కనుక యాత్రికులు గమనింప గోరుతున్నాము.

కాటేజీ పేరు

1-12-78 తరువాత అద్దె

రోజుకి

రూ. 100/-

1. పాచ్. ఆర్ గవియప్ప కాటేజీ.

2. నారాయణగిరి కాటేజీలు

1 నుండి 4; 13 నుండి 20.

40/-

3. ట్రావెలర్స్ బంగళా ప్రాంతం లోపల  
వైపువి, 1 నుండి 8; ఎ నుండి జి 3-వ  
వరుస 1; సి. యం. సి. 16; వి. వి సి. 6;  
కె. వి. ఆర్. 4; వి. వి సి 1; వి వి  
సి 8; టి. బి. సి. 10.

30/-

4. వై కాటేజీలలో ఎ భాగం.

18/-

బి. భాగం

12/-

5. ట్రావెలర్స్ బంగళా బయట వైపువి.

వి. వి. సి; యం. బి. సి; ఎ. టి. సి.

25/-

6. వై కాటేజీలలో ఎ భాగం;

15/-

బి. భాగం.

10/-

7. టి. బి. కాటేజీలు ( 3 వ వరుస ఒక్క

గది గలవి.)

10/-

8. శ్రీ వేంకటేశ్వర అతిథి భవనం

ఎ. పెద్దగదులు

35/-

బి. మూలగదులు

25/-

సి. మిగిలిన గదులు

20/-

కార్యనిర్వహణాధికారి.

రించి (అనగా కోటిపిల్ల తన ప్రయత్న ముతోనే తల్లిని విడువకుండునట్లు) తమ సుకృతజలమున కామే తరింపగలరు. వారికి భగవద్రక్షణ వారి ప్రయత్నము వలననే సిద్ధించును. పరమాత్ముడు వారిని ప్రయత్న పూర్వకముగా రక్షింపవలసిన పనిలేదు. వైద్యుడు రోగిపట్ల శ్రద్ధజూప వలెను గాని ఆరోగ్యవంతునికై పాటు పడ నక్కరలేదుగా! కావున పాపా త్ములపట్లనే భగవంతుడు విశేషించి తన కృపాదృష్టిని ప్రసరింప జేయవలసియున్న దనుట ఇందలి సారాంశము.

ప్రకృత సంకీర్తనమునే పోలిన మరొక సుకీర్తనమును పరికింపుడు -

దేశాక్షి

నిన్ను దలంచి - నీ పేరు దలంచి

నన్ను గరుణించితే - నెన్నికగాక : ||పల్లవి||

అధికుని గాచుచే - మరుస నన్ను -

నధముని గాచుట - యరుచుగాక నీకు,

మధురమో పేమరుదు - మధురమూ, చేడు

మధురమోచే - మహిలో నరుచుగాక : ||నిన్ను||

అనఘుని గరుణింప - నరుచుగాచు నీకు

ఘనపాపుని నన్ను - గాచు టరుచుగాక :

కనకము కనకము - గానెల, యిము

కనక మవుచే - కడు నరుచుగాక || నిన్ను ||

నెలకొన్న భీతిలో - నిన్ను జెనకీతిగాక

తలకొన్న సుఖినైన - దలచనేల నిన్ను,

ఎలమితో దిరువేంగ - శేకుడ నాపాలం

గలిగి నీ కృప - గలుగజేతువుగాక : ||నిన్ను||

(5-27)

( సశేషము )

సప్తగిరి

(16వ పేజీ తడవాయి)

ఒక జీవాత్ముడు సాధనానుష్ఠానముచే అనాది కాలమునుండి చేసిన కృషి ఫలిం చినదని అతడు సంతోషపడును.

ఇట్టి సృష్ట్యాది వ్యాపారమంతయు, అవాప్త సమస్తకాముడు, సర్వ సంపత్త మృద్ధుడు అఖండ భూమండలాధిపతియు నైన రాజాధిరాజు, కేవలము వినోదము నకై కందుక చతురంగాది లీలలు జరిపి నట్లు ప్రయోజనదృష్టితోని లీలాటూపమని యును ఆచార్యుల వారు నితూపించి యున్నారు.

సృష్ట్యాది వ్యాపారము పరమాత్ముని లీల. ఏది ప్రయోజనము నాశింపకనే సుఖరూపమై సంతోషానుభావమని చెప్ప బడుచున్నదో అదిలీల. సృష్ట్యాది వ్యాపా రములకు ప్రకృతివ్యాపారమట్లు ప్రయో జనమేమీ అను ప్రశ్నకు ఇక్కడ అవకా శమేలేదు. అయినను, అవాప్త సమస్త కామునికి లీలా ప్రవృత్తి ఎట్టిది అని అన్నచో అవాప్త పదమునకు అవాప్తవ్యమని లేక సకల కామము పర

మాత్మునికి అవిలంబముగా సిద్ధించునని అర్థముచేసికొనవలెను. ముక్తిచే జీవుని కెట్లుఆనందముచేకూరునో, యువరాజ్యా భిషేకముచే యువరాజు కెట్లు ఆనందము చేకూరునో దాని కంటెను నూరుపాలు ఆనందము పరమాత్ముకు, మహారాజునకు కలుగును సృష్ట్యాది వ్యాపారములో లీలారస నిరూపణము చేసినను, దయా రసముగానే లీలారసముండునని, ఆచార్యులవారు రహస్యార్థమును పరిష్కరించి యున్నారు. అందుచే సృష్ట్యాది వ్యాపా రములు కూడ దయామూలకములే అని నిర్ణయింపదగి యుండును

### స్వాతంత్ర్యము

పరమాత్ముకు నిరంకుశమైన స్వాతంత్ర్య మున్నది. జగత్తులోని సమస్త కార్యము లకు పరమాత్ముడు ప్రధాన కారణుడు. సస్యములకు జలము సాధారణ కారణము. జీజశక్తి అసాధారణ కారణము. జలము వలెనే పరమాత్ముడు కార్యసామాన్యము నకు సామాన్య కారణుడై యున్నాడు.

ఇక్కడ ప్రాధాన్య మెట్టిదనగా తోక మందు మనుష్యుడు పాకాది క్రియలకు కర్తయగును. ఇతర సాధనములు కారక ములు. కర్తకు ఇతర కారకములనుచేర్చి నడిపించు శక్తివల్ల స్వాతంత్ర్యము గలదు. అందుచే కర్తను స్వతంత్రుడని చెప్పు వాడుక గలదు. ఇతని స్వాతంత్ర్యము సాధనములందు అణుమాత్రము వైకల్య మున్నను క్రియకు ఉపయోగపడదు. అయినను, ఇతని జ్ఞానేచ్ఛాప్రయత్నమను కర్తృత్వము కార్య సామాన్యమునకును, సాధారణ కారణమైన పరమాత్ముని సంకల్పముచే ప్రయుక్తమైనది అని సిద్ధాంతము. ఆ పరమాత్ముని సంకల్పము మఱొక్కని సంకల్పాధీనము కానే కాదు. ఇదే పరమాత్ముని యందున్న నిరుపాధిక మైన స్వతంత్ర కర్తృత్వము ఇట్టి ప్రధాన కర్తృత్వాను సంధానము పరమాత్ముని ఆశ్రయించుటకు ముఖ్యమైన మూలబీజమై యున్నది.

(సశేషము)

(15వ పేజీ తడవాయి)

వచ్చింది. వెళ్ళికి తరలి వెళ్ళేముందు కులదైవాన్ని పూజించాలన్నారు. శ్రీనివాసుల కులదైవం శమీవృక్షమన్నారు. కుమారదారవద్ద ఉన్నదని అగస్త్యుడు చెబితే వెళ్ళి పూజించి, దాని చిన్నకొమ్మ తెచ్చి ఎక్కడ ప్రతిష్ఠించాలంటే, వరాహస్వామి దగ్గర అన్నాడట నారదుడు. శ్రీనివాసుడు వరాహస్వామి దగ్గరకు వెళ్ళి ఆయన అనుమతి తీసుకొని, ఆయనకు సమీపంలో ప్రతిష్ఠించాడట. అంటే శ్రీనివాసునికేకాక ఆయన కులదైవానికి ఆశ్రయమిచ్చాడు వరాహస్వామి. ఇందులో ఇంకొక రహస్యం. వరాహస్వామిని దర్శిస్తే, శ్రీనివాసులు కొలిచేకులదైవాన్ని దర్శించటం జరుగుతుందన్నమాట.

తొండమానునికి వరాహస్వామి అనుమతి

తొండమానుచక్రవర్తి శ్రీనివాసులకు స్వామిపుష్కరిణి దక్షిణతీరాన ఆలయం నిర్మించేటపుడు కూడా శ్రీవరాహస్వామి అనుమతి తీసుకొన్నాడు.

వరాహపురాణం శ్రీవేంకటేశ్వర స్వామి పీఠికీపాతం


ఈవిధంగా శ్రీవేంకటేశ్వరస్వామిచరిత్రలో ఆడుగడుగున ప్రముఖసంబంధం కలవాడుశ్రీవరాహస్వామి. అంతేకాదు, ఆ స్వామిచరిత్ర శ్రీవేంకటాచలమూ శ్రీవరాహపురాణంతర్గతమే. ఇట్టి శ్రీవరాహస్వామిని గురించీ, ఆయనపేర వెలసిన వరాహపురాణంగూర్చి తెలుసుకొనటమూ, ఆపురాణం పఠించటమూ ఆయనకే కాదు,

శ్రీవేంకటేశ్వరస్వామికి పరమప్రీతికరమనీ ఆయన అనుగ్రహానికొక ఉత్తమ మార్గమనీ వేరే వివరించనక్కర లేదు.

వేదాదులలో శ్రీవరాహస్వామి ప్రసక్తి

శ్రీవరాహస్వామిప్రసక్తి వేదాలనుంచీ ఉన్నది. వరాహశబ్దమూ వరాహస్వామి వర్ణనాదులూ ఋగ్వేదంలో, తైత్తిరీయ సంహితాదులలో లభిస్తున్నవి. ప్రజాపతి వరాహవతారమెత్తినాడని శతపథబ్రాహ్మణం (14.1.2.11) స్పష్టంగా చెపుతున్నది. ఇదే విషయం తైత్తిరీయసంహితం (7.1.5.1), తైత్తిరీయబ్రాహ్మణమూ (1.1.3.5), శాతకసంహితా (8.2) చెపుతున్నవి. వాల్మీకిరామాయణంలో బ్రహ్మ వరాహమై వసుంధర నుద్ధరించి





తిరుమలలో ఆది వరాహమూర్తి

సర్వజగత్తునూ సృష్టించాడని ఉన్నది. (2.110.3, 4). తరువాత వివిధపురాణేతిహాసగ్రంథాలలోనూ వివిధసంహితాబ్రాహ్మణారణ్యకాదులలోనూ మనకు వరాహ-తదవతారస్మరణ వర్ణనలు లభిస్తున్నవి. వీటి పరిశీలనవల్ల అవతారి తొలుత ప్రజాపతిగా పేర్కొనబడి క్రమంగా విష్ణువని స్థిరంగా పేర్కొనబడినట్లు తెలుస్తుంది.

శ్వేత యజ్ఞ ఆది నృ భూ ప్రళయ వరాహమూర్తులు

అవతారసంఖ్య సర్వే సర్వత్ర ఒకే విధంగా పేర్కొనబడలేదు గాని, వరాహావతారం పేర్కొనబడని అవతారగణనా ప్రసక్తి చాలా అరుదు. మహాభారతం శాంతిపర్వంలో (339.77-102) ఆరే అవతారాలు పేర్కొనబడినవి. వాటిలో వరాహావతారం ఉన్నది. ఆ అధ్యాయంలోనే పైచోటనే కాక, మరోచోట దశావతారాలు పేర్కొనబడినపుడూ బౌద్ధావతారానికి బదులు హంసావతారం ఉన్నది గాని వరాహావతార ప్రసక్తి యథాపూర్వంగానే ఉన్నది. శ్రీభాగవతంలో 1, 2, 10, 11వ స్కంధాలలో నాలుగుచోట్ల శ్రీమహా

విష్ణువు వివిధావతారాల ప్రసక్తి, పరిగణనమూ వచ్చినపుడు నాలుగుచోట్లనూ వరాహావతారప్రసక్తి ఉన్నది. పురాణాలలో వరాహావతారప్రసక్తి వచ్చినపుడెల్లా సామాన్యంగా యజ్ఞవరాహంగా పేర్కొంటారు. శ్రీభాగవతంలో (3.13, 35, 36) విష్ణుపురాణంలో (1.4.32-36) వరాహమూర్తి అవయవాలను వివిధయజ్ఞోపకరణాలుగా వర్ణించారు. పురాణాగమశిల్పగ్రంథాలలో యజ్ఞనరాహ, శ్వేతవరాహ, ఆదివరాహ, నృవరాహ, భూవరాహ, ప్రళయవరాహమూర్తుల ప్రసక్తులున్నవి. ఇప్పుడు అవతారాలను లెక్కించేటపుడు మత్స్యవతారాన్ని మొదట లెక్కిస్తారు. కాని పురాణాలలో చాలాచోట్ల వరాహావతారమే మొదట పేర్కొనబడినది. ఉదాహరణకు భాగవతద్వితీయస్కంధసప్తమాధ్యాయమూ, తృతీయస్కంధత్రయోదశాధ్యాయమూ చూడవచ్చు. భగవానుడవతరించినది పృథ్విపైనే. ఆ పృథ్విమధ్యరించిన యజ్ఞనరాహమూర్తిని ముందు పేర్కొనటమూ సమంజసమే అన్నారు పెద్దలు.

భూమ్యుద్ధరణం ధర్మోద్ధరణ ప్రతీక

వరాహస్వామి భూమినుద్ధరించాడనటమూ, ఆయన యజ్ఞస్వరూపుడనటమూ బట్టి చూస్తే ధర్మోద్ధరణకు ప్రతీకగా ఆ స్వామిని మనవారు ఉపాసించారేమో అని పిస్తున్నది. భారతదేశచరిత్రలో ధర్మోద్ధారకులుగా పేరొందిన బహురాజన్యాలకు వరాహస్వామి ఉపాస్యుడో లాంఛనమో కావటం కనిపిస్తున్నది. ఉదాహరణకు కనోజినేలిన గహడమురాజులూ, గుప్తరాజులూ భూమివరాహోపాసకులనటానికి లభిస్తున్న వరాహప్రతిమలూ, అనేక శాసనాలూ ప్రమాణంగా ఉన్నవి. వారు వరాహప్రతిమలను ప్రతిష్ఠించటమే కాక, వరాహపురాణాన్ని బాగాప్రచారంచేసినట్లు చారి

త్రకులు పేర్కొంటున్నారు. గుప్తులలోనూ ఉజ్జయినిరాజధానిగా ఏలిన రెండవ చంద్రగుప్త విక్రమాదిత్యుడు పురాణాలకు అనేక టీకలూ స్మృతిగ్రంథాలూ వ్రాయించాడనీ హరిహరవరాహోదీప్రతిమలు ప్రతిష్ఠించాడనీ తెలుస్తున్నది. గోవిందచంద్రుని ఆశ్రితపండితుడు లక్ష్మీధరుడు వరాహపురాణమాధారంగా రచించిన తీర్థవివేచనకాండలోని అనేకశ్లోకాలు నేటి వరాహపురాణంలో లేకపోవటాన్నిబట్టి ఆరోజుల్లో 20,000 శ్లోకాల సంపూర్ణ పురాణం లభిస్తూ ఉండిఉంటుందనీ, బహుశః దానిపై పలుటీకలూ ఉండిఉండవచ్చుననీ సందితులు ఊహిస్తున్నారు.

ధర్మోద్ధారకులకుపాస్యుడు వరాహస్వామి

ఆంధ్రదేశానికి సంబంధించినంతవరకూ చాళుక్యులు, కాకతీయులు, కొండవీటి రెడ్లు, తదాశ్రితసానుంతులూ, వరాహస్వామిభక్తులూ ఆరాధకులూను. వాడి చాలా శాసనాల ప్రారంభంలో విధిగా వరాహస్తుతి ఉంటుంది. రెండవచాళుక్య విక్రమాదిత్యుని ఆమదేలపాడు శాసనంలో స్పష్టంగా ఆయన భగవన్నారాయణప్రసాద సమాసాదిత వరాహలాంఛనుడని ఉన్నది. వారి శాసనాలమీద వరాహముద్రా, అంకుశమూ, సూర్యుడూ చంద్రుడూ చెక్కబడి ఉంటవి.

కాకతీయులూ వరాహలాంఛనులు. వీరి శాసనాలు చాలా వాటిలో వరాహప్రశస్తి ఉన్నది. వీట్లలో చాలా సొగసైన కవిత్వమూ ఉన్నది, ఒక శాసనంలో కవి

\* “క్రీడావరాహరూపి ఆయిన విష్ణునికోరమిమ్ము కాపాడుగాక! దానిమీద భూమి మొగలిమీద తుమ్మెదలా అందగిస్తున్నదని” అన్నాడు.

విజయనగరప్రభువులూ వరాహలాంఛ నులే. హంపీలో వరాహస్వామి ఆలయం ఉన్నది. విరూపాక్షాలయాన్ని విధ్వంసకుల నుంచి ఈ స్వామియే కాపాడాడని ఐతి హ్యంకూడా ఉన్నది. దండువస్తున్నది ఆలయద్వంసానికి. మహావరాహస్వామి ఎదుట కన్నించాడు. వారికి ఆ అకృతి పడదు. కనుక, వెనుదిరిగి పోయారట.

ప్రేలయనాయకునివిలసదానశాసనంతో వరాహస్తుతి ఉన్నది. ముమ్మడినాయకుని కోరుకొండ శాసనంలోనూ ఉన్నది.

మహాబలిపురంలో పల్లవుల వరాహ గుహ ఉన్నది. తమిళదేశంలో ఇప్పటికీ భూవరాహన్ వంటిపేర్లు మనం వింటూ ఉంటాము.

#### సింహాచలం వరాహక్షేత్రం

చాలాచోట్ల వరాహాలయాలున్నవి. సామాన్యంగా వరాహస్వామీ, నరసింహ స్వామీ కలిసి ఉండటం ఉన్నది. కేవల నృసింహక్షేత్రంలో ఆయన ఉగ్రమూర్తి కనుకనేమో నీటికెద్దడి. కాని, వరాహ లక్ష్మీనరసింహస్వామి ఉన్నచోట ఒకటే నీటిబుగ్గ. ఉదాహరణకు సింహాచలం.

భూమినీ ధర్మాన్ని బాగా పాలించే వారినీ ఆపదలనుంచి రాజ్యాన్నికాపాడిన వారినీ వరాహస్వామితో పోల్చటం సాహిత్యం అంతటా ఉన్నదే.

శ్రీరామానుజీయులకు పరమప్రమాణం

ఇట్టి వరాహస్వామికి సంబంధించినది వరాహపురాణం. ఇది అష్టాదశపురాణాల లోనూ పన్నెండవది. ఇది భగవద్భక్తివర్ధనమనీ, విష్ణుమాహాత్యూసూచకమనీ నారదీయపురాణం ప్రశంసిస్తున్నది. ఇది 24,000 శ్లోకాలపురాణమని భాగవత, దేవీ భాగవత, మత్స్య, నారదీయ పురాణాలు

చెప్పుతున్నవి. కాని, ప్రస్తుతం 10,700 మాత్రమే లభిస్తున్నవి. అంటే అరింట మూడువంతులగ్రంథంకూడా మనకు లభించటం లేదన్నమాట. ఇందులో అధ్యాయాలు 218. దాక్షిణాత్యపాఠంకంటే గొడీయపాఠం పెద్దది. ఇది పూర్వోత్తర భాగాలుగా విభక్తమై ఉన్నది. పూర్వ భాగం భూమి వరాహసంవాదాత్మకం. ఉత్తరప్రవిభాగం పులస్త్యకురురాజసంవాద రూపం. ఈరెండవభాగం ఇప్పుడుఅలభ్యం. రామానుజీయవైష్ణవులు మన్నించే బహు విషయాలకిది చిధి. భగవద్గీతాచరమశ్లోకం 'సర్వధర్మాన్ పరిత్యజ్య' అన్నదీ, శ్రీమద్రామాయణంలో 'సకృదేవ ప్రపన్నాయ' 'పాపానాం వా కుభానాం వా' అన్న శ్లోకాలూ వారికెట్టివో అంతే ప్రధానమైనవి రెండు శ్లోకాలు ఇందులోనివి. "మనసు స్థిరంగానూ. శరీరం ఆరోగ్యంతోనూ ధాతు సామ్యమూ ఉన్నపుడు విశ్వరూపుని నన్ను నేవిస్తూ స్మరించినభక్తుడు ఒకవేళ మరణ కాలంలో కాష్టంలా పాషాణంలా ఐపోయి స్మరించలేనిస్థితిలో ఉంటే ఆతనిని నేను స్మరించి పరమగతి పొందేటట్లు చేస్తాను" అన్నభావం గలవి. దురదృష్టవశాత్తూ ఇవి కలభాగం ఖిలమై పోయింది.

#### ద్వాదశద్వాదశి

ఆదిదేవరూపంలో నారాయణునిప్రతిష్ఠ, జ్ఞానకర్మసముచ్చయం, సృష్టికర్మప్రకారం భువనకోశప్రకారం శ్రాద్ధానుష్ఠానప్రక్రియ, శ్రాద్ధవర్ణ్యవదార్థాలు, ప్రతిద్వాదశివిష్ణుపూజా ప్రక్రియ, సర్వదాతువులతో భాగవతప్రతి మానిర్వాణం, ప్రతిమాప్రతిష్ఠ, ఆరాధనా ప్రకారం, పాంచరాత్రప్రామాణ్యం - మొదలయిన అమూల్యవిషయాలిందులో ఉన్నవి. వీటిలో ప్రతిద్వాదశివిష్ణుపూజాప్రక్రియ ఆసక్తిదాయకం. ప్రతిమాస శుక్ల ద్వాదశి నాడూ ఒక్కొక్క అవతారరూపంలో

విష్ణువు అర్చనీయుడట. ఈపట్టిక తిలకించండి.

నెల	శుక్ల ద్వాదశిపేరు
మార్గశిరం	.... మత్స్యద్వాదశి
పుష్యం	.... కూర్మద్వాదశి
మాఘం	.... వరాహద్వాదశి
ఫాల్గుణం	.... నృసింహద్వాదశి
చైత్రం	.... వామనద్వాదశి
వైశాఖం	.... పరశురామద్వాదశి
జ్యేష్ఠం	.... రామద్వాదశి
ఆషాఢం	.... కృష్ణద్వాదశి
శ్రావణం	.... బుద్ధద్వాదశి
భాద్రపదం	.... కల్కిద్వాదశి
అశ్వయుజం	.... పద్మనాభద్వాదశి
కార్తికం	.... —

#### రెండు విశేషాలు

వరాహపురాణంలో ఉన్న రెండు విశేషాలు (1) మథురామాహాత్యం (అధ్య. 152-172), (2) నచికేతోపాఖ్యానం (అధ్య. 193-212). మొదటిదాంట్లో మథురలోని తీర్థాలూ, నాటి భౌగోళిక విషయాలూ ఉన్నవి. రెండవ ఉపాఖ్యానం సువిభుల ముగా ఉన్నది. ప్రసక్తానుప్రసక్తంగా స్వర్గనరకవర్ణనమూ సవివరముగా ఉన్నది.

వరాహపురాణాన్ని శిరసావహించిన

ప్రముఖులు

వరాహపురాణంనుంచి బహుగ్రంథ కర్తలు బహుశ్లోకాలు ప్రమాణంగా స్వీకరించారు; బహుగ్రంథాలు దీనిని పేర్కొన్నవి. భవిష్యోత్తరపురాణం 194వ అధ్యాయంలో ధరణీవరాహరూపంలో ఈపురాణ వర్ణనం ఉన్నది. నరసింహపురాణం 1.14 మొదలైన వాల్మీకి పలుసార్లు పేర్కొనబడింది. 7 లేక 8వ శతాబ్దికి చెందిన జీమూతవాహనుడు తన 'కాలవివేకం' లో



## రచయితలకు చిత్రకారులకు విజ్ఞప్తి

సప్తగిరి మాసపత్రికకు మత ధార్మిక సంబంధమైన రచనలు, వ్యాసములు, గేయములు, చిత్రములు, ఛాయా (వర్ణ) చిత్రములు పత్రికలో ప్రచురణకు గాను కోరబడుచున్నవి. రచయితలు, చిత్రకారులు ఈ క్రింది విషయములు గమనించవలెను.

\*

1. రచనలు చేయువారు 6 అరతావు పేజీలకు మించకుండా, పేజీలకు ఒక వైపుననే వ్రాసి పంపవలెను. వాటికి సంబంధించిన ఛాయా చిత్రములను కూడ పంపగోరెదము.

\*

2. చిత్రములు వేయువారు ఇండియన్ ఇంకుతో వేసి పంపవలెను.

\*

3. ఛాయాచిత్రములు పంపువారు చిత్రములలోని వివరములు నిర్దుష్టంగా వ్రాసి పంపవలెను.

4 ప్రచురితమైన వాటికి ఎట్టిపారితోషికము ఈయబడదని గమనింప ప్రార్థన

— సంపాదకుడు,

సప్తగిరి

ఈ పురాణంలోని 24 నుంచి 30వ అధ్యాయంవరకూ గ్రంథంపేరు చెప్పి ఉట్టంకించారు. ఈకాలంవాడే ఐన నారాయణభట్టు తన 'హితోపదేశం'లో వరాహపురాణంలోని 170.52-54 మొదలైన శ్లోకాలుదాహరించారు. 10వ శతాబ్దికి చెందిన అపరాదిత్యుడు యాజ్ఞవల్క్యస్మృతికి తాను వ్రాసిన టీకతో వరాహపురాణపు 70, 71వ అధ్యాయాలలోని శ్లోకాలనూ, ఈ కాలానికి చెందిన కన్యాకుబ్జరాజు గోవిందచంద్రుని ఆశ్రితుడు. లక్ష్మీధరవడితుడు తన 'కృత్యకల్ప తరువు' వద్దాలుగుకాండలలో వ.పు.లోని 23 నుంచి 180 వరకూ గలవాటిలో కొన్ని ఆధ్యాయాలనూ, అనిరుద్ధభట్టు తన 'పితృ దయిత', 'హరిత'లలో 187వ అధ్యాయాన్ని, 11వ శతాబ్దికి చెందిన శ్రీరామానుజమధ్వాచార్యులవారలు తమగీతాభిష్యాసంలో ఇందులోని శ్లోకాలనూ, 12వ శతాబ్దికి చెందిన గౌడరాజు బల్లాలనేనుడు తన 'దానసాగరం'లో ఇందులోని 205, 206, 207 ఆధ్యాయాలను ఉదాహరించారు. పై కల్పతరువు ప్రతివిషయకమై 150, పారలౌకికక్రియావిషయకమై 40 శ్లోకాలను ఉట్టంకించిందని బలదేవోపాధ్యాయులు. 13వ శతాబ్దిలోని దేవణ్ణభట్టు తన 'స్మృతి చంద్రిక'లో ఈ వరాహపురాణం 190వ అధ్యాయంలోని శ్లోకాలనూ, హేమాద్రి తన 'చతుర్వర్గచింతామణి' వివిధఖండాల్లో 13 నుంచి 211 వరకూ గల ఆధ్యాయాలనుంచి చాలా అంశాలనూ ఉదాహరించారు. హేమాద్రి ఇందులోని బుద్ధద్వాదశిని పేర్కొన్నాడు. శ్రీదత్తఉపాధ్యాయుడు 116, 210, 211 అధ్యాయాలనూ శ్రీమధవవిద్యారణ్యులు తమ సుప్రసిద్ధ 'పరాశరమూఢవం'లో 190-202 అధ్యాయాల శ్లోకాలనూ, 14వ శతాబ్దిపండితుడు చండేశ్వరభాతురు తన 'కృత్యరత్నాకరం'

లో 39-41, 58, 136, 211 అధ్యాయ శ్లోకాలనూ వరాహపురాణంపేరు చెప్పి ఉదాహరించారు. 15వ శతాబ్ది మహాపండితుడు శూలపాణి, గోవిందానందకవిలకణాచార్యుడూ, విద్యాధరవాజపేయీ మొదలైనవారు తమ 'దానక్రియాకౌముది' మొదలైన గ్రంథాలలోనూ, 16వ శతాబ్దికి చెందిన గోపాలభట్టు, ననాతనగోస్వాములు తమ తమ 'హరిభక్తివిలాసం'లోనూ 17వ శతాబ్దిలోని నీలకంఠభట్టపండితుడు తన 'దానమయూఖం'లో 97 నుంచి 112 వరకూ గల ఆధ్యాయాలనూ, ఇతరమయూఖాలలో ఇతరాధ్యాయాలనుంచి ఉదాహరించారు. శ్రీభారతీయరాయభారతి 'త్రిశక్తిమాహాత్యైది' శ్లోకాలనూ, 'నేతుబంధం'లో అక్కడక్కడా, 'సౌభాగ్యభాస్కరభాష్యం'లో ప్రతిపుటలో అడుగడుగునా వరాహపురాణశ్లోకాలు పేరుతోనూ ఉదాహృతాలైనవి

బ్రహ్మపురాణం వరాహవచనం అంటూ (220.44-47) రెండు శ్లోకాలనుదాహరించింది. భవిష్యపురాణంనుంచి అంటూ రెండు శ్లోకాలను వరాహం పేర్కొన్నది. మూడు ప్రత్యేకస్థలాలలో ఉన్న సూర్యదేవాలయాలను ఈపురాణం పేర్కొన్నది. అవి (1) యమునకు దక్షిణాన (2) ఉత్తర ప్రదేశ్ లో కాన్పురుదగ్గర ఉన్న కాల్పీ (కాలపియ), (3) పడమట మూలస్థానం (మూల్తాన్)లో. ఇంతకూ ఇది చారిత్రకులదృష్టిలో పన్నెండవ శతాబ్దికివలది కాదు.

రచనాదృష్టిలోకూడా దీనికి ప్రత్యేకత ఉన్నది. కొన్ని అధ్యాయాలు పూర్తిగద్యం (74, 81, 83, 86, 87) కొన్ని గద్యపద్య మిశ్రాణాలు.

శ్రీవేంకటేశ్వరభక్తులకు వరాహపురాణం శిరోధార్యం

శ్రీవేంకటేశ్వరస్వామి భక్తులకు వరాహపురాణం ప్రత్యేకం వరాహస్వామి వలెనే శిరసాధార్యమైనది. కారణమేమంటే శ్రీవేంకటాచలమాహాత్యం (దీనిసంగతి ఇదివరకే సూచితం), శ్రీవేంకటేశమాహాత్యం, శ్రీవేంకటేశకవచం-ఇవి వరాహపురాణాంతర్గతాలే. అయితే ఇవి ఇప్పుడు వరాహపురాణంగా లభ్యమౌతున్న గ్రంథపు 10,700 శ్లోకాలలోనివికావు. బహుశః ఖిలభాగం 14,000 శ్లోకాలలోనివి అయివుండవచ్చునని విమర్శకులు ఊహిస్తున్నారు. ఇంకా దుర్గాసప్తతి, దేవీకవచం, బృందావన రహస్యం, క్షేత్రకాండం మొదలైనవి కూడా వారాహాంతర్గతాలు, ఖిలభాగంలోనివి కావచ్చు.

తెలుగులో వరాహపురాణం

ఇన్నివిధాల ఉపాదేయమైన వరాహపురాణాన్ని (1) 1480 ప్రాంతాల ఉన్న నందిమలయ ఘంటసంగనలు జంటకవులు

12 ఆశ్వాసాల పద్యకావ్యంగా తెలిగించారు. శ్రీకృష్ణదేవరాయల కండ్రి అయిన తుళువనరసరాయల కంకితంచేశారు. కావ్యదృష్టితో చేయబడిన కవిత్వయశక్తికి చెందిన రసవదనువాదం ఇది. (2) 1513 ప్రాంతాల ఉన్న హరిభట్టు అన్నతదూ పద్యబద్ధంగా తెలిగించాడు. ఇతనిదీ మంచికవిత్వమే. కాని ఇతని వుస్తకం అంతగా ప్రచారంలోనికి రాలేదు, ఇదీ యథామూలంకాదు. ఇంకా ఒకటి అరా సారసంగ్రహాలా సంక్షిప్తానువాదానువాదాలూ ఉన్నవి. ఇవన్నీ వాటివాటి పరిధులలో ప్రశంసనీయాలే.

సరిక్రొత్త అనువాదం ఆవశ్యకత:

నేటి చదువరికి అనువుగా, సామాన్యులకూ సులభంగా, యథామూలకంగా, కుదింపు పెంపు మల్లంపులు లేని వాడుక తెలుగు వచనానువాదం రావలసిన అవసరం ఎంతైనా ఉన్నది.

ఈ వ్యాసరచనకు ఆధారాలు:

1. ఆచార్య పండిత బలదేవ ఉపాధ్యాయ:

పురాణవిమర్శ - ఈవ్యాసంలోని అధికభాగం ఈ గ్రంథభాగాలకు అనువాదప్రాయమో సంగ్రహరూపమో. కనుక వారికి వ్యాసకర్త ప్రత్యేకం ఋణపడ్డవాడు. 2. గోరఖపూర్ గీతాప్రెస్ వారి కల్యాణ సంక్షిప్తవరాహపురాణాంక 51వ సంపుటంలోని ప్రముఖలవ్యాసాలు. 3. శ్రీబులుసు వేంకటరమణయ్య: ఆంధ్రకవి సప్తశతి. 4. శ్రీఆరుద్ర: సమగ్రఆంధ్రసాహిత్యం 5. డా॥ బి.ఎస్.ఎల్. హనుమంతరావు(ఎం.ఏ: పి, హెచ్.డి: చరిత్రకాభ్యాసాలు, హిందూకళాశాల, గుంటూరు)గారితో చారిత్రకవిషయగోష్ఠి. 6. శ్రీపరవస్తు రామానుజస్వామి: శ్రీజ్ఞానాచలమాహాత్యము, తి.తి.దే. ప్రచురణము.

\* దంష్ట్రా క్రిడా రహస్య విష్టో రక్షతు హః క్షమా ।  
యత్ర కేతకసంలీనా భంగీశ్వంగీమదారయత్ ॥  
- మత్తలకాసనం, తెలం. కాసన సం, II పుట 153

• స్థిరే మనసి నుస్యనే శరీరే సతి యో నరః ।  
రాతుసామ్యే స్థితే స్మర్తా విశ్వరూపం చ మాం  
భజన్ ॥

తతస్తం మ్రియమాణం తు క్షాప్తపాపాణ  
సంనిభమ్ ।  
అహం స్మరామి మద్భక్తిం నయామి చ  
పరాంగతిమ్ ॥

★

(11వ పేజీ తరువాయి)

మును రామకృష్ణలాక్రమించిరి. “ద్యేయస్సదాసవిత్పమండలమధ్యవర్తీ నారాయణస్సరసిజాననసన్నివిష్టః” అని గదా పాంచరాత్రశాస్త్రము ద్యేయవస్తువును వర్ణించినది! అట్టి సవిత్పనుపాసనాసందర్భమున పరమద్యేయమగు నారాయణుడు సంపూర్ణ ఆధికారి, సాలంకృతమూర్తి ఈమారు నీటిలో చూచుచుండగనే రామకృష్ణులకు మారుగా యిట్లు సాక్షాత్కరించెను.

సీ॥ ఆభోగిభోగవర్యంక మధ్యంబున వల  
నొప్పుపచ్చనివలువవాని  
మేఘంబుపైనున్న మెఱుగుచందం  
బున నురమున శ్రీదేవియొప్పువాని

ముసరుతేటులువిప్ప ముఖచతుష్కముగల  
తనయుడాడెడిబొడ్డుదమ్మివాని  
గదలిన బహుపదక్రమవిశేషంబుల  
రవముచూపెడినూపురములవాని

గీ॥ జలజగర్భుడ్రసనకననందన  
సద్విజామరప్రశస్యమాను  
చతురుడైనవాని సౌందర్యఖనియైన  
వానినొక్క పురుషవర్యుగాంచె॥

ఇదియొక విశ్వరూపము. శేషునిపై ఆ పురుషవర్యుడు శయనించియుండెనట. శేషుడామూర్తికి తన శరీరమునంతను ఉపచారముగా, భోగార్థమర్పించినవాడు. శేషుడు విశ్వము. ఆ విశ్వమంతటను

వ్యాపించిన విశ్వమయ విష్ణుమూర్తి విశ్వాత్ముడు. అతడుఅని శేషశాయి కర్థముగదా! “పాదోస్యవిశ్వా భూతాని త్రిపాదస్యామృతం దివి” అనెడి పురుషసూక్త వచనప్రకారము త్రిపాద్విభూతికి, విశ్వము పాదమాత్రవిశేషము గాన శేషుడనబడెను. శేషాహి అనంతుడు. అది విష్ణుని అనంత వ్యాప్తిని దెల్పును. “సువర్ణజ్యోతీః” అని తైత్తిరీయ ఉపనిషద్వాక్యము కలదు. పచ్చనివలువ కర్థమది. ప్రళయఅంధకారములోనికి పరమాత్మజ్యోతి ఆవిర్భవించెనని మనువచనము. అందరి పాపముల హరించువాడు లేక ఆకాశమువలె సర్వ వ్యాపిఅనుటకు నీలమేఘచ్ఛాయాదేహము

# పిల్లలకు

## గొడుగు

( గూడార్థము )

- రాముడు :- కృష్ణా! గొడుగు తెరిచితివేల? వాన లేదు ఎండ లేదు.
- కృష్ణుడు :- ఇప్పుడు నామనసులో తోచిన దానిని చెప్పెదను వినుము.
- రాముడు :- చాలసంతోషము. చెప్పుము. శ్రద్ధతో విందును.
- కృష్ణుడు :- దేనిని పట్టుకొని గొడుగును ఎత్తుదువు?
- రాముడు :- కాడను పట్టుకొని ఎత్తెదను.
- కృష్ణుడు :- ఈ ప్రపంచమున కాధారమైన భగవంతుడే కాడ యనుకొనుము దాని కొనయే దేవు డొక్కడేయని సూచించును.
- రాముడు :- కమ్ములను ఏమని భావించువు?
- కృష్ణుడు :- ప్రపంచములో నానా దిక్కులలోని నానాదేశములలో నానా భాషలకు సంబంధించిన మతములని భావించెదను.
- రాముడు :- ఆ కమ్ములన్నియు కాడతో చేరుచున్నవనుటను ఎట్లు ఊహించెదవు?
- కృష్ణుడు :- అన్నిమతములును భగవంతుని చేరుటకువయోగించు మార్గము లని చెప్పెదను.
- రాముడు :- సరేకాని గుడ్డను దేనికి పోల్చెదవు?
- కృష్ణుడు :- అదియే ప్రేమ. గుడ్డలేని గొడుగుగెట్లు నిష్ప్రయోజనమో ప్రేమను పొటించని మతములును అట్టివే. భగవంతుడే ప్రేమ స్వరూపుడు అని గదా సిద్ధాంతము.
- రాముడు :- నీకిట్టి బుద్ధి యెట్లు కలిగినది?
- కృష్ణుడు :- శ్రీమద్రామాయణములో మాధ్యాహ్నికస్నానమునకు తమసానదికి వెళ్ళిన వాల్మీకి సృటికము వంటి నిర్మలముగ నీటినిచూచి భరద్వాజా! ఈ నీరు సత్పురుషుల మానసమువలె నిష్కల్మషముగ నున్నదని చెప్పుగా వినియున్నాను. అందుచే గొడుగును చూచునపుడు నాకును ఇట్లు పోల్చి చెప్పవచ్చునని తోచినది.
- రాముడు :- మంచిది. ఇక నేనును ఇట్టి పోలికలను గుర్తించ గుర్తింతును.

శ్రీ వంగీపురం రంగస్వామి అయ్యంగారు,  
తిరువానూరు.

సూచకము, ఆతడు లక్ష్మీనెన్నడునువిడిచి యుండడు. ఆతని హృదయస్థానమునాపె యాక్రమించియే యుండును. లేకున్న సృష్టియేలేదు. ఆతని యిష్టప్రకారము సృష్టిచేయు అధికారిక పురుషుడు బ్రహ్మ ఆమూర్తియొక్కనాభి (Navel) నుండియే జనించెను. ఆతడు పుట్టినబొడ్డు తమ్మి సృష్టించువాము. సవిత్వమండల మధ్య వర్తి, యొక పురుషుడని తెలియనారా యజ్ఞోపనిషత్తు తెల్పుచున్నది. అట్టినవిత్వ మండలమధ్యగతుడై యామూర్తి తన ప్రభలచే ముల్లోకము లాక్రమించి త్రివి క్రముడనిపించుకొనెను. దేవ, మనుజు, ఋషిశ్రేష్ఠుల స్తుతినందెను. “సత్యం, శివం, సుందరం” అగు మూర్తియేఆతడు. ఆతనిని భగవదీతపురుషోత్తముడని వ్యాఖ్యానించెను. ఇట్టి లక్షణములతో అక్రూరునికి నీటిలో సాక్షాత్కరించెను. అతనిని అక్రూరుడు పాంగరాత్రవిధి ప్రకారమిట్లు పంచతత్వస్తుతి చేసెను :- దేవా! నీవు సృష్టికొరకు వ్యక్తమైతివి. నారాయణ స్వరూపుడవు. సృష్టికొరకైన మాయ వలన అహంకారము, పంచభూతములు, మనస్సు, ఇంద్రియములు, సృష్టిబీజములుగా బయల్పెడినవి లోకములన్నియు విడివిడిగా ఏర్పడినవి. మరల నవియన్నియు నీలోనే లయమందుచున్నవి. వీనియన్నింటికిని అతీతమైన పరమాత్మ స్వరూపుడవు నీవు”. ఇది ఆ దివ్యస్వరూపుని పరతత్వ స్తుతి.

“నీవు సమస్తజీవులకు ఆత్మలై సాక్షిగా నున్న జీవాత్ముడవు. అంతర్గతజ్యోతివి. ఈశ్వరుడవు. సృష్టిక్రమములోవచ్చి అనేక నామరూపములు సీగున్నను వానియన్నిటి సమష్టియగు ఏకరూపుడవుగానేయున్నావు. నీవు జ్ఞానస్వరూపుడవు. జగన్మయుడవైన ఆత్మవు” ఇది అంతర్యామి తత్వ స్తుతి.

“చతుర్వ్యూహములుగా అవతరించిన వాడవు. వివిధరూపములుగానున్న సమస్త చరాచరజగత్తు నీలో లయించగా ఘటములోనున్న ఆకాశము బద్దలుకాగా అనంతాకాశములో కలిసినట్లు నీ పరమాత్మ రూపమున కలిసిపోగా యేకాద్వితీయ రూపముగా నీవుండువు. ఈ సృష్టిలోని పంచభూతములును నీవలననుద్భవించినవి. వివిధవస్తుజీవసంచయము నీ శరీరాంగములు. సర్వదేవతలు నీ యవయవస్థితులై యున్నారు. నీవలననే సర్వము సృజింపబడుచున్నది. నీ యుదరమున సర్వలోకములు ఉన్నవి” ఇది వ్యూహాతత్వస్తుతి.

“దశావతారములు నీవియే!” ఇది విభవతత్వస్తుతి.

“నాకు భిన్నతంబాపి మన్నింపుము” అని ప్రార్థించెను.

అప్పుడు నీటిలో ఆ దృశ్యముమారి అర్చనీయసౌలభ్యమూర్తియగు శేషశాయి

రూపము కనబడెను. ఇది ఆర్చాస్వరూప తత్వము. ఆక్రూరుడు:—

శ్రు॥ “పంచధా పంచాత్మా” అనువచన ప్రకారమూర్తులదర్శించి పర, వ్యూహా విభవం. అర్చా, అంతర్యామి తత్వస్తుతి చేసి ధన్యుడననుకొనెను. మొదట రామకృష్ణులుగా కనబడి, యిట్టి పంచతత్వ దర్శనమిచ్చిగా యొక్కదే. అట్టి వానిని ఒకలోకములో ఒకనలునువలెనున్న కంసుదేమి చేయగలడు’ అని యాతనిమనస్సునకు తలెత్తెను. ఆతనికి చింతబాసెను. దైర్యము కలిగెను. సర్వమును ఆ దైవాధీనమే అని తలపోసి, మ్రొక్కి, రథము నొడ్డకు వచ్చుసరికి, అంతవఱకు తాను విడచివెళ్ళిన రామకృష్ణులు అందు కనబడిరి. ఆ విశ్వకారణరూప మంతర్దానమైనది. పైగా ఏమియు నెఱుగనివానివలె శ్రీకృష్ణుడు ఆక్రూరునితో “ఇంత జాగేలయ్యె?” నీటిలో నేమైన విశేష

ములు జూచుచుంటివా?” యనియడిగెను. ‘నీకా రూపసాక్షాత్కారము కలిగించినది నేనేనుమా!’ యనియు దీని అంతరార్థము. ఆక్రూరుడు, “నీలోలేని విశేషములెక్కడగలవు. సర్వకారణకారుడవు నీవే యని మ్రొక్కెను.

ఇది ఉపాస్యదేవతాస్వరూపము నెఱుకపరచు విశ్వరూపము. ఆక్రూరుని మనస్తాపమేగాదు సర్వభక్తుల మనోవిచారముల బాపగల అభయస్వరూప విశ్వరూపము. భగవానునికి భక్తపరిత్రాణమునందెంత శ్రద్ధయోగదా. అక్రూరుడు తన మనోవేదనను శ్రీకృష్ణునకు విన్నవించలేదు. కాని ఆతని విచారముడిగెను. ఇదియే నిష్ఠామకర్మఫలము.

ఓం శాంతిః శాంతిః శాంతిః.

✽

(12వ పేజీ తరువాయి)

వ్రతమును ఆచరించిన విశేషఫలసిద్ధి కలుగును.


కొందరికి మధ్యలో వ్రతము నిలిచిపోవునేమో యను సందేహము కలుగవచ్చును. ఏమయినను విఘ్నములు రావచ్చునని వారి అభిప్రాయము. అటువంటి

వారికి ఎటువంటి సందేహము ఆవసరములేదు. దైవికముగావచ్చు విఘ్నములకు ఎటువంటి అవకారము జరుగదు. ఎంతవరకుజేసిన అంతవరకు సుఖములుపొందుటకు వీలుయున్నది.

“ముప్పయం తప్పామే” అనగా ఈ ముప్పైపాశురములు క్రమం తప్పకుండా

ఆచరించినవారికి లోకరక్షకుడగు ఆశ్రయః పతి ఎనలేని సుఖసంపదలను ఇహపరములయందు నొసంగును. దీనియందు ఎట్టి సందేహము లేదు, కాన భక్తులు, పండితులు, పామరులు ఈ ధనుర్మాసమును సద్వినియోగము చేసుకొందురని నేను భావింతుచున్నాను.

✽



మణిమేఖల	శ్రీ పూతలవట్టు శ్రీరాములురెడ్డి	అ. 2-75
రాజాజీ మహాభారతం	శ్రీ కె. శ్రీనివాసాచార్యులు (ఆంగ్లమూలము రాజాజీ)	అ. 8-00
రాజాజీ రామాయణం	శ్రీ కె. శ్రీనివాసాచార్యులు (ఆంగ్లమూలము రాజాజీ)	అ. 8-00
రాజాజీ మెచ్చిన భాగవతం	శ్రీ రెంటాల గోపాల క్రిష్ణ	అ. 8-00
దేవాలయములు	శ్రీ కల్లూరి చంద్రమౌళి	అ. 1-50
రామానుజ కీర్తికొముది	శ్రీ ధనకుధరం వరదాచార్యులు	అ. 10-00
రామనాటక విమర్శనము	శ్రీ పి. బాలక్రిష్ణమూర్తి	అ. 7-20
సచిత్ర సుప్రభాతము	సుప్రభాత ప్రసత్తి మంగళాశాసన శ్లోకాలకు వర్ణచిత్ర వివరణం	10-75 2-50
సిద్ధాంతత్రయ సంగ్రహ	శ్రీనివాస పద్మావతీవివాహం వర్ణించు వర్ణచిత్రగాథ	11-50
శ్రీనివాస కళ్యాణం		3-00
శ్రీ వేంకటేశ్వర సుప్రభాతం, లక్ష్మీనారాయణ స్తోత్రం స్తోత్ర రత్నములు	పురుషసూక్తం, శ్రీ సూక్తం అష్టోత్తర - ముకుందమాల మొదలగునవి కలది	1-75 16-00
వీరబ్రహ్మ పురాణం		
టీకా తాత్పర్యములతో సుప్రభాతం	శ్రీ పి. బాలక్రిష్ణమూర్తి	0-50
స్కాందపురాణం (మహేశ్వరఖండం)	విద్వాన్ సరిపల్లె విశ్వనాథశాస్త్రి	7-75
స్కాందపురాణం (పురుషోత్తమ జగన్నాథ క్షేత్రమాహాత్మ్యము)	..	అ. 3-75
స్కాందపురాణం (శ్రీ వేంకటాచలమాహాత్మ్యము)	..	అ. 4-00
శ్రీ యతిరాజ వైభవం	శ్రీ మాడభూషి వెంకట శేషాచార్య	2-50
శ్రీ వేంకటేశ్వర లిఘుకృతులు	శ్రీ వేటూరి ప్రభాకరశాస్త్రి	సం. 1-50
సార సంగ్రహ గణితం	శ్రీ వేటూరి ప్రభాకరశాస్త్రి	సం. 1-12
శ్రీనివాస విలాస సేవధి	శ్రీ కోరాడ రామక్రిష్ణయ్య	4-50
శ్రీ వేంకటాచల మాహాత్మ్యము భా 1	కలియుగమున శ్రీ వేంకటేశా విర్భావమును గూర్చి వివిధ పురాణములనుండి సేకరణం. సంస్కృతం. తెలుగు లిపిలో	5-00 4-25
శ్రీ వేంకటాచల మాహాత్మ్యము భా 2	వేంకటేశావతరణమునుగూర్చి తెలుగున గద్యరూప వివరణము	2-00
శ్రీ వేంకటాచల మాహాత్మ్యము		
శ్రీ వేంకటేశ్వర వైభవము	శ్రీ అప్పకట్ల జగన్నాథచార్య	12-00
తాళ్ళపాక కవుల కృతులు వివిధ సాహితీప్రక్రియలు	డా॥ వేటూరి ఆనందమూర్తి	30-00
తాళ్ళపాక పద కృతులు	డా॥ వేటూరి ఆనందమూర్తి	45-00

వివరములకు: మార్కెటింగ్ ఆఫీసరు.

పబ్లికేషన్స్ సెక్షన్, ఎన్.కె.కాంపౌండ్

తిరుపతి 517501

(8వ పేజీ తరువాయి)

మన మొనరించు పూజా ఫలితము “సర్వేజనాస్సుఖినో భవంతు” “సర్వ మానవ కల్యాణమే మాకు రక్ష” యని ఆసృష్టికర్తను వేడుకొనెదము. “ప్రస్తుత జీవితము మన పూర్వజన్మ “ఫలశ్రుతి” అనియెంచి; అదియే మనకు భగవంతుడు నిర్ణయించిన ‘గతి-విధి’ యని నమ్మి; జన్మరాహిత్యము బడయుటకు ప్రయత్నిం

చెదము గాక: ఐహిక సుఖములయందు ఫలశ్రుతి దక్కుటలేదని ఆముష్మికము కోల్పోవుట ఊహమా?

సర్వమనో వికారములకు ‘స్వస్తి’ చెప్పి, శ్రీ వేంకటేశ్వరస్వామిని ఈవిధముగా వ్రార్చించెదము.

1 వినా వేంకటేశం ననాథో ననాథః  
నదా వేంకటేశం స్మరామి స్మరామి॥

హరే వేంకటేశ ప్రసీద ప్రసీద  
ప్రియం వేంకటేశ ప్రయచ్ఛ ప్రయచ్ఛ॥

తా॥ శ్రీ వేంకటేశ్వరా! నీవు తప్ప నాకు దిక్కెవరూలేరు. గాన నిన్నే సర్వ వేశలయందు గొలుచుదును. శ్రీహరీ! నన్ను రక్షించుము. నాకు ప్రీతి కలిగించుము.

(1 శ్రీ వేంకటేశస్తోత్రమ్—9)  
\*

(8వ పేజీ తరువాయి)

సర్గము=సృష్టి స్థితి లయములతో కూడిన బ్రహ్మాండోత్పత్తి; ప్రతిసర్గము లేక విసర్గము=కల్పాంతరము జరుగు పునఃసృష్టి, వంశము=దేవబ్రహ్మర్షుల, దేవయోనుల యొక్క గోత్రానుక్రమము; మన్వంతరము=స్వాయంభువ, స్వారోచిషాది చతుర్దశ మనువుల చరిత్ర, వారి పరిపాలనాకాలము; వంశానుచరితము=సూర్యచంద్రాది వంశములయందు జన్మించిన రాజన్యులవృత్తాంతము—అను అయిదు విషయములు పురాణములయందు చక్కగ వివరింపబడి యుండును.

ఈ పంచలక్షణసూత్రమును మనము సునిశితదృష్టితో పరిశీలించినయెడల ప్రపంచముయొక్క ఉత్పత్తివికాసక్రమకథనము గోచరమగును. పురాణములన్నియు దాదాపుగ నీ లక్షణములకు కట్టుబడియుండుటచేత పురాణవాఙ్మయమునకు పై చెప్పిన పంచలక్షణసూత్రము ప్రాణమని పరిగణింపవచ్చును. పురాణములయందు దీ విషయములేగాక భక్తిజ్ఞానవైరాగ్యాదులు, వైద్య సంగీత జ్యోతిష గణిత వ్యాకరణ ఛందోలంకార శిల్పనాట్యాది సమస్త విషయములను చోటుచేసుకొన్నవి. ఇవి యన్నియు ప్రతిపురాణమునందును నుండునని చెప్పలేము. కాని పురాణవాఙ్మయమును సమష్టిగ పరిశీలించినచో వీనినన్నింటిని గుర్తింపగల్గుదుము.

పురాణములన్నియు పై పంచలక్షణములకే కట్టుబడియున్నవని చెప్పలేము. ఇవి మహాపురాణ. ఉపపురాణభేదముచే రెండు

విధములనియు, పంచలక్షణ సూత్రము ఉపపురాణములకు మాత్రమేవర్తించనియు, మహాపురాణములు దశలక్షణసమన్వితములనియు భాగవత పురాణము పేర్కొని ఆ పదిలక్షణముల నిట్లు వివరించినది.

“పురాణలక్షణం బ్రహ్మన్ బ్రహ్మర్షిభిర్నిరూపితమ్॥  
శ్రుణుష్య బుద్ధిమాశ్రిత్య వేదశాస్త్రానుసారతః॥  
సర్గోఽన్యోఽపి సర్గశ్చ వృత్తీర్జైవై రాజీపః॥  
వంశోపానానుచరితం సంస్థాపేతు రపాశ్రయః॥  
దశభిర్లక్ష్యైర్వృత్తం పురాణం తద్విదోవిదుః॥  
కేచిత్త్వంచవిదం బ్రహ్మన్ మహదల్ప వ్యవస్థయా॥”

(ఓ బ్రహ్మదేవా! బ్రహ్మర్షులచేత పురాణలక్షణమిట్లు నిరూపింపబడినది. వేద శాస్త్రానుసారము బుద్ధినాశ్రయించి నిరూపించబడిన దీనిని వినుము. సర్గము, విసర్గము, వృత్తి, రక్ష, అంతరము, వంశము వంశానుచరితము సంస్థ, హేతువు, అపాశ్రయము అను నీ పదిలక్షణములతోకూడినది పురాణమని దానినెరిగినవారు తెల్పుచున్నారు. కొందరు, పెద్దది, చిన్నది అన్న భేదము ననుసరించి పంచలక్షణములనే పేర్కొనిరి.) వీనికి వివరణమిది.

1. సర్గము=బ్రహ్మసృష్టి. 2. విసర్గము=కళ్యపాది ప్రజాపతులు కావించిన సృష్టి, 3. వృత్తి=ప్రాణులకావశ్యములగు ఆహారాది జీవికాసాధనములు. 4. రక్ష=దుష్టులను శిక్షించుటకై భగవానుడు ధరించిన అవతారములు, లీలలు. 5. మన్వంతరము=స్వాయంభువాది మనువుల చరిత్ర, వారి కాలములలోని ధర్మము మున్నగువాని

స్థితి, 6. వంశము=దేవయోనుల బ్రహ్మర్షుల గోత్రానుక్రమము, 7. వంశానుచరితము=సూర్యచంద్ర వంశజులగు రాజుల చరిత్ర, 8. సంస్థ=ప్రళయము, 9. హేతువు=సృష్టికి కారణభూతుడగు జీవునిగూర్చిన వివరము, 10 అపాశ్రయము=ప్రపంచవిషయమున పరమేశ్వరుని సాక్షిమాత్రత్వము.

బ్రహ్మవైవర్త పురాణముగూడ భాగవతమును బలపరచుచు సృష్టి, విసృష్టి, పాలనము, కర్మవాసన, మనుప్రకాశము, ప్రళయము, మోక్షనిరూపణము, హరినామ కీర్తనము వివిధదేవతల గుణవర్ణనము అనునవి మహాపురాణములకు లక్షణములని నిర్దేశించినవి. అందుచేతనే శ్రుతిస్మృతులయందు కన్పట్టని సర్వధర్మాది విషయములనుగూడ పురాణములు బోధించుచున్నవనియు, వానియందు లేనిది లేదనియు నారదీయపురాణమిట్లు కీర్తించుటజరిగినది “యన్నదృష్టం వా వేదేషు తిత్సర్వం లక్ష్యతే స్మృతే॥

ఉభయోర్వన్నదృష్టం వా తత్పురానైః ప్రణీయతే॥

(వేదములలో దృష్టిగోచరము కానిది స్మృతులలో కనిపించును. ఆ రెండింటియందును కనిపించనిది పురాణములచేత నిరూపింపబడుచున్నది.)

ఆధునిక విమర్శకులు పైతము పురాణలక్షణములను ఇవియని స్పష్టముగ నిర్దేశింప నసాధ్యమని తెల్పుచు “మానవజీవితమునందలి సమస్తాంశములను స్పృశించు వస్తువు ఏదైనను పురాణమున నుండవచ్చును” అని పురాణములలోని అనంతత్వమును ప్రస్తుతించిరి. (సకలము



(7వ పుట తరువాయి)

మైనది (అదిగాక సుమారు రు. 70 000లు విలువకు ఉద్యోగులు యంత్రాల తయారీ, కూలి, రవాణా వగైరాల రూపంలో ఉచిత సేవచేశారు.)

తిరుపతిలో మరొక్క కళ్యాణమండపం కట్టేందుకు తీర్మానించబడినది.

దేవాదాయశాఖ నిర్వహించే ఆరాధన పత్రికకు 1978-79 సంవత్సరానికి రు. 2,000/- మంజూరుచేయబడినది.

బొంబాయి, చెంబూరులోని శ్రీ సుబ్రహ్మణ్య సమాజ్ ఆలయ భవనాదులకు మొదటగా రు. 1 లక్ష విరాళం ఇచ్చి పూర్తి గావించి పరిశీలిస్తూ, ప్రతిపక్షాదులను రు. 1 లక్ష వంతున, 5 లక్షల విరాళాన్ని ఆ భవనంలో దేవస్థాన సమాచార కేంద్రం నెలకొల్పేందుకు వసతి కల్పించే నిబంధన మీద మంజూరుచేయబడినది.

తిరుచానూరు గ్రామపంచాయతీకి దేవస్థానంపై 1977-78, 78-79 సంవత్సరాలకు సాలీన రు. 25,000/- మంజూరు చేయబడినది.

గ్రామాలలో కళ్యాణమండప నిర్మాణాలు దేవస్థాన ప్రణాళికలో లేనందున అలాంటి అభ్యర్థనలు తీసుకొనరాదని నిర్ణయించబడినది.

ఇప్పుడున్న 8 పాతకార్లస్థానంలో 8 క్రొత్త అంటాసిడర్ కార్లను కొనేందుకు నిర్ణయించబడినది.


తిరుపతిచరిత్ర (తెలుగు) గ్రంథకర్త శ్రీ దీవి రంగనాథాచార్యులకు 25 ప్రతులు ఉచితంగా ఇచ్చేందుకు అంగీకరించబడినది.

తిరుపతిలో దేవస్థానపు వినాయక నగర్ కు నీటి సరఫరాకుగాను ఆర్. సి. సి. నీళ్ళటాంకు నిర్మాణానికి రు. 2 లక్షలు మంజూరుచేయబడినది.

తిరుపతిలో దేవస్థానం 3వ సత్రము వెనుక, ఉద్యోగుల నివాసభవనం 2 బ్లాకుల నిర్మాణానికిగాను రు. 1,42,000/- మంజూరుచేయబడినది.

బొబ్బిలిలో దేవస్థాన కళ్యాణ మంట పానికి రాణి శ్రీమతి లక్ష్మీసుభద్ర గారిచే జరిగే శంకుస్థాపన ఉత్సవానికి దేవస్థాన పక్షం శ్రీ జి. చంద్రశేఖరం నాయుడును పంపాలని నిర్ణయించబడినది.

తిరుమలలో దేవస్థాన ఉద్యోగుల సేవ సించే ప్రాంతంలో వారికొరకు ప్రత్యేకంగా ఒక ఆస్తుతి ప్రారంభించ నిర్ణయించబడినది.



తిరుమల తిరుపతి దేవస్థానంవారి శ్రీ వేంకటేశ్వరవైభవం చిత్రం ఆంధ్రప్రదేశ్ పంపిణీహక్కును 3 ఏండ్లపాటు తీసుకొనే వారికోసం మళ్ళీ పత్రికలలో ప్రకటించాలని నిర్ణయిస్తూ, తగిన నిబంధనలు రూపొందించ వలసిందిగా కార్యనిర్వహణాధికారిని కోరబడినది.

తిరుమల తిరుపతి దేవస్థానం పక్షం న్యాయస్థానంలో హాజరయ్యేందుకు శ్రీ టి. కె. టి. యన్. ఆర్. తాతాచార్య ఇచ్చే పారితోషికాన్ని హాజరైన ప్రతి దినానికి రు. 50/- నుండి రు. 100/- కు పెంచి చట్టమైనది.

తిరుమలలోని శ్రీ వేంకటేశ్వర వేద

శాస్త్రాగమ విద్యా కేంద్రమునకు చెందిన వేదపాఠశాలలోని దివ్యప్రబంధం పూర్వ భాగ శిక్షణకాలాన్ని 4 నుండి 6 సంవత్సరాలకు పెంచుతూ, ఈ శిక్షణకు విద్యార్థి వేతనాన్ని నెలకు రు. 60/- నుండి రు. 150/- కు పెంచుతూ కమీషనర్ ఆమోదమును కోరబడినది.

అన్నపురెడ్డిపల్లెలోని తిరుమల తిరుపతి దేవస్థాన కళ్యాణమండపాన్ని అక్కడి బాలాజీ వేంకటేశ్వరస్వామివారి దేవస్థానానికి మరొక్క 5 ఏళ్ళపాటు అద్దెకియబడినది.

ద్వారకాతిరుమలలో దేవస్థానసత్రాన్ని మరొక్క 5 ఏళ్ళపాటు ఆ దేవస్థానానికి అప్పగిస్తూ, ఇతర దేవస్థాలకు అప్పగించబడిన తిరుమల తిరుపతి దేవస్థాన సత్రాలు కళ్యాణమంటపాదుల విషయంలో ఆయా దేవస్థానాలు సక్రమంగా నిర్వహించగలవనుకొన్న పక్షంలో 5 ఏళ్ళపాటు అప్పగించవచ్చుననీ, లేని పక్షంలో తిరుమల తిరుపతి దేవస్థానమే తిరిగి స్వాధీనపరచుకొని నిర్వహించాలనీ, ఈ నిబంధనే ఈ దేవస్థానపు అన్ని సత్ర, కళ్యాణమంటపాదుల విషయంలో వర్తింపజేయాలని తీర్మానించబడినది.

దేవస్థాన ఉద్యోగుల సంస్థ సాంస్కృతిక కార్యక్రమాలకు గాను రు. 5,000/- ధనం మంజూరుచేస్తూ, కార్యక్రమాలకు కావలసిన దేవస్థానంచేయగల సదుపాయాలన్నీ కల్పించవలసిందిగా, కార్యనిర్వహణాధికారిని కోరబడినది.

తిరుమల తిరుపతి దేవస్థానంచే లోగడ కాళహస్తీశ్వర దేవస్థానానికి అద్దెకియబడ్డ సత్రాన్ని తిరిగి స్వాధీన పరచుకొని నిర్వహించ నిర్ణయించబడినది.

శ్రీకాకుళంజిల్లా పలాస తాలూకా నగ

రంపల్లి హరిజనవాడకు రామమందిర నిర్మాణానికిగాను రు. 10,000 మంజూరు చేయటమైనది.

1970-71 నుండి 1978-79 వరకు తిరుపతి పురపాలక సంస్థకు మామూలు ప్రకారం సాలీనా రు. 1.75 లక్షలు మాత్రం మంజూరు చేయటమైనది.

పశ్చిమ గోదావరిజిల్లా తణుకులో దేవస్థాన సహాయంతో నిర్మాణము కానున్న కల్యాణమండపం వ్యయం 50% దేవస్థానం భరించేందుకు నిర్ణయించబడినది.

దేవస్థానంలో శైవాగమ ఆస్థాన పండిత పదవి అనవసరమని భావించి తీసివేయ నిర్ణయించబడినది.

1966 వ సంవత్సరపు దేవదాయచట్టం (17) లో 88 సెక్షన్ 88(1) వారసత్వపు ఉద్యోగులు - సేవకులు కాని, రు. 530/- లోపు నెలసరి వేతనంగల అధికారులను కార్యనిర్వహణాధికారి, ఈ వేతనానికి పైన గల, వారసత్వఅధికారులు-సేవకులు-కాని, అధికారులను ధర్మకర్తలమండలి నియమించే ఏదంగాను రూలు 5(1) క్రింద కమీషనర్ కు గల పాలకాధికారాలు పేష్కార్ అంతకు పైవారి విషయంలోను దేవస్థాన ధర్మకర్తలమండలికి శాఖాధికారి అధికారాలను దేవస్థాన కార్యనిర్వహణాధికారి నిర్వహించే విధంగాను, రూలు 5(2) క్రింద దేవస్థానానికి, ఇతర విభాగాలనుండి వచ్చిన అధికారులతో సహా పేష్కారు అంతకు పై వేతనాల అధికారుల ప్రయాణభత్యం మొదలైన బిల్లులకు సంతకంచేసే అధికారం కార్యనిర్వహణాధికారికి మిగిలిన ఉద్యోగుల విషయంలో ఆ అధికారం ఉపకార్యనిర్వహణాధికారికి సంక్రమించే విధంగా చట్టాన్ని సవరించవలసిందిగా ప్రభుత్వాన్ని కోరబడినది.

ధర్మకర్తల మండలి 5175/ 17-8-78 తీర్మానంలో స్థానిక విరాళం అన్న నిబంధనను ఉపసంహరించుకుని ప్రాంతమైనందువల్ల సడలించి కృష్ణాజిల్లా దివి తాలూకా, వేములవాడ వేణుగోపాలస్వామి దేవాలయానికి రు. 17,500/- మంజూరు చేయటమైనది.

మేడెవల్ తాలూకా కేసరగుట్టలోని రామలింగేశ్వర స్వామి ఆలయానికి రు. 1,00,000/- మంజూరు చేయటమైనది.

శ్రీకాకుళంజిల్లా, నరసన్నపేట తాలూకా రహమాన్ పురం, రామమందిర నిర్మాణానికి రు. 5500 శ్రీకాకుళం తాలూకా ఫజల్ బాగ్ పేట హరిజనవాడల రామమందిర నిర్మాణానికి రు. 10,000 మంజూరు చేయటమైనది.

ఇప్పుడు భాగీగా ఉన్న డెహ్యూటి ఎగ్జిక్యూటివ్ ఆఫీసరు పదవిలో శ్రీ యస్. మనస్వామినాయుడును, ఆయన చిరకాల సేవ చిహ్నంగా అన్ని నిర్బంధాలను సడలించి నియమించబడినది. ఇంకొక ఉప కార్య నిర్వహణాధికారి పదవిని తిరుపతిలో కల్పించి పేష్కారు తరగతిలో సీనియర్ అయిన శ్రీ వాసుదేవనాయుడును నియమించ నిర్ణయించడమైనది. ఈ రెండు పదవుల వేతనాకములు దేవదాయశాఖలోని కమీషనర్ స్థాయిలో ఉండవలెనని కూడ తీర్మానించబడినది.

శ్రీ కె పీరారెడ్డిని అసిస్టెంటు ఇంజనీర్ గా ప్రమోట్ చేయడమైనది.

తిరుమల తిరుపతి దేవస్థానముస్థాయిని పురస్కరించుకొని (1) దేవస్థాన ధర్మకర్తలమండలి సభ్యులకు మండలి సమావేశానికి లేదా ఉపసంఘ సమావేశానికి రు. 100 చొప్పున పారిశుధ్య పరిశోధనా నిర్ణయించవలెనని తీర్మానించడమైనది.

(2) హాజరైన ప్రతిరోజు అందులో భాగంకుగా రు. 50 లు వంతున కరువుభత్యం

చెల్లించవలెనని (3) ప్రతి సభ్యుని నివాస ప్రదేశమునుండి సమావేశం జరుగు ప్రదేశమునకు విమాన ప్రయాణం ఖర్చు లేదా 1 వ తరగతి రైలుదాఖ్ఖీలు చెల్లించవలెనని; ప్రభుత్వరేట్లు ప్రకారం ప్రయాణమునకు దారిభత్యం చెల్లించవలెనని ఇతర రాష్ట్రములలో నిలిచే షేడంలో రోజుకి రు. 100 గరిష్ఠపరిమితిగా అయిన ఖర్చును చెల్లించవలెనని (4) తిరుమల లేక తిరుపతులలో ప్రతిసభ్యునికి ప్రత్యేక డ్రైవరు, కారు, వారి స్వాధీనములో ఉంచవలెనని, ఇతర ప్రదేశములకు తిరిగేయెడల నిర్దిష్టరేట్లు ప్రకారం డబ్బు ఎన్ను చేయవలెనని సభ్యులకు చెల్లించే భత్యాలు సమావేశ స్థలములోనే చెల్లించవలెనని మండలి సభ్యుల బిల్లులు చెల్లించుటకు కార్య నిర్వహణాధికారికి, తన బిల్లుల తానే సంతకము చేయుటకు చైర్మన్ కు అధికారము ఉండవలెనని కోరుతూ తీర్మానించబడినది.

దేవస్థాన కోశాగారములోని రాళ్ళు-బంగారు ఆభరణాలు ఏరిప్రోగుచేసి వాటిని బహిరంగ వేలంలో అమ్ముటకు గాను పేష్కారు స్థాయిలో ఒక ఆఫీసరు ఒక అప్పర్ డివిజనల్ క్లర్కు ఒక రికార్డు అసిస్టెంటు, పదవులను ఒక ఏడాది పాటు కల్పించ నిర్ణయించడమైనది.

దేవస్థానం సీనియర్ వైద్యాధికారిగా ఉండి దూరప్రాంతములో మరణించిన డా॥ ఎ. బి రామచంద్రారెడ్డి మృతిపట్ల తమప్రగాఢ సంతాపము తెలుపుతూ తీర్మానించడమైనది.

## సామూహిక వివాహ పథకం

\* \* \*

మీ బ్రతుకు బంగారుబాట కావాలా! అందుకు వివాహం ఒక సమస్య? కావచ్చు. తరతరాలుగా ఎదుగూబొదుగూ తెలియని మన ఆర్థికవ్యవస్థలో, తమకో తమ వారికో వివాహం అనగానే అదొక సమస్యగా పరిణమించడం సహజం. లక్షాధికారులనుకూడా భిక్షాధికారులను చేయగల నిగూఢ సమస్య (మనకు తెలిసినవే) లెన్నో ఇందులో ఉన్నాయి. మరి రెక్కాడిరా డొక్కాడని వారి స్థితి! మనదేశంలో ఇలాంటి వారే ఎక్కువ. వీరి వివాహ సమస్యకు తిరుమల తిరుపతి దేవస్థానపు “ఉచిత సామూహిక వివాహపథకం” కల్పతరువులాంటిది.

తరతమ భేదాలు లేకుండా అమలు జరిగే ఈ పథకం ముఖ్యాంశాలివి:

- \* హిందువులైన వారందరికీ ప్రాంతీయ, కుల, భాషాభేదాలు లేకుండా అందుబాటులో ఉంది.
- \* వివాహం హోమం - హోమంలేకుండా రెండు విధాలుగా జరుగుతుంది. వారి వారి సంప్రదాయాన్న నుసరించి జరుపుకోవచ్చు.
- \* తిరుమలకు రావటం అనేది తప్ప వధూవరులకు ఖర్చేమీ ఉండదు. ముఖ్యమైన సరంజామా అంటే మంటపాలంకరణ, మంగళ వాద్యాలు, మట్టెలు, మంగళసూత్రాలు అన్ని దేవస్థానమే ఏర్పాటుచేస్తుంది.
- \* వధూవరులకు దేవస్థానమే రు. 175/- విలువ వస్త్రబహుమానం కూడా చేస్తుంది.
- \* ఈ వివాహం జరిగినట్లు ధ్రువపత్రం కూడా ఇస్తుంది.

మీరు గమనించాల్సింది:

- \* దేవస్థానం శుభముహూర్తాల పట్టిక ప్రతికలలో ప్రకటించిన నెలలోపుగా వధూవరులు, వారి తండ్రులు లేదా సంతానములు తమకు వివాహం జరుపుకోగల లేక జరువగల ఆర్థికస్థితి లేదనే ధ్రువపత్రంతోపాటు దేవస్థానం ప్రత్యేకమీద దరఖాస్తులు పంపుకోవాలి. 18 ఏళ్ళకు పై బడినవారే అర్హులు.
- \* దేవస్థానం నిర్ణయించిన శుభముహూర్తానికి, దేవస్థానం నిర్ణయించిన రోజుకు ముందుగా తిరుమలచేరాలి.
- \* నిర్ణయించిన శుభముహూర్తానికి రాలేనివారు ఆ విషయం కనీసం ఒక్కరోజు ముందుగా దేవస్థానానికి తెల్పాలి.
- \* పొరపాటుగానైనా ముందుతెల్పటం మరచిపోతే, ఇక ఈ పథకంలో పాల్గొనే అవకాశం శాశ్వతంగా పోగొట్టుకుంటారు.
- \* ఇంకా మిగిలిన వివరాలకు ఈ క్రిందివారితో సంప్రదించండి :

రిసెప్షన్ ఆఫీసర్ - II

తిరుమల తిరుపతి దేవస్థానం, తిరుమల.

# మీరాశి ఫలం

(1-1-79 నుండి 31-1-79)

ఈ నెలలో మీ అదృష్టం.

**మేషం**

(ఆశ్విని, భరణి, కృత్తిక 1వ పా.)

రాహువువలన ఆందోళన, శనివలన ధననష్టం లేదా కుమారులు కుమార్తెల నుండి వేర్పాటు. గురువువలన మనశ్శాంతికి భంగం శుక్రుని వలన ధనలాభం లేదా శృంగారం లేదా గృహప్రాప్తి, రవివలన నెలమొదటి పక్షంలో అనారోగ్యం రెండవ పక్షంలో ధనం, జయం, కుజుని వలన 12వ తేదీ వరకు ధననష్టము లేదా అవమానం లేదా అనారోగ్యం తర్వాత రోజులలో ధనలాభం. బుధుని వలన 4వ తేదీ వరకు శుభం 4వ తేదీ నుండి 24వ తేదీ వరకు అపకారం, తర్వాత మాసంతము వరకు ధనలాభం, శత్రువులపై జయంశృంగారం.

**వృషభం**

(కృత్తిక 2, 3, 4, పా, రోహిణి, మృగశిర 1, 2, పా.)

రాహువు వలన వివాదాలు, శనివలన ధననష్టం లేదా అయిన వారి నుండి వేర్పాటు. గురువువలన నిరాశ. శుక్రుని వలన స్త్రీల మూలంగా ఇబ్బందులు, రవివలన అనారోగ్యం లేదా భార్యకు అసంతృప్తి లేదా ధననష్టం లేదా ప్రయత్నాలలో వైఫల్యం. కుజునివలన ధననష్టం, అవమానం; బుధుని వలన 4వ తేదీ వరకు వివాదాలు మరియు 24వ తేదీ వరకు జయం, లాభం, నూతన ప్రాప్తి, మాసంతము వరకు అతని వలన నిరాశ.

**మిథునం**

(మృగశిర 3, 4 పా. ఆర్ద్రా, పునర్వసు 1, 2, 3 పా.)

రాహువు వలన ధనం. శని వలన ధనం సేవక లేదా వాహన ప్రాప్తి, దృఢారోగ్యం గృహసౌఖ్యం, గురునివలన కూడా ధనం, జయం, శుక్రుని వలన అవమానం, అనారోగ్యం. రవివలన నెల మొదటి పక్షంలో ప్రయాణం ప్రయాణం, రెండవ పక్షంలో అనారోగ్యం లేదా భార్యకు అసంతృప్తి.

కుజుని వలన భార్యతో తగాదా నేత్ర లేదా ఉదరశాధ లేదా ధనగౌరవ భంగం. బుధుని వలన 4వ తేదీ వరకు జయం, 4వ తేదీ నుండి 24వ తేదీ వరకు వివాదాలు, ఆ తరువాత కాలంలో జయం ధనం నూతన వస్త్రాలు లేదా సంతాన ప్రాప్తి.

**కర్కాటకం**

(పునర్వసు 4 పా, పుష్యమి, ఆశ్లేష.)

శని రాహువుల మూలంగా ధననష్టం. గురువు మూలంగా ధననష్టం లేదా వివాదాలు శుక్రుని వలన ధనం, స్నేహితులు, సంతానం పెద్దానుండి ప్రశంస బంధువుల రాక కుజుని వలన 12వ తేదీ వరకు ధనం జయం గృహోపకరణ ప్రాప్తి, తరువాత కాలంలో భార్యతో వివాదం. నేత్రశాధ లేదా ఉదరశాధ, బుధుని వలన 4వ తేదీ వరకు ఇంటిలో వివాదాలు 4వ తేదీ నుండి 24వ తేదీ వరకు జయం, ఉన్నత పదవి 24 తరువాత మరల వివాదాలు. నెల మొదటి పక్షంలో రవి వలన మంచి ఆరోగ్యం శత్రువులపై జయం. రెండవ పక్షంలో ప్రయాణం ఉదరశాధ.

**సింహం**

(మేష, పూ. ఫ, ఉత్తర 1వ పా.)

రాహువు వలన ఆందోళన. శనివలన అయిన వారి నుండి వేర్పాటు ప్రయాణం, ధననష్టం, అధార్మిక ప్రవర్తన. గురువువలన కూడా ప్రయాణం ప్రయాణం శుక్రుని వలన మంచి స్నేహితులు ఉత్తేజం. కుజునివలన 12 తేదీ వరకు అనారోగ్యం లేదా కుమారులు లేదా కుమార్తెల కారణంగా ఆందోళన లేదా శత్రువుల మూలంగా గాని తన చిరాకు వల్ల గాని భయం. తరువాత కాలంలో ధనం, అన్ని విధాల వ్యయం, రవివలన నెల మొదటి పక్షంలో శత్రువుల మూలంగా ఆందోళన

లేదా అనారోగ్యం రెండవ పక్షంలో దృఢారోగ్యం శత్రువులపై జయం. బుధుని వలన 4వ తేదీ వరకు ధనం గృహములో నస్తునమ్మి 4 నుండి 24 వరకు యింటిలో తగాదాలు తరువాత రోజులలో జయం, ఉన్నత పదవి ప్రాప్తి

**కన్య**

(ఉత్తర 2, 3, 4 పా. హస్త; చిత్ర 1, 2 పా.)

రాహువు వలన ధననష్టం, శని వలన ఆందోళన. శుక్రుని వలన ధనం గౌరవం నూతన వస్త్రాలు జయం. కుజుని వలన మొదటి 12 రోజులలో అనారోగ్యం, లేదా దుష్టబుద్ధుల మూలంగా అపకారం తర్వాత కాలంలో కుమారులు లేదా కుమార్తెల మూలంగా గాని అనారోగ్యం వలన గాని శత్రువుల మూలంగా గాని లేదా తన దుడుకు స్వభావం వలన గాని ఆందోళన రవి వలన అనారోగ్యం లేదా శత్రువుల మూలంగా యిబ్బందులు, బుధుని వలన స్వప్నవర్తన కారణంగా 4వ తేదీ వరకు ఆందోళన 4 నుండి 24 వరకు గృహ సౌభాగ్యం తరువాత కాలంలో ఇంటిలో తగాదాలు.

**తుల**

(చిత్ర; 3, 4 పా: స్వాతి, విశాఖ 1, 2, 3 పా:)

రాహువు వలన శుభం, శనివలన ధనం శృంగారం. గురువువలన ధననష్టం నిరాశ. శుక్రుని వలన ధనం ఆహార ధాన్యాలు గౌరవం సంతానం, రవివలన నెల మొదటి పక్షంలో గౌరవం, ధనం శత్రువులపై జయం రెండవ పక్షంలో అనారోగ్యం. కుజుని వలన 12వ తేదీ వరకు కుమారుల మూలంగా కాని అక్రమార్క వలన గాని ధనం. తర్వాత కాలంలో జ్వరం వలన గాని ఉదరశాధ వలన గాని అనారోగ్యం లేదా దుష్టుల వలన అపకారం. బుధుని వలన 24వ తేదీ వరకు అవమానం లేదా తన (40 వ పేజీలో)

వేదవాఙ్మయం, దానిలో ఆసక్తికల వారందరికి వివక్షతా రహితంగా అందు బాటులో ఉండాలని, రాష్ట్ర వేదాదాయా మాతృలు, శ్రీ వి. వెంకటనారాయణ 2-12-78 న, హిందూధర్మ ప్రతిష్ఠానం ఆధ్వర్యంలో ఘన స్వస్తి సహిత చర్చా సదస్సును ప్రారంభిస్తూ అన్నారు.

తిరుపతిలో శ్రీ అన్నమాచార్య కళా మందిరంలో 4 రోజులపాటు జరిగిన ఈ సభల ప్రారంభంనాడు రాష్ట్ర వేదాదాయ మంత్రి పాల్గొన్నారు.

దేవస్థాన కార్యనిర్వహణాధికారి శ్రీ పి. వి. ఆర్. కె. ప్రసాద్ సభకు స్వాగతం చెప్తూ, ధర్మావృద్ధి కార్యక్రమాలకు ద్వేషం బడ దేవస్థాన రాబడి, ధర్మావృద్ధి కార్యక్రమాల కుపయోగించ వలసినంతగా, ఆ విధంగా ఉపయోగిస్తున్నామా అనేది సందేహస్పదమనీ, అందువల్ల, ధార్మిక కార్యక్రమాలకు ఇతోధికంగా, ఫలవంతంగా వ్యయం చేయాలనేదే దేవస్థాన సంకల్పమనీ పండితులందరూ ఆలోచించి పథకాన్ని నిర్దేశిస్తే, దేవస్థాన అధికారులు వాటిని అమలుజరుపు తారనీ అన్నారు.

ధర్మప్రతిష్ఠానం కార్యదర్శి డా॥ అర్క సోమయాజి ఈ దేశపు జాతీయజీవనానికి అనేక వేల సంవత్సరాలుగా అర్హ ధర్మం వెన్నెముకేగాదు, ఈ జాతీయజీవన స్రవంతి. అటువంటి వేద విజ్ఞానానికి ఆట పట్టయిన ఈ దేశంలో పండితులు ఈనాడు విలువనీడలేక, కనీసం ప్రాథమిక పాఠ్యా యుల వేతనాలుగల ఉపాధులు కూడా సంపాదించుకోలేక ఇటుప్రభుత్వపు, అటు ప్రజల ఆదరణ లేక రెంటికి చెడ్డ రేపడు లై నారు. మెకాలే తూటొందించిన ఆంగ్ల విద్య నవలంబించినవారికే ఉపాధి అన్న విధానం, వేదవిద్య, సంస్కృత భాషలపైన

ఆశనిపాళమై పునాదులు కదలించింది. ఈనాడు ఇతర విషయాలపైన, కోట్ల కొలదిరూపాయలు వెచ్చిస్తున్నాం. మానవతా విస్తరణకుగాని, వైజ్ఞానికాభివృద్ధికి గాని 0.01% కూడా ఇవితోడ్పడటంలేదన్న విషయం అందరికీ తెలిసిందే. పైగా నిరుద్యోగం, క్రమశిక్షణారాహిత్యం పెరిగిపోతున్నవి. విద్యార్థులకు నైతము నైతిక విలువలన గురించే తెలియనప్పుడు ఆధ్యాత్మికపు విలువలను గురించి వేరే చెప్పనక్కర్లేదు. ఈ స్థితిని చక్కబరచేందుకు భగవంతుడే ఉన్నాడు!

## వార్తాలహరి

అసలు ప్రభుత్వానికి, వేదవిజ్ఞానాన్ని, సంస్కృత భాషను ప్రోత్సహించదల్చుకుంటే ఆ పనిచేయజాలదా! మనసుడుంటే మార్గముంది. పరిపూర్ణులైన వేద సంస్కృత పండితు లొక్కొక్కరికీ జీవన పర్యంతం నెలకు రు. 500/- ఇస్తామని ప్రతికలలో ప్రకటించమనండి. తెల్లారే సరికి, వేలకొలది వేదవేత్తలు మనకు లభిస్తారు ఈ కార్యక్రమం 4 వంచవర్ష ప్రణాళికలపాటు నిర్వహించినా చాలు, మనం వేదవిదుల తెగను వివాళంనుండి రక్షించిన వాళ్ళమౌతాం. కేవలం గుణకార భాగార సంకలన మాత్రబోధన గల ప్రాథమిక పాఠశాలలపై మనం వెచ్చించే ధనంలో 1 వంతు కూడా ఉండదు.

అయితే సంస్కృత ప్రాశస్త్యం ఏమిటనే ప్రశ్న కలగవచ్చు. ప్రపంచమంతటా భారతీయ సంస్కృతికై పరిశోధనా సంస్థలు ఏర్పడటం, పలువురు పాశ్చాత్యులు హిందూధర్మం వైపు మొగ్గుతున్నారన్న విషయాలే ఆ గొప్పతనానికి తార్కాణం. మాక్స్ ముల్లరంతటి చాడు ఉపనిషత్తులు

తనకిహంలో సహానుభూతిని, పరంలో ఆత్మకు శాంతిని ప్రసాదిస్తవన్నాడు. వేదాలు నరునిలోని నారాయణాంశ రూపొందిస్తుంటే ఈనాటి విద్యావిధానం మనిషిని మృగంగా మారుస్తున్నదే తప్ప ఆతనిని మానవీయ స్థాయిలోనన్నా నిల్పలేక పోతున్నది

తిరుమల తిరుపతి దేవస్థానంచే 1) వేదాలకు ట్రేప్ రికార్డు చేయటం 2) వేదాల అనువాదం 3) వేదరక్షణ పథకం 4) కుమారాధ్యయన పథకం చేపట్టింది. వేదాలను ట్రేప్ రికార్డు చేయటమన్నది మంచిపద్ధతే, వర్తమాన పరిస్థితులు ఏ మాత్రం మెరుగు పడకుండా కొనసాగే పక్షంలో కాని వేదపోషణకు సహాయం చేయటం సాధ్యం కాదనే సంకల్పంతో జరిగేవి కనుక మరణాంశర శస్త్రచికిత్స లాంటి కార్యక్రమం అనుకొంటున్నాను. వేదాల అనువాదము గురించి చెప్పవలసి వస్తే ప్రతిసంస్కృత పండితుడు వీటిని అనువదించ గలడన్న అపోహ ప్రజలలోవుంది. వేదాల అర్థము కేవలము జాహ్యంగా కనపడేది కాదని అది తత్వవంతమతో కూడినది, శబ్దప్రధానమై వుదాత్తమదాత్త స్వరాలలో ఒక దివ్యశక్తి నిమిషుకొని వున్నదని గ్రహించుకోవాలి. అందువల్లనే యీ వేదవాఙ్మయ ప్రాధాన్యము గురించి చెప్పేందుకు గత వర్ష ఒక వేద సదస్సు జరపడం, ఆధునిక ప్రాచీన వేద విధుల సహకారంతో ఒక వున్నత స్థాయి వేద పరిశోధనాలయం ఏర్పరచి కాని వేదాల నమవదించే సాహసము చేయవద్దని ఏకగ్రీవంగా తీర్మానించటం జరిగింది. ఇక దేవస్థానం వార్షికంగా 10 లక్షల రూపాయలదాకా వ్యయించ సంకల్పమున్న వేద రక్షణ పథకం చాల ప్రశస్తమైనదే. దీనివల్ల పండితుల కుమారులను, వేద విద్యా

ధ్యయనానికి ప్రోత్సహించే అవకాశము ఏర్పడుతుంది.

అన్నిటి కన్న ముఖ్యమైనది. కుమారాధ్యయన పథకము. ఈ శిక్షణ కాలములో ఆకర్షణీయమైన విద్యార్థి వేతనాలు యివ్వటం జరుగుతుందనికనీసం నెలకు రు 500/- వేతనం గలవుద్యోగమో లేదా ఆ గౌరవభృత్యో ఈ శిక్షణపొందిన వారికి వుంటుందని ప్రకటిస్తే తప్ప వేద పండితుల పిల్లలుగూడ అంగవిద్య వైపు మొగ్గుచూపుతారనే నా భయం

జగన్నాథ పండితు లొకప్పుడు యిలా అన్నారు.

“ధీర్లీశ్వరోవా జగదీశ్వరో వా మనోరథన్  
పూరయతుం సమర్థః,  
అన్యైః సృష్టాః పరిధీయ మానం శాకాయ  
వా స్యాత్ లవణయవా వా స్యాత్.”

“మా కోర్కెలు తీర్చాలంటే ధీర్లీశ్వరు నకో జగదీశ్వరునికో మాత్రమే సాధ్యం” అలాగే ప్రభుత్వమో, ఆత్మ రక్షణకు గాను సర్వలోక పాలకుడైన శ్రీ వేంకటేశ్వరుడో ఈ వేదరక్షణ శారాన్ని నిర్వహించవలసిందే. నాస్తికులు దేవుడు లేడని, వేంకటేశ్వరుని అభిశంసించేవాడు వేదాలే ఆయన్ను రక్షించాలి.

ఐశ్వర్య మదమత్తోఽపి వేదానుద్ధీర్షసి ।  
త్వం నాసీతి వేదాధీనా తవ స్థితిః ॥

“ఓ వేంకటేశ ప్రభూ! నీ హుండి వెండి బంగారాలతో నింపుకుంటున్నానని గర్వపడకు. వేదాల రక్షణకు నీ సర్వస్వం వెచ్చించు. నీవులేవని నాస్తికు మేలమాడే వేళ ఈ వేదాలే నీకు రక్షణ నిస్తాయి”

దేవాదాయమంతి శ్రీ వేంకటనారాయణ మాట్లాడుతూ ఈ దేశానికి సంస్కృతి రక్షణకు శ్రీలు పట్టుకొమ్మలని, అలాంటి వారిని సైతం వేద వాఙ్మయాధ్యయనం నుండి దూరంగా ఉంచారని. ఆసక్తి కల వారందరికి, ఆ వాఙ్మయాధ్యయనానికి అవకాశాలు కల్పించాలని అన్నారు.

సభాధ్యక్షత వహించిన డా॥ వి. రాఘవన్ శమప్రసంగంలో, వేదసదస్సు లోగడ చేసిన నిర్ణయాలు అమలుకు రావటం నిజంగా హర్ష జనకమని, వేదాలు సార్వకాలిక విజ్ఞాన భాండాగారాలని, అలాంటి వాటిని నిర్లక్ష్యం చేయరాదనీ అన్నారు.

బర్మాలాంటి దేశాలలో మతాభివృద్ధి ప్రభుత్వంపై ఆధారపడకుండా పజాహి

తై పిడి సంస్థలచేత నిధు లేర్పరచబడి వుంటాయని ఆ విధంగా ఈ దేశంలో గూడా అలా ఏర్పడితే బాగుంటుందని సూచించారు. వేదవిదులనుకున్న వారిలో కూడా కొందరి మూర్ఖతవల్లకూడా వేద పఠనం తగ్గిపోతున్నదని ఉదాహరణకు శుక్ల యజుర్వేదాలు. కృష్ణయజుర్వేదాలు కొందరు ఇతర శాఖనుగాని, ఇతర వేదాన్ని గాని అధ్యయనం చేయటం దోషమని భావనలో ఉన్నారని. అది వాస్తవానికి అర్థరహితమే గాక, అన్ని శాఖలవారు అన్ని వేదాలు అధ్యయనానికి అర్హులే అన్న విషయాన్ని ఉత్తరభారత దేశంలో ప్రసిద్ధంగా కనబడే ద్వివేది, త్రివేది, చతుర్వేది అనే వంశనామాలే చాటి చెప్తున్నాయని అన్నారు. డా॥ అర్కసోమయాజి వందన సమర్పణతో సభ ముగిసింది మిగిలిన మూడురోజులు ఘన స్వస్తి కార్యక్రమం జరిగింది. 6-12-78 వేదవిదులకు, దేవస్థాన ఉపకార్యనిర్వహణాధికారి శ్రీ యస్. నరసింహారావు ద్వారా సన్మానం జరిగింది.

✽

(4వ పేజీ తరువాయి)

ఈ ప్రయత్నంలో ప్రారంభంగా, మేము వేదరక్షణ పథకాన్ని. కుమారాధ్యయన ప్రణాళికను ప్రారంభించాం. ఒకవిధంగా, శ్రీ వేంకటేశ్వరస్వామి, తనను నాస్తిక ప్రభావం నుండి కాపాడకై గల వేదశాస్త్ర ధర్మాన్ని, వేదవాఙ్మయాధ్యయనాన్ని ప్రోత్సహించవలసిందని మనకు చాట చెప్పేందుకే ఈ బహుళధనార్జనచేస్తున్నాడా అనిపిస్తున్నది. హిందూధర్మరక్షణావశ్యకతను గుర్తించిన మన మాన్యశ్రీ ముఖ్యమంత్రిమహోదయులు స్వామివారి హుండీ ధనంలో 10 శాతం హైందవధర్మాభివృద్ధికే హెచ్చించాలని మార్గదర్శకసూత్రం ప్రకటించటం జరిగింది. ఈ పదిశాతంలో వేద

వాఙ్మయంకు అధిక ప్రాధాన్యం ఇచ్చి శాస్త్రాదుల సాంప్రదాయకాధ్యయనాన్ని మళ్ళీపైకి తీసుకురావాలని నా ఆశ. ఈనాటి శిరోమణి లేక భాషాప్రవీణ పట్టభద్రులు, 10వ వంతు శాస్త్రం మాత్రమే చదువుతున్నారు. శాస్త్రాలు లేదా వేదాలను పునరుద్ధరించలేక, అవి అదృశ్యం కావటమే జరిగితే, తలక్రిందులుగా తపస్సుచేసినా మళ్ళీ మనకు దక్కవు. ఒకసారి చేయిజారిపోతే శాశ్వతంగా జారి పోయినట్లే. ఇప్పటికే సామవేదంలోని పలుశాఖలు మాయమైపోగా, అధర్వవేదం చావుజతుకులమధ్య కొట్టుకొంటున్నది.

ఇటీవలికాలంలో పలువురు పాశ్చాత్య యువకులు హిందూమతంపై పు మొగ్గుతున్నట్లు గావింతున్నాం. కృష్ణద్యానమతం

స్వీకరించిన బ్రహ్మచారులు, సన్యాసులను చూస్తే నిజంగా మనం సిగ్గుపడకతప్పదు. ఇదికాక నెదర్లాండ్స్, డెన్మార్క్, హాలెండ్ లాంటి దేశాలలోని యువకులు వేదాలపై పరిశోధనలు జరిపి డాక్టరేట్లు పుచ్చుకుంటున్నట్లు కూడా విన్నాను. అంటే వైదికసంస్కృతిస్థావరం భారతదేశాన్ని వదలిపెట్టిందన్నమాట. ఇటు మనదేశంలో వ్రేళ్ళమీద లెక్కకువచ్చే వేదపండితులు కొద్దిమంది, తమజీవితకు జనం దయాధర్మలపైన ఆధారపడవలసి వస్తున్నది. అందువల్ల ఈ దుస్థితి తప్పించి ఈపవిత్ర భారతదేశంలో వేద శాస్త్రాదులకు వాటి పూర్వవైభవాన్ని కల్పించవలసిన బాధ్యత ఎంతైనా ఉంది. ✽

(37వ పేజీ తరువాయి)

ప్రవర్తన కారణంగానే భయం. తర్వాత కాలంలో గృహ సౌఖ్యం.

ప్రశ్నికం

(విభా 4 పా. అమరాధ, శ్లోక)

రాహువు వలన వివాదాలు, శనివలన ధనం, లేదా గౌరవ నష్టం, గురువు వలన ధనం, ఆహార ధాన్యాలు, జయం. లేదా సంతానం. శుక్రనివలన శృంగారం. కుజుని వలన నెలమొదటి 12 రోజులలో ఉద్యోగ సంబంధమైన ఆందోళన లేదా శత్రువుల మూలంగా గాని, దొంగల మూలంగా గాని. అనారోగ్యం వలనగాని భయం. తరువాత కాలంలో కుమారుల ద్వారా లేదా అక్రమ మార్గాల ద్వారా ధనం. రవివలన నెల మొదటి పక్షంలో ధననష్టం నేత్రబాధ, తరువాత ధనం, గౌరవం. బుధుని వలన 4 వ తేదీ వరకు ధననష్టం, 24 వరకు అవమానం తరువాత కాలంలో తన ప్రవర్తన కారణంగా భయం,

ధనుస్సు

(మూల, పూర్వాషాఢ, ఉత్తరాషాఢ 1 పా.)

రాహువు వలన అధార్మిక ప్రవర్తన శనివలన వివాదాలు అనారోగ్యం లేదా అధార్మిక ప్రవర్తన. గురువువలన అనారో

గ్యం, ప్రయాణం, ప్రయాస. శుక్రనివలన ధనలాభం, దుశ్చారా. రవివలన నెల మొదటి పక్షంలో ధననష్టంతోపాటు అనారోగ్యం తరువాత కాలంలో నేత్రబాధ ధననష్టం, ఇతరులవలన వంచన కుజునివలన ఉద్యోగ సంబంధమైన ఆందోళన. శత్రువుల మూలంగా గాని అనారోగ్య కారణంగా గాని, దొంగల మూలంగా గాని ఆందోళన. బుధునివలన అవమానం చెడు సలహాల మూలంగా ధననష్టం.

మకరం

(ఉత్తరాషాఢ 2, 3, 4 పా. శ్రవణం, ధనిష్ఠ 1.2 పా)

రాహువు వలన ఆందోళన, శనివలన అయిన వానినుండి వేర్పాటు, గురువు వలన ధనం, శృంగారం, శుక్రని వలన ధనం, మంచి స్నేహితులు, శ్రోత్రబట్టలు నెల మొదటి పక్షంలో రవి స్తబ్ధుడు, రెండవపక్షంలో ప్రయాణం ఉదరబాధ ధననష్టం, కుజునివలన ధననష్టం, ఆందోళన, బుధునివలన 4 వ తేదీ వరకు ధనం శృంగారం 4 నుండి 24 వరకు అవమానం అనారోగ్యం, తరువాత కాలంలో వివాదాల మూలంగా చెడు సలహాల మూలంగా గాని కుట్రవలనగాని ధననష్టం.

కుంభం

(ధనిష్ఠ 3, 4 పా, శతభిషం, పూర్వాభాద్ర 1, 2, 3 పా)

రాహువువలన పివాదాలు. శని వలన ప్రయాణం. గురువు వలన మనశ్శాంతికి భంగం. శుక్రనివలన వివాదాలు అవమానం, రవివలన నెల మొదటి పక్షంలో జయం గౌరవం ధనం రెండవపక్షంలో దుశ్చారా. కుజుని వలన 12 వ తేదీ వరకు జయం, సుఖం, తరువాత కాలంలో ధననష్టం, ఆందోళనలు బుధునివలన 24 వ తేదీ వరకు ధనం, జయం, శృంగారం, వాహన, సంతానప్రాప్తి. ఆ తరువాత కాలంలో అనారోగ్యం, లేదా శత్రువులవలన లేదా అవమాన కారణంగా ఆందోళన.

మీనం

(పూర్వాభాద్ర 4 పా, ఉత్తరాభాద్ర, రేవతి.)

రాహువువలన ధనం, శనివలన దృఢారోగ్యం, జయం, గురువు వలన ధనం నూత్నవస్త్రాలు శృంగారం లేదా సంతానం. శుక్రని వలన ధనం లేదా నూత్న వస్త్రాలు, లేదా శృంగారం, రవి వలన జయం, ధనం, దృఢారోగ్యం, కుజునివలన ధనం, జయం, బుధుని వలన 4 వ తేదీ వరకు నిరాశ, తరువాత జయం, ధనం, లేదా శృంగారం లేదా వాహనాలు లేదా సంతానప్రాప్తి. \*

(38వ పేజీ తరువాయి) ఇంకొక ప్రక్క వేదవిజ్ఞాన జిజ్ఞాసువులకు తద్వాఙ్మయ సారాన్ని, భావానువాద, పురాణేతిహాస వాఙ్మయాదుల ద్వారా సమకూర్చే ప్రయత్నాలు చేస్తున్నది.

కాని ఈ ప్రయత్నం అనంతం. దేవస్థాన ప్రయత్నాలు మాత్రమే చాలవు. లోగడ ఈ శీర్షికలోనే వివరించినట్లు, బహుముఖ ప్రయత్నాలుకావాలి. గ్రామదేవాలయం, స్థలీయ వేదవిదులు ప్రాతిపదికగా ప్రతి దేవాలయంలోను, వేద పురాణాది పఠనం, అధ్యాపనం, వేద వాఙ్మయ విశేషాలను ముందు ముందు అవగాహన చేసికొనేందుకు వీలుగా ఉచితంగా, వీలైతే ఉదార విరాళయుతంగా సంస్కృత భాషాబోధనం గ్రామస్థాయిలో ప్రారంభం కావాలి. ఇంత జరిగి, తత్ఫలాల సత్ఫలాల గూఢాపొందిన నాడు మనం అంతో ఇంతో చేసినవాళ్ళమౌతాం. ఈ సార్వజనికమైన ప్రయత్నాలలో ఏ మాత్రం అశ్రద్ధ, అలసత్వం ఏర్పడ్డా, 'వాల్మీకిలో దీపం మాడే' అని తృప్తిపడే దుస్థితి ప్రాప్తించినా ఆశ్చర్యంలేదు.

శ్రీ వేంకటేశ్వరుని కరుణాకటాక్షంవల్ల, అంతటి దురవస్థ ఈ దేశానికి పట్టదని, వెనుకటి మాదిరే ఈ దేశం వేద విజ్ఞాన సామ్రాజ్యంగా వెలుగొందు తుందనీ ఆశిస్తూ మకరసంక్రమణ పరశుభాకాంక్షలుగా ఇలా అనుకుందాం.

సహనావవతు, సహనౌభునక్తు

సహవీర్యం కరవా వహై

తేజస్వినావధీతమస్తు

మావిద్విషావహై

ఓం శాంతి శాంతి శాంతి

**శ్రీ వేంకటేశ్వరస్వామి వారి దేవస్థానము, తిరుమల**  
**వివిధ ఆర్జిత ఉత్సవముల ధరల వివరములు.**

**దర్శనములు**

1. నైషల్ దర్శనము	రు. 25
2. తోమాలనేవానంతర దర్శనం	రు. 4
3. అర్చన నేవానంతర దర్శనం (సహస్ర నామం లేక అష్టోత్తరం)	రు. 4
4. ఏకాంతనేవానంతర దర్శనం	రు. 4
5. పూలంగి నేవానంతర దర్శనము	రు. 4
6. అభిషేక నేవానంతర దర్శనము	రు. 4

**సేవలు**

1. ఆమంత్రణోత్సవము	రు. 200
2. పూలంగి సేవ	రు. 60
3. అభిషేకము (పులికాపు సేవ)	రు. 450
4. గంబురగిన్నె	రు. 250
5. పుసుగుగిన్నె	రు. 100
6. జాప్రాగిన్నె	రు. 100
7. కస్తూరిగిన్నె	రు. 100
8. సహస్రకలశాభిషేకము	రు. 2500
9. తిరుప్పావడ	రు. 5000
10. కోవిల్ ఆశ్వాసు తిరుమంజనం	రు. 1745
11. ఐనా మహల్లో డోలోత్సవం	రు. 1000

**ఉత్సవములు**

1. వసంతోత్సవము	రు. 2500
2. కల్యాణోత్సవము	రు. 1000
3. బ్రహ్మోత్సవము	రు. 750

**వాహనములు**

1. సర్వభూపాలవాహనములో వజ్రకవచ సేవ	రు. 72 + 1 (హారతి) రు. 73
----------------------------------	---------------------------

2. బంగారుగరుడ, కల్పవృక్ష, పెద్దశేష, సర్వభూపాల, సూర్యప్రభ ఒక్కొక్కదానికి 62 + 1 (హారతి) రు. 63	
3. వెండిగరుడ, చిన్న శేష, చంద్రప్రభ, ఏనుగు, గుఱ్ఱం, హంస, హనుమంత వాహన సేవ ఒక్కొక్కదానికి 32 + 1 (హారతి) రు. 33	
అన్నప్రసాదములు (కాలుసోల)	

1. దధ్యోదనము	రు. 40
2. పులిహోర	రు. 50
3. పొంగలి	రు. 55
4. చక్కెరపొంగలి	రు. 65
5. సాకరబాత్	రు. 90
6. కేసరిబాత్	రు. 85
7. పాయసము	రు. 85
8. సీరా	రు. 155

**పడుల ప్రసాదములు**

1. అప్పము	రు. 230
2. లడ్డు	రు. 450
3. వడ	రు. 250
4. పోళి	రు. 225
5. దోసె	రు. 100
6. తేనెతొళ	రు. 200
7. సుఖియం	రు. 200
8. జిలేబి	రు. 450

**నిత్య సేవలు**


1. నిత్యకర్పూర హారతి	రు. 21
2. నిత్యనవనీత హారతి	రు. 42
3. నిత్య అర్చన	రు. 42

షర - సహస్ర కలశాభిషేకము ప్రతి బుధవారమునను, తిరుప్పావడ ప్రతి గురువారమునను జరుగును. మిగిలిన వివరములకు ఈక్రింది చిరునామాకు వ్రాయవచ్చును.



ఎగ్జిక్యూటివ్ ఆఫీసరు,  
తిరుమల తిరుపతి దేవస్థానం  
తిరుపతి 517601





తిరుపతి శ్రీ గోవిందరాజస్వామివారి (తెప్ప) ప్లవోత్సవ క్రమము.

7-2-79	బుధ	శ్రీ కోదండరామస్వామి వారికి
8-2-79	గురు	శ్రీ కృష్ణస్వామి వారికి, శ్రీ ఆండాళ్ అమ్మవారికి
9-2-79	శుక్ర	శ్రీ గోవిందరాజస్వామి వారికి
10-2-79	శని	"
11-2-79	ఆది	"